



दैनिक विनय उजाला

पी.वी. सिंधु ने जीता जापान ओपन 2026 का खिताब ...10



न डरते हैं, न डराते हैं, सच सामने लाते हैं..!

इंदौर, भोपाल, उज्जैन, आलीराजपुर, ठाणे, मुंबई, नई दिल्ली से एक साथ प्रकाशित

मूल्य ₹ 3.00



RNI. Reg. MP/IN/2013/52154

► भोपाल

सोमवार, 20 जुलाई 2026

आषाढ़ शुक्ल पक्ष-06

वर्ष : 14 अंक : 12

कुल पृष्ठ : 12

जगदीशपुर में कैबिनेट की स्पेशल मीटिंग... मुख्यमंत्री डॉ. मोहन यादव की अध्यक्षता में 9 विधेयकों को विधानसभा सत्र में प्रस्तुत किए जाने का अनुमोदन

‘मध्यप्रदेश समान नागरिक संहिता’ विधेयक का अनुमोदन

विनय उजाला

भोपाल, नप्र। मुख्यमंत्री डॉ मोहन यादव की अध्यक्षता में गौड वंश के वैभवशाली दुर्ग जगदीशपुर के चमन महल में समानता और न्याय की भावना को समर्पित मंत्रि-परिषद की बैठक में ऐतिहासिक निर्णय लेते हुए मध्यप्रदेश समान नागरिक संहिता 2026 को विधानसभा में प्रस्तुत करने के लिए अनुमोदन किया।

मंत्रि परिषद ने 8 अन्य विधेयकों को आगामी विधानसभा सत्र में प्रस्तुत किए जाने के लिए भी अनुमोदन किया। मंत्रि-परिषद के एक अन्य निर्णय में प्रदेश के 73 अस्पतालों के उन्नयन को भी मंजूरी दी गई है। मंत्रि परिषद ने इस कार्य के लिए 898 करोड़ 96 लाख रुपए भी स्वीकृत किए हैं। मंत्रि-परिषद ने समानता और न्याय की भावना को समर्पित ‘मध्यप्रदेश समान नागरिक संहिता, 2026’ के विधेयक का अनुमोदन किया। साथ ही आवश्यक संवैधानिक एवं प्रक्रियात्मक औपचारिकताएं पूर्ण कर मध्यप्रदेश विधानसभा में प्रस्तुत करने के लिए विधि और विधायी कार्य विभाग को अधिकृत किया गया।



मुख्यमंत्री डॉ. यादव, मंत्रियों के साथ ई-बस से पहुंचे जगदीशपुर

मुख्यमंत्री डॉ. मोहन यादव रविवार को मंत्री परिषद की बैठक के लिए ई-बस से जगदीशपुर पहुंचे। मुख्यमंत्री डॉ. यादव ने प्रदेश में ईंधन, शासकीय संसाधनों के मितव्ययी उपयोग और सुरासन की भावना को साकार करते हुए

मंत्रिपरिषद के सदस्यों के साथ, सामूहिक रूप से मुख्यमंत्री निवास से इलेक्ट्रिक बस से प्रस्थान किया। मुख्यमंत्री डॉ. यादव ने इस अनुकरणीय पहल के लिए अपने शासकीय वाहन और सुरक्षा काफिला सीएम हाउस में ही छोड़े।

इन विधेयकों को भी मिली मंजूरी

मध्यप्रदेश निरसन विधेयक, 2026 का अनुमोदन... मंत्रि-परिषद ने ‘मध्यप्रदेश निरसन विधेयक, 2026’ का अनुमोदन किया। साथ ही विधेयक को विधानसभा में पुनः स्थापित कर पारित कराने एवं समस्त आवश्यक कार्यवाही करने के लिए विधि और विधायी कार्य विभाग को अधिकृत किया गया। मप्र राजमार्ग (संशोधन) विधेयक, 2026 का अनुमोदन... मंत्रि-परिषद ने ‘मध्यप्रदेश राजमार्ग (संशोधन) विधेयक, 2026’ का अनुमोदन किया। विधेयक को विधानसभा में पुनः स्थापित कर पारित कराने एवं समस्त आवश्यक कार्यवाही करने के लिए लोक निर्माण विभाग को अधिकृत किया गया। मप्र अग्निशमन विधेयक, 2026 का अनुमोदन... मंत्रि-परिषद ने ‘मध्यप्रदेश अग्निशमन एवं आपातकालीन सेवाएं विधेयक,

2026’ का अनुमोदन दिया। साथ ही विधेयक को विधानसभा में पुनः स्थापित कर पारित कराने एवं समस्त आवश्यक कार्यवाही करने के लिए नगरीय विकास एवं आवास विभाग को अधिकृत किया गया। मध्यप्रदेश कोड ऑन एम्पावरिंग वर्कस्पेस... मंत्रि-परिषद ने मध्यप्रदेश कोड ऑन एम्पावरिंग वर्कस्पेस, 2026 (मध्यप्रदेश श्रम शक्ति संहिता 2026 का अनुमोदन दिया। साथ ही विधानसभा में अग्रिम कार्यवाही के लिए श्रम विभाग को अधिकृत किया गया। मध्यप्रदेश ईज ऑफ़ ड्रुग बिजनेस विधेयक... मंत्रि-परिषद ने मध्यप्रदेश ईज ऑफ़ ड्रुग बिजनेस विधेयक, 2026 का अनुमोदन दिया। साथ ही विधानसभा में अग्रिम कार्यवाही के लिए औद्योगिक नीति एवं निवेश प्रोत्साहन विभाग को अधिकृत किया गया।

मध्यप्रदेश निजी विश्वविद्यालय विधेयक, 2026 का अनुमोदन... मंत्रि-परिषद ने मध्यप्रदेश निजी विश्वविद्यालय (स्थापना एवं संचालन) संशोधन विधेयक, 2026 (निजी विश्वविद्यालयों की स्थापना हेतु भूमि, निर्मित क्षेत्र तथा विन्यास निधि के प्राधान्य से छूट दिया जाना) का अनुमोदन दिया। मध्यप्रदेश धनचरित्र स्वास्थ्य विश्वविद्यालय विधेयक... मंत्रि-परिषद ने मध्यप्रदेश धनचरित्र स्वास्थ्य विश्वविद्यालय विधेयक 2026 का अनुमोदन दिया। साथ ही विधानसभा में विधेयक को प्रस्तुत करने और स्वीकृत कराने की अग्रिम कार्यवाही हेतु लोक स्वास्थ्य एवं चिकित्सा शिक्षा विभाग को अधिकृत किया गया है। मध्यप्रदेश आयुर्विज्ञान विश्वविद्यालय विधेयक... मंत्रि-परिषद ने मध्यप्रदेश आयुर्विज्ञान विश्वविद्यालय (संशोधन) विधेयक, 2026 का अनुमोदन दिया। साथ ही विधानसभा में अग्रिम कार्यवाही के लिए लोक स्वास्थ्य एवं चिकित्सा शिक्षा विभाग को अधिकृत किया गया।

संसद का मानसून सत्र

वंदे मातरम् के अपमान पर जेल की सजा का प्रस्ताव आज पेश होगा

नई दिल्ली, एजेंसी

संसद का मानसून सत्र सोमवार से शुरू हो रहा है। केंद्र सरकार सोमवार से शुरू हो रहे संसद के मानसून सत्र में पांच नए विधेयक पेश करने जा रही है। इनमें आयकर और एमएसएमई सुधार, सुप्रीम कोर्ट में न्यायाधीशों की संख्या बढ़ाने और जन्म-मृत्यु पंजीकरण कानून में बदलाव से जुड़े प्रस्ताव शामिल हैं।

केंद्रीय गृहमंत्री अमित शाह संसद के मानसून सत्र के दौरान सोमवार को राज्यसभा में वंदे मातरम बिल पेश करेंगे। प्रस्तावित कानून का मकसद राष्ट्रीय गीत, वंदे मातरम को वही कानूनी और कानूनी सुरक्षा देना है, जो अभी राष्ट्रीय गान, जन गण मन को मिली हुई है। अगर यह बिल लागू होता है, तो यह राष्ट्रीय सम्मान के अपमान की रोकथाम एक्ट में बदलाव करेगा, ताकि वंदे मातरम का अपमान करना एक सजा वाला अपराध बन जाए। साथ ही कानूनी सुरक्षा के मामले में इसे राष्ट्रीय गान के बराबर लाया जा सके। प्रस्तावित कानून के तहत, अगर कोई व्यक्ति जानबूझकर राष्ट्रीय गीत का अपमान करता है या गाने में रुकावट डालता है, तो उसे तीन साल तक की जेल, जुर्माना या दोनों हो सकते हैं। अभी, राष्ट्रीय सम्मान के अपमान की रोकथाम एक्ट राष्ट्रीय गान का सम्मान करना जरूरी बनाता है, जिसमें लोगों को इसे गाते समय खड़ा होना जरूरी है और अपमान या रुकावट डालने वाले कामों पर रोक है।

नीट यूजी 2026... एनटीए ने नकली ओएमआर शीट के खिलाफ दी चेतावनी

नई दिल्ली, एजेंसी

नेशनल टेस्टिंग एजेंसी (एनटीए) ने नीट यूजी 2026 के उम्मीदवारों और उनके अभिभावकों के लिए एक जरूरी सलाह जारी की है।

एजेंसी ने कहा है कि स्कोर में किसी तरह की गड़बड़ी की शिकायत करते समय फर्जी या एआई (आर्टिफिशियल इंटेलिजेंस) से बनाई गई ओएमआर शीट का इस्तेमाल न करें। एनटीए के मुताबिक, उसे कई शिकायतें मिली थीं जिनमें उम्मीदवारों के अनुमानित और घोषित अंकों में अंतर होने की बात कही गई थी। इन शिकायतों की जांच के दौरान एजेंसी ने पाया कि कुछ लोगों ने



नकली या एआई से तैयार की गई ओएमआर शीट जमा की थीं। एनटीए ने चेतावनी दी है कि ऐसा करने वालों के खिलाफ कानूनी कार्रवाई की जा सकती है। एजेंसी ने एक एडवाइजरी में कहा कि एनटीए सभी शिकायतों की बारीकी से निगरानी और जांच कर रहा है। जांच के लिए जमा की गई कई ओएमआर शीट नकली/एआई से बनी पाई गई हैं, इसलिए छात्रों और अभिभावकों को सलाह दी जाती है कि वे जांच के लिए केवल असली ओएमआर ही जमा करें।

नीति आयोग करेगा ढांचागत सुधारों पर महामंथन

औद्योगिक गलियारों और पार्कों को रफ्तार देने की तैयारी

नई दिल्ली, एजेंसी

केंद्र सरकार ने औद्योगिक गलियारों, औद्योगिक पार्कों और एकीकृत विनिर्माण क्षेत्र से जुड़े संस्थागत एवं क्रियान्वयन ढांचे की समीक्षा शुरू की है।

इसका उद्देश्य अड़चनों की पहचान कर सुधारों की सिफारिश करना है, ताकि परियोजनाओं को तेजी से पूरा किया जा सके और निवेशकों के अनुभव को बेहतर बनाया जा सके। मामले से जुड़े सूत्रों ने बताया कि इस पहल के तहत नीति आयोग इस सप्ताह विभिन्न हितधारकों के साथ विचार-विमर्श करेगा। इसमें भारत की औद्योगिक प्रतिस्पर्धा को



मजबूत करने और 2047 तक विकसित राष्ट्र बनने के लक्ष्य को समर्थन देने के लिए नीतिगत, नियामकीय, संस्थागत और क्रियान्वयन से जुड़े बदलावों पर सुझाव लिए जाएंगे। यह समीक्षा नीति आयोग के सदस्य राजीव गोबा की अध्यक्षता वाली विकसित भारत लक्ष्यों के क्रियान्वयन संबंधी उच्च स्तरीय समिति (एचएलसी-बीबी) के मार्गदर्शन में की जा रही है।

महाराष्ट्र में धर्मांतरण करने वाले आदिवासी हो सकते हैं आरक्षण से बाहर


मुंबई, एजेंसी। महाराष्ट्र सरकार ने एक बेहद संवेदनशील मुद्दे पर बड़ा कदम उठाया है। राज्य सरकार ने एक 27 सदस्यीय उच्च स्तरीय समिति का गठन किया है, जो इस बात की समीक्षा करेगी कि क्या अनुसूचित जनजाति के उन सदस्यों को आरक्षण और अन्य सरकारी लाभ मिलते रहने चाहिए, जिन्होंने दूसरा धर्म अपना लिया है। यह एक ऐसा मुद्दा है जिसे राष्ट्रीय स्वयंसेवक संघ से जुड़े संगठन और भारतीय जनता पार्टी का एक घड़ा लंबे समय से उठाता रहा है। राज्य के आदिवासी विकास विभाग द्वारा जारी एक आदेश के अनुसार, इस समिति की अध्यक्षता आदिवासी विकास मंत्री अशोक उडके करेंगे।

इन पांच क्षेत्रों पर होगा फोकस

विचार-विमर्श में पांच प्रमुख क्षेत्रों पर ध्यान केंद्रित किया जाएगा। इनमें परियोजना योजना और भूमि विकास, नियामकीय एवं संस्थागत सुधार, परियोजना क्रियान्वयन और वितरण, संपर्क सुविधा एवं लॉजिस्टिक तथा निवेशकों के अनुभव और भविष्य की तैयारियों में सुधार शामिल हैं। हितधारकों से परियोजनाओं के क्रियान्वयन में आने वाली बाधाओं, उनके मूल कारणों और व्यावहारिक सुधारों की पहचान करने को कहा गया है। साथ ही उनसे यह बताने को कहा गया है कि प्रस्तावित बदलावों के लिए प्रशासनिक कार्रवाई, नीतिगत या नियामकीय परिवर्तन, कानूनी संशोधन अथवा डिजिटल हस्तक्षेप की आवश्यकता होगी या नहीं।

समय पर रिटर्न - विकसित भारत की ओर तेज कदम

व्यक्तिगत एवं HUF के लिए ITR-1* या ITR-2* दाखिल करना



जुलाई 2026

निर्धारण वर्ष 2026-2027 | (वित्तीय वर्ष 2025-2026)

नोट: निर्धारण वर्ष 2026-27 के लिए आयकर रिटर्न (ITR) आयकर अधिनियम, 1961 के अंतर्गत दाखिल किया जाएगा।



महत्वपूर्ण सूचना

- ई-फाइलिंग पोर्टल पर ITR दाखिल करें (eportal.incometax.gov.in)
- यदि आपके पास विदेशी बैंक खाता, संपत्ति या आय है, तो ITR-2 में Schedule FA/FSI भरना अनिवार्य है।

समय पर ITR भरने के लाभ



समय पर ITR भरने से विलंब शुल्क और ब्याज से बचाव



ITR रिवाइज करने की सहूलियत

शीघ्र रिफंड के लिए



AIS/TIS/26AS देखकर रिटर्न भरें



आय का सही विवरण दें



सही TDS क्लेम करें



गलत कटौतियों या छूटों का दावा न करें



करदाताओं से अनुरोध है कि वे ई-फाइलिंग पोर्टल पर दिए गए अपने मोबाइल नंबर, पता, ई-मेल आईडी और बैंक विवरण सही अपडेट रखें, क्योंकि आयकर विभाग इन्हें पंजीकृत संपर्क विवरणों के माध्यम से संपाद करता है।

* ITR-1: उन निवासी व्यक्तियों (साधारणतया निवासी नहीं होने के अलावा) के लिए जिनकी कुल आय 50 लाख रुपये तक है और जिनकी आय वेतन, दो गृह संपत्तियाँ, अन्य स्रोतों (ब्याज आदि), धारा 112A के तहत 1.25 लाख रुपये तक के दीर्घकालिक पूँजी अमिलाभ, और 5 हजार रुपये तक की कृषि आय से है।

* ITR-2: ऐसे व्यक्तियों और एच.यू.एफ. के लिए जिन्हें कारोबार या वृत्ति के लाभ और अमिलाभ से आय प्राप्त नहीं होती है



अधिक जानकारी और सहायता के लिए, आयकर विभाग की वेबसाइट www.incometaxindia.gov.in पर उपलब्ध 'कर साथी' चैटबॉट पर जाएँ।



आयकर विभाग भारत सरकार

अधिक जानकारी के लिए कृपया www.incometaxindia.gov.in पर जाएँ।



अधिक जानकारी के लिए QR कोड स्कैन करें।



ई-फाइलिंग पोर्टल पर जाने के लिए QR कोड स्कैन करें।

वेबसाइट: eportal.incometax.gov.in/iec/toservices/#/login



@incometaxindiaofficial



@IncomeTaxIndia



@incometaxindiaofficial



@incometaxindia.official



@incometaxindiaofficial

CBC 15401/13/0003/2627



संक्षिप्त समाचार

भोपाल रेल मंडल में स्वास्थ्य शिविर का आयोजन, 40 से अधिक रेल कर्मचारियों की हुई जाँच



भोपाल,निप्र । रेलवे कर्मचारियों के स्वास्थ्य और कल्याण को ध्यान में रखते हुए पश्चिम मध्य रेल के भोपाल मंडल में एक विशेष स्वास्थ्य शिविर का आयोजन किया गया। यह शिविर वरिष्ठ मंडल वाणिज्य प्रबंधक कार्यालय में रेलवे पॉलीक्लिनिक, हबीबगंज के सहयोग से आयोजित किया गया, जिसमें 40 से अधिक रेल कर्मचारियों ने बड़-चढ़कर हिस्सा लिया और अपनी सेहत की जाँच करवाई। शिविर के दौरान अनुभवी चिकित्सकों और स्वास्थ्यकर्मियों की टीम द्वारा कर्मचारियों का सामान्य स्वास्थ्य परीक्षण (जनरल हेल्थ चेकअप) किया गया। जाँच के साथ-साथ डॉक्टरों ने कर्मचारियों को व्यस्त दिनचर्या में भी स्वस्थ जीवनशैली अपनाने, संतुलित आहार लेने और नियमित रूप से व्यायाम करने की सलाह दी। डॉक्टरों ने इस बात पर विशेष जोर दिया कि किसी भी बीमारी से बचने के लिए समय-समय पर हेल्थ चेकअप कराना बेहद जरूरी है। शिविर में आए रेल कर्मचारियों को विभिन्न बीमारियों के लक्षणों और उनके समय पर इलाज के प्रति जागरूक किया गया। उपस्थित कर्मचारियों ने रेल प्रशासन की इस पहल का स्वागत किया और इसे अपने स्वास्थ्य संरक्षण की दिशा में एक बेहद उपयोगी और सराहनीय प्रयास बताया। भोपाल रेल मंडल के अधिकारियों के मुताबिक, प्रशासन द्वारा समय-समय पर इस तरह के स्वास्थ्य और जनकल्याणकारी कार्यक्रमों का आयोजन किया जाता रहता है। इसका मुख्य उद्देश्य यह सुनिश्चित करना है कि रेल कर्मचारी शारीरिक और मानसिक रूप से स्वस्थ रहें, जिससे वे अधिक ऊर्जा, सकारात्मकता और दक्षता के साथ अपने रेल दायित्वों का निर्वहन कर सकें।

वीआईपी रोड : बड़े तालाब में तैरता मिला अज्ञात युवक का शव, जांच में जुटी तलैया पुलिस

भोपाल,निप्र। राजधानी के वीआईपी रोड स्थित बड़े तालाब में रविवार दोपहर एक अज्ञात युवक का शव मिलने से सनसनी फैल गई। राहगीरों की सूचना पर तत्काल हरकत में आई तलैया थाना पुलिस ने गोताखोरों की मदद से शव को पानी से बाहर निकलवाया। पुलिस ने मर्ग कायम कर शव को पोस्टमार्टम के लिए भेज दिया है और मृतक की शिनाख्त के प्रयास किए जा रहे हैं। रेस्क्यू टीम के गोताखोर शेख आसिफ ने बताया कि शव को पानी से बाहर निकालने के बाद जब तलाशी ली गई, तो मृतक की जॉस की जेब से एक मोबाइल फोन और वाहन की चाबी बरामद हुई। पानी में लंबे समय तक डूबे रहने के कारण मोबाइल पूरी तरह खराब हो चुका है।

प्रारंभिक सुरक्षा: मृतक के पैरों में चप्पल नहीं थी। घटना की परिस्थितियों को देखते हुए पुलिस प्रारंभिक तौर पर युवक द्वारा तालाब में छलांग लगाकर आत्महत्या करने की आशंका जता रही है। हालांकि, मौत के वास्तविक कारणों का खुलासा पोस्टमार्टम रिपोर्ट आने के बाद ही होगा। पुलिस के अनुसार, मृतक की उम्र लगभग 25 वर्ष है। शव करीब 24 घंटे पुराना प्रतीत हो रहा है।

पहनावा : मृतक ने हल्के नीले रंग की जॉस और धारीदार क्रीम रंग की शर्ट पहन रखी थी।

युवक तालाब तक कब और कैसे पहुंचा, यह फिलहाल रहस्य बना हुआ है। तलैया थाना पुलिस ने मर्ग दर्ज कर मामले को जांच में ले लिया है। पुलिस आसपास के सभी थानों में दर्ज हालिया गुमशुदगी की रिपोर्ट खंगाल रही है ताकि मृतक की पहचान जल्द से जल्द की जा सके।

पन्ना टाइगर रिजर्व में 4 वर्षीय नर बाघ की मौत, पोस्टमार्टम रिपोर्ट का इंतजार

पन्ना, (हिस.)। मध्य प्रदेश के पन्ना टाइगर रिजर्व (पीटीआर) में रविवार को चार वर्षीय वयस्क नर बाघ की मौत का मामला सामने आया है। बाघ का शव किशनगढ़ कोर क्षेत्र के बूजपुरा वन परिक्षेत्र में मिला, जिसके बाद वन विभाग की टीम तत्काल मौके पर पहुंची और जांच शुरू की। अधिकारियों के अनुसार जिस स्थान पर बाघ का शव मिला, वह अल्टने दुर्गम क्षेत्र है। यह इलाका पहाड़ी होने के साथ तीन ओर से नदी से घिरा हुआ है, जिससे वहां तक पहुंचना भी चुनौतीपूर्ण रहा।

प्रथम दृष्टया प्राकृतिक मौत की आशंका : पन्ना टाइगर रिजर्व के उपा संचालक वीरेंद्र पटेल ने बताया कि सूचना मिलते ही वे स्वयं घटनास्थल पहुंचे। प्रारंभिक जांच में बाघ के सभी अंग सुरक्षित पाए गए हैं और उसके शरीर पर किसी प्रकार के बाहरी चोट के निशान नहीं मिले हैं। ऐसे में प्रथम दृष्टया मामला प्राकृतिक मृत्यु का प्रतीत हो रहा है। हालांकि, मौत के वास्तविक कारणों की पुष्टि पोस्टमार्टम और फॉरेंसिक जांच रिपोर्ट आने के बाद ही हो सकेगी।

एनटीसीए की गाइडलाइन के अनुसार हुआ अंतिम संस्कार : वन विभाग ने राष्ट्रीय बाघ संरक्षण प्राधिकरण की निर्धारित गाइडलाइन का पालन करते हुए बाघ का पोस्टमार्टम कराया और आवश्यक औपचारिकताओं के बाद उसका अंतिम संस्कार कर दिया। वन विभाग का कहना है कि फॉरेंसिक जांच रिपोर्ट मिलने के बाद ही बाघ की मौत के कारणों पर अंतिम निष्कर्ष जारी किया जाएगा।

अखिल रेल हिंदी प्रश्नोत्तरी प्रतियोगिता

भोपाल मंडल में 50 से अधिक कर्मचारियों ने दिखाया दमखम

विजेताओं को मिलेगा मुख्यालय स्तर पर मोका

विनय उजाला

भोपाल,निप्र । राजभाषा हिंदी के प्रयोग-प्रसार को बढ़ावा देने और कर्मचारियों में इसके प्रति रुचि व जागरूकता जगाने के उद्देश्य से पश्चिम मध्य रेल, भोपाल मंडल के राजभाषा विभाग द्वारा एक सराहनीय पहल की गई है। मंडल रेल प्रबंधक (DRM) कार्यालय, भोपाल में अखिल रेल हिंदी प्रश्नोत्तरी प्रतियोगिता-2026 के प्रथम चरण का सफल आयोजन किया गया। इस प्रतियोगिता को लेकर रेल



कर्मचारियों में भारी उत्साह देखने को मिला। भोपाल मंडल के विभिन्न विभागों के 50 से अधिक कर्मचारियों ने इस प्रतियोगिता में भाग लेकर अपने ज्ञान का परिचय दिया। प्रतियोगिता के दौरान

प्रतिभागियों के केवल हिंदी ज्ञान की ही नहीं, बल्कि राजभाषा से जुड़े नियमों और सामान्य ज्ञान का भी कड़ा मूल्यांकन किया गया। राजभाषा विभाग के अनुसार, इस तरह के आयोजनों से कर्मचारियों

में प्रतिस्पर्धात्मक भावना का विकास होता है और कार्यालयीन कार्यों में हिंदी के प्रति रुचि बढ़ती है। प्रतियोगिता ने उत्कृष्ट प्रदर्शन करने वाले कर्मचारियों का चयन कर उन्हें प्रथम, द्वितीय, तृतीय और

प्रतिस्पर्धात्मक भावना का विकास होता है और कार्यालयीन कार्यों में हिंदी के प्रति रुचि बढ़ती है। प्रतियोगिता ने उत्कृष्ट प्रदर्शन करने वाले कर्मचारियों का चयन कर उन्हें प्रथम, द्वितीय, तृतीय और

चैकिंग के दौरान ट्रैफिक टीआई से भिड़े भाजपा जिला उपाध्यक्ष, 'चौथ वसूली' का लगाया आरोप

विनय उजाला

भोपाल,निप्र । राजधानी के पुलिस कंट्रोल रूम तिराहे पर रविवार दोपहर के वक्त उस समय हाई-वोल्टेज ड्रामा देखने को मिला, जब ट्रैफिक पुलिस को हेलमेट चेकिंग के दौरान भाजपा जिला उपाध्यक्ष अभय पंडित और ट्रैफिक टीआई संजय सूर्यवंशी के बीच तीखी बहस हो गई। करीब ढाई मिनट तक चली इस नोकझोंक का वीडियो अब सोशल मीडिया पर तेजी से वायरल हो रहा है। घटना के बाद प्रशासनिक और राजनीतिक गलियारों में चर्चाओं का बाजार गर्म है।

फोन पर बात करने से मना करने पर पहुंचे नेताजी

जानकारी के अनुसार, ट्रैफिक पुलिस कंट्रोल रूम तिराहे पर रूटीन हेलमेट चेकिंग अभियान चला रही थी। इसी दौरान पुलिस ने बिना हेलमेट बाइक चला रहे एक



बेअसर रही बहस, कटा चालान; पहले से पेंडिंग थे 3 चालान

नेताओं के दबाव के आगे झुक बिना ट्रैफिक पुलिस ने नियमों के तहत कार्रवाई पूरी की। ट्रैफिक टीआई संजय सूर्यवंशी ने बताया, मुझे नहीं पता बहस करने वाले सज्जन कौन थे, मैं केवल अपनी इयूटी पूरी कर रहा था। पुलिस ने बिना हेलमेट पकड़े गए वाहन चालक का चालान काटकर ही उसे रवाना किया। जांच में यह भी सामने आया कि उक्त वाहन पर पहले से ही तीन चालान पेंडिंग थे।

भाजपा कार्यकर्ता को रोका। कार्यकर्ता ने मौके पर मौजूद ट्रैफिक टीआई संजय सूर्यवंशी से भाजपा जिला उपाध्यक्ष अभय पंडित की फोन पर बात कराने की

कोशिश की, लेकिन टीआई ने फोन पर बात करने से साफ इनकार कर दिया। इससे नाराज होकर अभय पंडित खुद मौके पर पहुंच गए।

वाहन चैकिंग के दौरान नजरें बचाकर गाड़ी उड़ाने वाला शातिर चोर 48 घंटे में गिरफ्तार

चोरी की बर्गमैन बरामद, भोपाल पुलिस की मुस्तैदी

विनय उजाला

भोपाल,निप्र । राजधानी की मंगलवारा थाना पुलिस ने मुस्तैदी दिखाते हुए वाहन चेकिंग स्थल के पास से एक फरियादी को गुमराह कर दोपहिया वाहन चोरी करने वाले शातिर आरोपी को महज दो दिनों के भीतर गिरफ्तार कर लिया है। पुलिस ने आरोपी के कब्जे से चोरी की गई सुजुकी बर्गमैन गाड़ी बरामद की है, जिसकी कीमत करीब 50,000 रुपये बताई जा रही है।

पुलिस से प्राप्त जानकारी के अनुसार, 15 जुलाई 2026 को फरियादी मोहम्मद सगीर ने थाना मंगलवारा में रिपोर्ट दर्ज कराई थी। उन्होंने बताया कि 13 जुलाई की रात करीब 7.30 बजे वह अपने साले नदीम की सुजुकी बर्गमैन स्ट्रीट (रजिस्ट्रेशन क्रमांक MP-04 ZY-8982) लेकर इब्राहिमपुरा की तरफ जा रहे थे। भारत टाकोज तिराहा (सेंट्रल लाइब्रेरी रोड) के पास पुलिस की चैकिंग चल रही थी। चूँकि मोहम्मद सगीर बिना हेलमेट के थे, इसलिए उन्होंने चालानी कार्रवाई के डर से गाड़ी को



साइड में खड़ा कर दिया। हड़बड़ी में गाड़ी की चाबी अंदर ही लगी रह गई और वह फोन पर बात करने लगे। इसी बीच मौका पाकर एक अज्ञात चोर गाड़ी लेकर रफूचकर हो गया। शिकायत दर्ज होने के बाद पुलिस ने तत्काल धारा 303(2) बीएनएस (BNS) के तहत मामला दर्ज कर तपस्वी शुरू की। थाना प्रभारी मंगलवारा निरीक्षक अजय कुमार सोनी के नेतृत्व में पुलिस टीम ने घटनास्थल और उसके आसपास के संभावित मार्गों के सीसीटीवी कैमरों के फुटेज खंगाले। फुटेज के आधार पर संदेही की पहचान सैफ अली उर्फ मोहम्मद कैफ (उम्र 20 वर्ष, निवासी कांग्रेस नगर, थाना टीलाजमालपुरा) के रूप में हुई।

बस स्टैंड से महिला का बैग चुराने वाला आरोपी गिरफ्तार, 62 हजार रुपए का माल बरामद

राजगढ़, (हिस.)। मध्य प्रदेश के राजगढ़ जिले के सारंगपुर थाना पुलिस टीम ने सीसीटीवी फुटेज के आधार पर बस स्टैंड पर खड़ी बस से महिला यात्री का बैग चोरी करने वाले आरोपित को गिरफ्तार कर लिया। पुलिस ने आरोपित के कब्जे से 562 ग्राम चांदी के आभूषण,साड़ियां और अन्य सामान जब्त किया, जिसकी कुल कीमत लगभग 62 हजार रुपए बताई गई है।

थाना प्रभारी राहुल रघुवंशी ने रविवार को बताया कि 8 जुलाई को आगर मालवा जिले के नलखेड़ा थाना क्षेत्र के ग्राम ककरकडिया निवासी पूजा गोस्वामी बस स्टैंड सारंगपुर से बस में यात्रा कर रही

थीं। इसी दौरान अज्ञात बदमाश उनका बैग चोरी कर ले गया। बैग में 562 ग्राम चांदी की पायल और कमरबंद, मोबाइल फोन, साड़ियां तथा कपड़े रखे थे।

विवेचना के दौरान पुलिस अधीक्षक अमित तोलानी के निर्देश पर अतिरिक्त पुलिस अधीक्षक के.एल. बंजारे, एसडीओपी अरविंदसिंह के मार्गदर्शन में गठित टीम ने बस स्टैंड और आसपास लगे सीसीटीवी कैमरों की फुटेज खंगाली, जिसके आधार पर आरोपित रमेश (40) पुत्र कन्हैयालाल धाकड़ निवासी लसुडिया धाकड़, थाना खुजनेर को गिरफ्तार कर लिया।

मंत्री विश्वास सारंग ने 24.78 करोड़ के 10 विकास कार्यों की दी सौगात

वार्ड 37 एवं 38 में भूमिपूजन, कैलाश सारंग पार्क में ओपन जिम का लोकार्पण

विनय उजाला

भोपाल,निप्र । सहकारिता, खेल और युवा कल्याण मंत्री विश्वास कैलाश सारंग ने रविवार को नरेला विधानसभा अंतर्गत वार्ड क्रमांक 37 एवं 38 में 24 करोड़ 78 लाख रुपये की लागत से होने वाले 10 विकास कार्यों का भूमिपूजन किया तथा कैलाश सारंग पार्क स्थित ओपन जिम का लोकार्पण कर क्षेत्रवासियों को समर्पित किया। कार्यक्रम के दौरान उन्होंने कहा कि प्रधानमंत्री नरेंद्र मोदी के मार्गदर्शन एवं मुख्यमंत्री डॉ. मोहन यादव के नेतृत्व में प्रदेश में डबल इंजन की

‘चौथ वसूली’ के आरोप बनाम सरकारी कार्य में बाधा की चेतावनी

मौके पर पहुंचते ही भाजपा नेता और टीआई के बीच तीखी बहस शुरू हो गई। वायरल वीडियो में अभय पंडित ट्रैफिक पुलिस पर वाहन चालकों से अवैध वसूली और चौथ वसूली करने के गंभीर आरोप लगाते दिख रहे हैं। उन्होंने दबाव बनाने के लहजे में यह भी कहा कि अभी कुछ दिन पहले ही एक टीआई सस्पेंड हुई है। इस पर टीआई सूर्यवंशी ने बेबाकी से जवाब दिया— हमें भी करा दो। दूसरी ओर, ट्रैफिक टीआई ने सख्त रुख अपनाते हुए नेताजी को नियमों के तहत कार्रवाई करने की बात कही और पुलिसकर्मियों से बदचलूकी न करने की नसीहत दी। टीआई ने वीडियो में यह भी चेतावनी दी कि सरकारी कार्य में बाधा न डालें, अन्यथा केस दर्ज कराया जाएगा। इस हंगामे को देखने के लिए सड़क पर राहगीरों की भारी भीड़ जमा हो गई।

यूसीसी की दिशा में मप्र सरकार का बड़ा कदम

कैबिनेट की मंजूरी पर विधायक शर्मा ने मुख्यमंत्री को दी बधाई

विनय उजाला

भोपाल,निप्र । मध्य प्रदेश में समान नागरिक संहिता (UCC) लागू करने की दिशा में सरकार ने एक बड़ा कदम उठाया है। राज्य सरकार द्वारा UCC के प्रस्ताव को कैबिनेट से मंजूरी दिए जाने के बाद इस ऐतिहासिक निर्णय का स्वागत करते हुए भारतीय जनता पार्टी के वरिष्ठ विधायक रामेश्वर शर्मा ने मुख्यमंत्री डॉ. मोहन यादव और राज्य सरकार को बधाई दी है।

विधायक रामेश्वर शर्मा ने बयान जारी कर कहा कि मुख्यमंत्री डॉ. मोहन यादव के नेतृत्व में मध्य प्रदेश सरकार ने प्रधानमंत्री नरेंद्र मोदी और गृह मंत्री अमित शाह के विजन को आगे बढ़ाने का काम किया है। उन्होंने कैबिनेट के इस फैसले को ऐतिहासिक बताया हुए कहा कि यह निर्णय मध्य प्रदेश और

देशाहित में मील का पत्थर साबित होगा।

विधायक शर्मा ने कानून के सामाजिक प्रभाव पर जोर देते हुए कहा कि अब राज्य में सभी नागरिकों के लिए समान वैवाहिक व्यवस्था लागू होगी।

एक से अधिक विवाह करने की व्यवस्था पर रोक लगाने की दिशा में यह बहुत बड़ा कदम है। उन्होंने कहा कि अब पाँच बीवी और 25 बच्चे वाली व्यवस्था पूरी तरह समाप्त होगी।

बयान में आगे कहा गया कि समान नागरिक संहिता लागू होने से न केवल सामाजिक समरसता बढ़ेगी, बल्कि यह देश के विकास के लिए भी बेहद जरूरी है। इससे जनसंख्या संतुलन बनाने में मदद मिलेगी, जिससे राज्य के संसाधनों का समान वितरण हो सकेगा। साथ ही, समाज के हर वर्ग के लिए शिक्षा, स्वास्थ्य और रोजगार के बेहतर व समान अवसर सुनिश्चित हो सकेंगे।

भोपाल में सनसनीखेज खुलासा

बिहार से लापता किशोरी को बंधक बनाकर रचाई जबरन शादी, साल भर होता रहा दुष्कर्म

विनय उजाला

भोपाल,निप्र । राजधानी के शाहपुरा थाना क्षेत्र में एक दिल दहला देने वाला मामला सामने आया है, जहां बिहार से नाराज होकर निकली एक 16 वर्षीय किशोरी मानव तस्करी और शोषण का शिकार हो गई। शाहपुरा पुलिस ने पीड़िता की शिकायत पर उसके कथित पति के खिलाफ बंधक बनाने, मारपीट करने, रेप और पॉक्सो एक्ट के तहत मामला दर्ज कर उसे गिरफ्तार कर लिया है। पुलिस इस मामले में किसी बड़े मानव तस्करी गिरोह के हाथ होने की आशंका जता रही है।

शाहपुरा थाने के सब-इंस्पेक्टर (SI) हरीश के अनुसार, मूल रूप से बिहार के सहरसा जिले की रहने वाली 16 वर्षीय किशोरी 1 मार्च 2025 को अपने माता-पिता से किसी बात पर नाराज होकर घर से भाग गई थी। यात्रा के दौरान पूर्णिया (बिहार) में उसे एक अज्ञात दंपती मिले। किशोरी को अकेला और परेशान देख दोनों ने उसे सहानुभूति दी, सहारा देते का झांसा दिया और फुसलाकर अपने साथ भोपाल ले

आरोपी गिरफ्तार

आए। भोपाल लाते ही महज दो दिनों के भीतर कथित अंकल-आंटी ने शाहपुरा स्थित एक मल्टी में रहने वाले युवक से किशोरी की जबरन शादी करवा दी।

पीड़िता ने पुलिस को अपनी आपबीती सुनाते हुए बताया कि शादी के नाम पर उसे शाहपुरा की मल्टी में एक साल तक बंधक बनाकर रखा गया। आरोपी युवक उसके साथ लगातार जबरन शारीरिक संबंध बनाता रहा। विरोध करने पर उसके साथ बुरी तरह मारपीट की जाती थी और दिनभर घर का काम कराया जाता था। शनिवार रात को किसी बात पर आरोपी से उसका विवाद हुआ, जिसके बाद मौका पाकर किशोरी आरोपी के चंगुल से भाग निकली और सीधे शाहपुरा थाने पहुंची।

पुलिस ने संवेदनशीलता दिखाते हुए पहले पीड़िता की काउंसलिंग कराई और फिर रविवार तड़के एफआईआर दर्ज की। पुलिस ने त्वरित कार्रवाई करते हुए रविवार दोपहर को ही आरोपी युवक को दबोच लिया, जिसे मेडिकल के

बाद कोर्ट में पेश किया गया है।

अब पुलिस आरोपी युवक से सख्ती से पूछताछ कर रही है कि किशोरी को उसके पास छोड़ने वाले महिला-पुरुष कौन थे और उनका आरोपी से क्या संबंध है। पुलिस को अंदेशा है कि किशोरी को सौंपने के एवज में दंपती ने आरोपी युवक से मोटी रकम ली थी। यदि जांच में पैसे के लेन-देन के सबूत मिलते हैं, तो मामले में मानव तस्करी की धाराएं बढ़ाई जाएंगी। हालांकि पीड़िता ने पुलिस को बताया है कि भोपाल में कथित पति के अलावा किसी अन्य ने उसके साथ गलत काम नहीं किया है। पुलिस ने इस मामले की सूचना बिहार में रह रहे पीड़िता के पिता को दे दी है और उन्हें तत्काल भोपाल तलब किया गया है। शुरुआती चर्चा में पिता ने स्वीकार किया कि बेटी के लापता होने के बाद उन्होंने स्थानीय थाने में गुमशुदगी या अपहरण की रिपोर्ट दर्ज नहीं कराई थी। पुलिस के मुताबिक, सोमवार को बाल कल्याण समिति (CWC) के समक्ष पीड़िता के बयान दर्ज कराए जाएंगे और पिता के भोपाल पहुंचने के बाद आगे की वैधानिक कार्रवाई की जाएगी।

24.78 करोड़ के विकास कार्यों का हुआ शुभारंभ

कार्यक्रम में वार्ड 37 एवं 38 में अमृत परियोजना के अंतर्गत सीवेज नेटवर्क विस्तार, पेयजल पाइपलाइन, सड़क, नाली, पार्क विकास तथा पार्वर्जनिक सुविधाओं से जुड़े विभिन्न कार्यों का भूमिपूजन किया गया। इनमें वार्ड 37 के लिए 8 करोड़ 4 लाख रुपये तथा वार्ड 38 के लिए 16 करोड़ 74 लाख रुपये के विकास कार्य शामिल हैं।

सरकार अंतिम व्यक्ति तक विकास पहुंचाने के संकल्प के साथ निरंतर कार्य कर रही है। उन्होंने कहा कि नरेला विधानसभा के प्रत्येक वार्ड में बिना किसी भेदभाव के आधारभूत सुविधाओं का विस्तार किया जा रहा है।

नरेला में होगा आधुनिक सीवेज नेटवर्क का विस्तार : मंत्री

सारंग ने कहा कि आधुनिक एवं व्यवस्थित सीवेज व्यवस्था किसी भी शहर के सुनियोजित विकास का आधार होती है। अमृत परियोजना के माध्यम से नरेला विधानसभा में व्यापक स्तर पर सीवेज नेटवर्क का विस्तार किया जा रहा है, जिससे हजारों परिवारों को स्वच्छ, सुरक्षित एवं बेहतर शहरी सुविधाएं मिलेंगी।

विप्र सेना स्थापना दिवस पर परशुराम मंदिर परिसर में हुआ पौधारोपण, पर्यावरण संरक्षण का लिया संकल्प

राजगढ़, (हिस.)। मध्यप्रदेश के राजगढ़ जिले में विप्र सेना के स्थापना दिवस के अवसर पर रविवार को ब्राह्मण समाज ब्यावरा ने परशुराम मंदिर परिसर में पौधारोपण कर पर्यावरण संरक्षण का संदेश दिया। कार्यक्रम में समाजजनों ने अधिक से अधिक पेड़ लगाने और उनको देखभाल का संकल्प लेते हुए प्रकृति संरक्षण को सामाजिक जिम्मेदारी बताया।

विप्र सेना के छह वर्ष पूर्ण होने के उपलक्ष्य में पूरे मध्यप्रदेश में एक साथ वृक्षारोपण अभियान आयोजित किया गया। इसी कड़ी में ब्यावरा में भी श्रद्धा और उत्साह के साथ पौधे रोपे गए। वक्ताओं ने कहा कि वर्तमान समय में पर्यावरण संरक्षण सबसे बड़ी आवश्यकता है और प्रत्येक व्यक्ति को अपने जीवन



में कम से कम एक पौधा लगाकर उसका पालन- पोषण करना चाहिए।

कार्यक्रम में गोशरण भक्त मंडल के संस्थापक सतीश नागर, विप्र सेना के जिला अध्यक्ष पं. द्वारका प्रसाद आचार्य, गिरिराज बालाजी, दीपक नायक, संतोष अवस्थी, मुरारीलाल शर्मा, बृजेश त्रिवेदी, संतोष मिश्रा, नंदकिशोर शर्मा तथा मंडल अध्यक्ष हेमराज तिवारी

सहित ब्राह्मण समाज के अनेक वरिष्ठजन और कार्यकर्ता मौजूद रहे। सभी ने पौधों की नियमित देखभाल का संकल्प लेते हुए समाज के लोगों से भी अधिक से अधिक पौधे लगाने की अपील की। आयोजन के अंत में पर्यावरण संरक्षण को जन-जन का अभियान बनाने और आने वाली पीढ़ियों के लिए हरित एवं स्वच्छ वातावरण तैयार करने का संदेश दिया गया।



राहुल-खड़गे के पत्र पर एनडीए का पलटवार ...05

दैनिक विनय उजाला

सोमवार, 20 जुलाई 2026
आषाढ़ शुक्ल पक्ष-06

फर्स्ट कॉलम

बदरीनाथ में चढ़ावा हेराफेरी में अब 'कुबेर का खजाना' खंगालेगी पुलिस

चमोली, एजेंसी। बदरीनाथ धाम में थाली भेंट की गणना में वित्तीय अनियमितता सामने आने के बाद अब पुलिस जांच का दायरा बढ़ाते हुए भगवान बदरीनाथ के 'कुबेर के खजाने' तक पहुंच गई है। पुलिस ने बदरीनाथ-केदारनाथ मंदिर समिति (बीकेटीसी) से पिछले तीन वर्षों का रिपोर्ट तलब किया है। जांच में नकदी के साथ ही श्रद्धालुओं द्वारा बढ़ाए गए सोना, चांदी, हीरे, माणिक और अन्य बहुमूल्य आभूषणों का भी मिलान किया जाएगा। मंदिर परिसर में स्थापित 26 दानपात्रों से प्राप्त नकदी और बहुमूल्य वस्तुओं की गणना के बाद उन्हें अलग-अलग सुरक्षित बॉक्स में रखकर अभिलेखों में दर्ज किया जाता है। इसे बदरीनाथ में कुबेर का खजाना कहा जाता है। इसी रिपोर्ट की अब बारीकी से जांच होगी।

मोबाइल रखने से कोई पत्रकार नहीं बन जाता, सनसनी नहीं जिम्मेदारी जरूरी

नई दिल्ली, एजेंसी। प्रेस की स्वतंत्रता लोकतंत्र का अनिवार्य स्तंभ है, लेकिन इसका इस्तेमाल गैर-जिम्मेदार पत्रकारिता, झूठे दावों-धमकाने या सार्वजनिक व्यवस्था को प्रभावित करने वाली सामग्री के प्रसार के लिए नहीं किया जा सकता। ऐसा किसी मीडिया संस्थान का कहना नहीं है, बल्कि दिल्ली हाईकोर्ट का कहना है। दिल्ली हाईकोर्ट ने एक मामले की सुनवाई के दौरान डिजिटल मीडिया और सोशल मीडिया के दौर में पत्रकारिता की बदलती तस्वीर पर यह महत्वपूर्ण टिप्पणी की है।



मैनेजमेंट इंस्टीट्यूट को सिर्फ डिग्री नहीं, बल्कि रिसर्च और सामाजिक सरोकारों से जोड़ा



इंदौर

15 साल पहले इंदौर में स्थापित विशिष्ट स्कूल ऑफ मैनेजमेंट आज शिक्षा और शोध के क्षेत्र में उत्कृष्टता की पहचान बन चुका है। देवी अहिल्या विश्वविद्यालय से संबद्ध इस कॉलेज की नींव संस्थापक डॉ. नवीन योगराज ने गुणवत्तापूर्ण प्रबंधन शिक्षा देने के उद्देश्य से रखी थी। उनकी दृष्टि और समर्पण से यह संस्थान अब प्रदेश ही नहीं, बल्कि राष्ट्रीय व अंतर्राष्ट्रीय स्तर पर भी अग्रणी भूमिका निभा रहा है। संस्थान को एमपी एंटरप्रेन्योर एंड एक्सीलेंस अवॉर्ड के तहत बेस्ट रिसर्च ओरिएंटेड कॉलेज का सम्मान प्राप्त हो चुका है। आईएसओ प्रमाणित यह कॉलेज अत्याधुनिक सुविधाओं और बेहतर शोध वातावरण से लैस है। यहाँ पिछले एक दशक में अब तक 11 अंतर्राष्ट्रीय कॉन्फ्रेंस आयोजित की जा चुकी हैं। इसी क्रम में इस सत्र में 12वाँ अंतर्राष्ट्रीय कॉन्फ्रेंस का आयोजन भी होने जा रहा है, जिसमें देश-विदेश के अनेक शोधार्थी, विश्वविद्यालयों के प्रतिनिधि और विशेषज्ञ शामिल होंगे। ग्लोबल रिसर्च फाउंडेशन ने इसे नवीन शिक्षण पद्धतियों, फैकल्टी डेवलपमेंट प्रोग्राम, सेमिनार, वर्कशॉप, इंडस्ट्री विजिट तथा सामाजिक पहलों के लिए मान्यता प्रदान की है। संस्थान को हाल ही में वर्ल्ड बुक रिकॉर्ड से हार्डिस्ट एकेडमिक रिसर्च प्रोजेक्शन अवॉर्ड भी प्राप्त हुआ है। संस्थान का उद्देश्य शैक्षिक उत्कृष्टता के साथ-साथ छात्रों को राष्ट्र निर्माण के तैयार करना भी है। कॉलेज के विद्यार्थी विभिन्न सामाजिक कार्यक्रमों में सक्रिय रहते हैं।

दैनिक

विनय उजाला



राहुल-खड़गे के पत्र पर एनडीए का पलटवार ...05

कश्मीर में बादलफटने से भारी तबाही

पुंछ में बाढ़ और भूस्खलन ने उजाड़ दिए कई घर, सुरनकोट में 11 लोगों की मौत



कई गांवों में मौत और तबाही

संगलेयानी गांव में मकान गिरने से 18 वर्षीय युवक की मौत हो गई। वहीं मरहोट गांव में इरम नाम की नाबालिग लड़की तेज बहाव वाले नाले में बह गई और उसकी मौत हो गई। पुंछक लद्दाख पुल के पास एक नाले से एक अज्ञात महिला का शव बरामद किया गया है। पुंछ के नुनाबाड़ी गांव में भी भारी बारिश के कारण एक मकान गिर गया, जिसमें 28 वर्षीय नाजिया कौसर की मौत हो गई। उनके पति मोहम्मद हफीज और दो से छह वर्ष की उम्र के तीन बच्चों को घायल अवस्था में बचाया गया। सभी घायलों को राजा सुखदेव सिंह जिला अस्पताल पहुंचाया गया है।

नगालैंड में लैंडस्लाइड कई लोग मलबे में दबे

कोहिमा। रविवार को नगालैंड के मोन जिले की डिफेंस कॉलोनी में भीषण लैंडस्लाइड हुई, जिसमें कम से कम चार व्यक्ति की मौत हो गई। मलबे के नीचे कई लोगों के फंसे होने की आशंका है। लैंडस्लाइड में कई घर बह गए और बड़े पैमाने पर बचाव अभियान शुरू किया गया है। बचाव दल के एक अधिकार ने बताया कि कॉलोनी में लगभग 15 घर लैंडस्लाइड से बुरी तरह प्रभावित हुए हैं। असम राइफल, नेशनल डिजास्टर रिसर्प्स फोर्स, नगालैंड पुलिस, स्टेट डिजास्टर रिसर्प्स फोर्स, सेना, जिला प्रशासन और स्थानीय स्वयंसेवकों के जवान प्रभावित इलाके में बड़े पैमाने पर खोज और बचाव अभियान चला रहे हैं।

उत्तराखंड में 4 दिन भारी बारिश की चेतावनी

उत्तराखंड के देहरादून स्थित भारत मौसम विज्ञान विभाग ने राज्य के विभिन्न जपदों में आगामी दिनों के दौरान भारी से अत्यधिक भारी वर्षा, आकाशीय बिजली एवं तेज वर्षा की चेतावनी जारी की। इसके बाद राज्य आपतकालीन परिचालन केंद्र (एसडीओसी) ने सभी जिलाधिकारियों को पत्र जारी कर आवश्यक एहतियाती एवं विनाशक व्यवस्थाएं सुनिश्चित करने के निर्देश दिए हैं। पत्र में 22 जुलाई तक जारी मौसम चेतावनी के अनुरूप जनपद स्तर पर सतर्कता बढ़ाने, संवेदनशील क्षेत्रों की निरंतर निगरानी रखने तथा इहत एवं बचाव दलों को पूर्ण रूप से तैयार रखने के निर्देश दिए गए हैं।

हाईकोर्ट से मिला झटका सोनम वांगचुक को दूसरे अस्पताल में शिफ्ट करने की मांग खारिज



नई दिल्ली, एजेंसी

दिल्ली हाईकोर्ट ने जलवायु कार्यकर्ता सोनम वांगचुक को किसी प्राइवेट अस्पताल में शिफ्ट करने की उनकी पत्नी की मांग को फिलहाल खारिज कर दिया है।

कोर्ट ने कहा है कि वांगचुक की सेहत को देखते हुए सरकार का उन्हें अस्पताल में शिफ्ट करने का फैसला मनमाना नहीं था। मामले की सुनवाई कर रहे जस्टिस मिनी पुष्करणा ने कहा कि सफाई अस्पताल के डॉक्टर सोनम वांगचुक के स्वास्थ्य की बारीकी से निगरानी कर रहे हैं। यह नहीं कहा जा सकता कि उनके खिलाफ जबरदस्ती की जा रही है।

यूएस ने अपने सैनिकों की मौत का लिया बदला

अमेरिका-ईरान में छिड़ा भीषण युद्ध

तेहरान, एजेंसी

अमेरिका ने जॉर्डन में अपने सैनिकों की मौत के बाद ईरान के खिलाफ सैन्य कार्रवाई और तेज कर दी है। अमेरिकी सेना ने रविवार को ईरान के कई रणनीतिक ठिकानों पर नए हवाई हमले किए।

अमेरिका का कहना है कि इन हमलों का उद्देश्य जॉर्डन में अमेरिकी सैनिकों पर हुए हमले का तत्काल जवाब देना और ईरान की होर्मुज जलडमरूमध्य में तेल आपूर्ति बाधित करने की क्षमता को कमजोर करना है। इस कार्रवाई के बाद पश्चिम एशिया में तनाव और बढ़ गया है। अमेरिकी सेना की सेंट्रल कमांड ने बताया कि हाल ही में जॉर्डन स्थित अमेरिकी सैन्य अड्डे पर हुए झोने और मिसाइल हमले में दो अमेरिकी सैनिकों की मौत, एक सैनिक के लापता होने और चार अन्य के घायल होने के बाद यह सैन्य कार्रवाई की गई है। अमेरिका ने इस हमले के लिए सीधे ईरान के अर्द्धसैनिक संगठन इस्लामिक रिवालयूनर गार्ड कॉर्पस को जिम्मेदार ठहराया है। ईरान की सरकारी समाचार एजेंसी के अनुसार, रविवार तड़के करीब 1.30 बजे दक्षिणी होर्माजगान प्रांत के सिरिक इलाके को निशाना बनाया गया। यह क्षेत्र होर्मुज जलडमरूमध्य के बेहद करीब स्थित है, जहां से दुनिया के तेल व्यापार का बड़ा हिस्सा गुजरता है।

पश्चिम बंगाल के 20 सांसदों का एनसीपीआई में विलय

नई दिल्ली, एजेंसी। नेशनलिस्ट सिटीजन्स पार्टी ऑफ इंडिया (एनसीपीआई) ने पश्चिम बंगाल के 20 सांसदों के पार्टी में विलय को लेकर आधिकारिक सूचना जारी की है। पार्टी ने कहा कि विलय स्वीकार किए जाने के बाद ये सभी सांसद अब औपचारिक रूप से एनसीपीआई का हिस्सा बन गए हैं। पार्टी का दावा है कि इन नेताओं के शामिल होने से जनसेवा और राष्ट्र निर्माण के प्रति उसका संकल्प और मजबूत होगा। एनसीपीआई द्वारा जारी सूची में जिन सांसदों के नाम शामिल हैं, उनमें सुदीप बघोपाध्याय, डॉ. काकोली घोष दस्तोदार, शताब्दी रांय, माला रांय, मिताली बाग, पार्थ भौमिक, अधिकारी दीपक देव, डॉ. शर्मिला सरकार, सयानी घोष, बापी हलदार, कालीपद सारेन खेरवाल, जगदीश चंद्र बर्मा बसुनिया, प्रसून बनर्जी, अरूप चक्रवर्ती, अमित कुमार मल, यूसुफ पटान, जून मालिया, खलीलुर रहमान और रचना बनर्जी शामिल हैं।

भाषा और शब्दों की हजारों वर्षों की यात्रा हुई जीवंत

देश के पहले शब्द संग्रहालय का अमित शाह ने किया उद्घाटन

नई दिल्ली, एजेंसी

भारत की भाषाई विरासत, शब्दों की विकास यात्रा और ज्ञान परंपरा को आधुनिक तकनीक के माध्यम से एक ही छत के नीचे देखने का अवसर अब लोगों को मिलेगा।

कोलकाता के राष्ट्रीय पुस्तकालय परिसर में बने देश के पहले शब्द संग्रहालय (म्यूजियम ऑफ वर्ड) का उद्घाटन रविवार को केंद्रीय गृह एवं सहकारिता मंत्री अमित शाह ने किया। उन्होंने कहा कि यह राष्ट्र की संस्कृति के लिए एक ऐतिहासिक दिन है, क्योंकि प्रधानमंत्री नरेंद्र मोदी देश की सांस्कृतिक विरासत को पुनर्जीवित

15 अगस्त तक आम लोगों के लिए निःशुल्क

प्रधानमंत्री नरेंद्र मोदी की वर्ष 2021 की परिकल्पना पर बिकसित इस संग्रहालय में 22 भारतीय भाषाओं, नौ अत्याधुनिक डिजिटल गैलरियों और इंटरएक्टिव तकनीक के जरिये भाषा और शब्दों की हजारों वर्षों की यात्रा को जीवंत रूप में प्रस्तुत किया गया है। इसे देश का ही नहीं बल्कि विश्व का पहला अपनी तरह का संग्रहालय माना जा रहा है। संग्रहालय 15 अगस्त तक आम लोगों के लिए निःशुल्क खुला रहेगा। केंद्रीय गृहमंत्री ने भारत की सांस्कृतिक चेतना के महत्व को रेखांकित किया। उन्होंने कहा कि बंगाल हमेशा से भारतीय चेतना का वैश्विक प्रकाश स्तंभ रहा है। अब फिर से इसके उत्थान का समय आ गया है।

उत्कृष्ट शिक्षा देने के लिए छोड़ा पारिवारिक व्यवसाय



संस्थान के मैनेजिंग डायरेक्टर डॉ. नवीन योगराज ने डीएवीपी से बीबीए और यूके की फ्रेनफील्ड यूनिवर्सिटी से फाइनेंस में मास्टर्स डिग्री प्राप्त की। फाइनेंस और इकोनॉमिक्स पर कई अंतर्राष्ट्रीय शोधपत्र प्रकाशित करने के बाद भी उनका जुनून शिक्षा को लेकर था। इसी जुनून ने उन्हें विदेश से लौटकर अपने शहर इंदौर में उत्कृष्ट शिक्षा संस्थान बनाने के लिए प्रेरित किया। उन्होंने पारिवारिक व्यवसाय छोड़कर शिक्षा क्षेत्र में कदम रखा और श्रेष्ठ शिक्षाविदों व प्रबंधकों की टीम बनाकर संस्थान को नई ऊंचाइयों तक पहुंचाया। डॉ. योगराज मैनेजमेंट स्ट्रेटजी पर दो किताबें लिख चुके हैं। हाल ही में उन्होंने पारलू यूनिवर्सिटी से एलएलबी (ऑनर्स) में गोल्ड मेडल हासिल किया है। स्टील सेक्टर के विकास पर उनके विचार और कार्य नीतिगत स्तर पर महत्वपूर्ण रहे हैं। उनके योगदान के लिए उन्हें राजीव गांधी एक्सलेंस अवॉर्ड (इंटरनेशनल इंस्टीट्यूट ऑफ एजुकेशन एंड मैनेजमेंट) तथा नेपाल में गोल्ड स्टार एशिया इंटरनेशनल अवॉर्ड से सम्मानित किया गया है। वे शिक्षा के साथ समाज सेवा में भी सक्रिय भूमिका निभाते हैं।



सुनहरा करियर छोड़कर शिक्षा क्षेत्र के लिए चुना इंदौर



संस्थान के डायरेक्टर (एकेडमिक्स) डॉ. एस. एम. अनस इक़बाल की यात्रा भी प्रेरणादायक है। लखनऊ में पले-बढ़े डॉ. इक़बाल ने अलीगढ़ मुस्लिम यूनिवर्सिटी से कॉमर्स में पीएचडी, सिम्बायोसिस पुणे और एशियन इंटरनेशनल यूनिवर्सिटी से एमबीए किया। इसके बाद वे भारत सरकार के प्लानिंग कमीशन में कंसल्टेंट रहे। सुनहरे करियर के कई अवसरों को छोड़कर उन्होंने शिक्षा क्षेत्र को चुना और इंदौर आकर युवाओं के भविष्य निर्माण में जुट गए। वे फाइनेंस मैनेजमेंट, ग्लोबल बिजनेस लॉ और इंटरनेशनल इकोनॉमिक्स के विशेषज्ञ हैं। भारत सरकार के मानव संसाधन मंत्रालय की काउंसिल ऑफ सोशल साइंस रिसर्च से उन्हें शोध फेलोशिप प्राप्त हुई। अब तक वे 75 से अधिक शोधपत्र प्रस्तुत कर चुके हैं और 22 किताबें लिख चुके हैं। उनके निदेशन में 18 विद्यार्थी पीएचडी पूरी कर चुके हैं। डॉ. इक़बाल

अवकाश यूनिवर्सिटी के बोर्ड सदस्य हैं। वे एनडीटीवी, दूरदर्शन सहित अनेक टीवी चैनलों पर पैनल डिस्कशन में विशेषज्ञ वक्ता रह चुके हैं तथा कई हिंदी-अंग्रेजी अखबारों और पत्रिकाओं में नियमित लेखन करते हैं। हाल ही में दिल्ली में आयोजित आईबीएम नेशनल एजुकेशन कॉन्वेंशन में उन्हें लीडरशिप इन इंस्टीट्यूशनल डेवलपमेंट अवॉर्ड से सम्मानित किया गया। वर्तमान में वे देवी अहिल्या विश्वविद्यालय में पीएचडी कोर्स वर्क की कक्षाएं लेते हैं और उन्हें कई राष्ट्रीय व अंतर्राष्ट्रीय विश्वविद्यालयों में बाह्य परीक्षक के रूप में आमंत्रित किया जा चुका है। सामाजिक सरोकारों को ध्यान में रखते हुए डॉक्टर इक़बाल ने टियर्स यानी ट्वर्ड्स एजुकेशन एंड रिसर्प्सिबल सोसाइटी तथा यूनिटी एजुकेशन एंड वेलफेयर सोसाइटी की स्थापना की है, जिनके माध्यम से शिक्षा और समाजसेवा दोनों क्षेत्रों में योगदान दिया जा रहा है।

राहुल-खरगे के पत्र पर एनडीए का पलटवार

नई दिल्ली, एंजेसी

अयोध्या के राम मंदिर दान चोरी मामले को लेकर सियासी घमासान तेज हो गया है। लोकसभा में विपक्ष के नेता राहुल गांधी और कांग्रेस अध्यक्ष मल्लिकार्जुन खरगे द्वारा प्रधानमंत्री नरेंद्र मोदी को पत्र लिखकर स्वतंत्र जांच की मांग किए जाने के बाद सत्तारूढ़ एनडीए और विपक्षी इंडी गठबंधन आमने-सामने आ गए हैं।

राहुल गांधी और खरगे ने अपने पत्र में श्रीराम जन्मभूमि तीर्थ क्षेत्र ट्रस्ट के कामकाज पर सवाल उठाते हुए कहा कि मंदिर में श्रद्धालुओं द्वारा चढ़ाए गए नकद, सोना, चांदी और अन्य दान का पूरा सार्वजनिक लेखा-जोखा सामने लाया जाना चाहिए। उन्होंने राजनीतिक प्रभाव से परे स्वतंत्र और निष्पक्ष जांच की मांग भी की। इस मांग पर भाजपा विधायक राम कदम ने कांग्रेस पर

निशाना साधते हुए कहा कि राहुल गांधी और उनकी पार्टी पहले भगवान राम के अस्तित्व पर सवाल उठाती रही है और अब अचानक राम की चिंता जताना महज राजनीतिक ड्रामा है। उन्होंने कहा कि दान चोरी के मामले की जांच पहले से चल रही है और दोषियों को किसी भी कीमत पर बख्शा नहीं जाएगा।

शिवसेना (यूबीटी) के प्रवक्ता आनंद दुबे ने कहा कि राहुल गांधी विपक्ष के नेता हैं और मल्लिकार्जुन खरगे कांग्रेस अध्यक्ष हैं। ऐसे में इस मामले पर चिंता जताना और प्रधानमंत्री को पत्र लिखना लोकतांत्रिक प्रक्रिया का हिस्सा है। उन्होंने कहा कि एसआईटी जांच कर रही है, लेकिन निष्पक्षता सुनिश्चित करने के लिए प्रधानमंत्री को भी इस मामले पर ध्यान देना चाहिए। उन्होंने याद दिलाया कि राम मंदिर की प्राण प्रतिष्ठा प्रधानमंत्री नरेंद्र मोदी के हाथों हुई थी। दुबे ने कहा कि उनकी पार्टी पहले ही इस मामले में सीबीआई जांच की मांग कर चुकी है।

विपक्ष बोला- जवाबदेही मांगना हमारा कर्तव्य

राष्ट्रीय जनता दल (राजद) के पूर्व नेता मृत्युंजय तिवारी ने भी विपक्ष का समर्थन करते हुए कहा कि जनता से जुड़े मुद्दे उठाना विपक्ष की संवैधानिक जिम्मेदारी है और वही किया जा रहा है। राम मंदिर दान चोरी मामले को लेकर दोनों पक्षों के बीच आरोप-प्रत्यारोप का दौर जारी है। इस बीच एसआईटी कथित गबन और वित्तीय अनियमितताओं की जांच में जुटी हुई है।



गोगोई ने किया विपक्ष के रुख का बचाव

शिवसेना प्रवक्ता संजय निरुपम ने भी कांग्रेस पर राजनीति करने का आरोप लगाया। उन्होंने कहा कि राम मंदिर में दान चोरी जैसे गंभीर मामले में किसी का बचाव नहीं किया जा रहा है। मामले की जांच के लिए गठित एसआईटी कार्रवाई कर रही है। सात से आठ लोगों को गिरफ्तार किया जा चुका है और प्रारंभिक रिपोर्ट भी सौंप दी गई है। अंतिम रिपोर्ट जल्द आएगी तथा सभी दोषियों को कड़ी सजा मिलेगी। निरुपम ने कहा कि जो लोग पहले भगवान राम के अस्तित्व पर सवाल उठाते थे, वे अब इस मुद्दे पर खुद को राम भक्त दिखाने की कोशिश कर रहे हैं। उन्होंने इसे कांग्रेस की राजनीतिक कोशिश बताया। शिवसेना नेता शाइना एनसी ने कहा कि मामले की स्वतंत्र जांच जरूर होनी चाहिए और दोषियों को कड़ी सजा मिलनी चाहिए, लेकिन इस मुद्दे का राजनीतिकरण नहीं होना चाहिए। उनके मुताबिक सबसे महत्वपूर्ण यह पता लगाना है कि श्रद्धालुओं का दान कहां गया। वहीं कांग्रेस सांसद गौरव गोगोई ने विपक्ष के रुख का बचाव करते हुए कहा कि अयोध्या राम मंदिर में कथित दान चोरी पूरे देश के लिए दुखद और शर्मनाक मामला है। उन्होंने कहा कि सरकार को इस विषय पर संवेदनशीलता दिखानी चाहिए और निष्पक्ष कार्रवाई सुनिश्चित करनी चाहिए।

संक्षिप्त समाचार

मानसून सत्र में चढ़ावा चोरी, नीट और महंगाई के मुद्दे उठाएगी सपा: पुष्पेंद्र सरोज

नई दिल्ली, एंजेसी। समाजवादी पार्टी के सांसद पुष्पेंद्र सरोज ने कहा कि सोमवार से शुरू हो रहे मानसून सत्र में उनकी पार्टी राम मंदिर चंदा चोरी, नीट पेपर लीक, पेट्रोल-डीजल दामों में वृद्धि समेत कई महत्वपूर्ण मुद्दों को संसद में उठाएगी। सपा सांसद ने टीएमसी के 20 बागी सांसदों को सदन में बैठने की अनुमति मिलने पर कहा कि हमने देखा कि पिछले सत्र और इस सत्र के बीच कई विपक्षी सांसदों को डरा-धमकाकर और पैसे का लालच देकर अपनी तरफ किया गया। मेरा मानना है कि इसमें इस्तेमाल किया गया पैसा उसी राम मंदिर ट्रस्ट से लिया गया था। चाहे कितने भी सांसद पाला बदल लें, विपक्ष की आवाज मजबूत रहेगी। उन्होंने कहा कि समाजवादी पार्टी के सभी सांसद डटे रहेंगे और इंडिया गठबंधन के जो सांसद खरीदे नहीं गए हैं, वे संसद में जनता की आवाज बुलंद करेंगे। आल पार्टी मीटिंग का निष्क्रम करके हुए सपा सांसद ने सरकार पर तानाशाही का आरोप लगाया। उन्होंने कहा कि सरकार किसी की सुनने को तैयार नहीं है। वह सिर्फ वही करण चाहती है जो उसे अलग ले। सरकार में तानाशाह भरे पड़े हैं, लोकतंत्रवादी नहीं।

बांकीपुर विधानसभा उपचुनाव: मंत्री अशोक चौधरी का दावा- हम बहुत बड़े अंतर से जीतेंगे

पटना, एंजेसी। बिहार सरकार में मंत्री अशोक चौधरी ने बांकीपुर विधानसभा उपचुनाव को लेकर भरोसा जताया है कि भाजपा उम्मीदवार भागी मतो से चुनाव जीतेंगे। पटना में आईएनएस से बातचीत में अशोक चौधरी ने कहा कि भाजपा के राष्ट्रीय अध्यक्ष नितिन नवीन ने वर्षों तक इस क्षेत्र के लोगों की सेवा की है। इसलिए जनता ने मन बना लिया है कि एनडीए के उम्मीदवार को जीत का आशीर्वाद देकर विधानसभा पहुंचाया जाए। अशोक चौधरी ने कहा असल में कोई मुकाबला नहीं है। मैदान में करीब 10-12 उम्मीदवार हैं लेकिन उनमें से ज्यादातर यूट्यूबर और सोशल मीडिया लीडर हैं। वे सिर्फ माहौल बनाने की कोशिश कर रहे हैं पर इससे कुछ नहीं होने वाला। हम बहुत बड़े अंतर से जीतेंगे। उन्होंने कहा कि भारतीय जनता पार्टी ने लोकसभा और विधानसभा चुनावों में पार्टी कार्यकर्ता को टिकट देकर मजबूत लोकतांत्रिक उदाहरण पेश किया है। नितिन नवीन ने भी यही उदाहरण दिया है। इसीलिए, जो भी उम्मीदवार बांकीपुर से चुनाव लड़ रहे हैं, वे अपनी जमानत बना लें, काफी होगा। विद्रुम-1 सैटेलाइट के सफल लॉन्च पर अशोक चौधरी ने इसे बड़ी उपलब्धि बताते हुए कहा, हमारे वैज्ञानिकों ने दुनिया में साइंस और टेक्नोलॉजी के क्षेत्र में अपनी पहचान बनाई है। मुझे विश्वास है कि पूर्व राष्ट्रपति डॉ. एपीजे अबुल कलाम की आत्मा को शांति मिली होगी, क्योंकि उन्होंने इस क्षेत्र को आगे बढ़ाने के लिए लगातार काम किया था। ट्रूजिज को बढ़ावा देने के लिए शुरू किए गए हेलीकॉप्टर ट्रूरिज्म की सराहना करते हुए अशोक चौधरी ने कहा, यह एक अच्छी पहल है, एक बहुत अच्छी शुरुआत है। अगर आम न्यायिक, कनाडा या दूसरी जगहों पर जाते हैं, तो नियाम्रा फॉल्स और एफिल टॉवर जैसी जगहें दिखाने के लिए हेलीकॉप्टर ट्रूर उपलब्ध हैं। यह एक अच्छी पहल है। हमारी युवा पीढ़ी, जो हेलीकॉप्टर से यात्रा करना चाहती है, अब कम कीमत पर ऐसा कर सकती है। यह मुख्यमंत्री सम्राट चौधरी के नेतृत्व वाली इस सरकार की एक बहुत अच्छी पहल है।

कांग्रेस के दिग्गज कौल सिंह का राजनीति से संन्यास

शिमला, एंजेसी। हिमाचल कांग्रेस के वरिष्ठतम नेताओं में शुमार आठ बार के एमएलए, चार बार के कैबिनेट मिनिस्टर व दो बार पीसीसी चीफ रहे कौल सिंह ठाकुर ने आखिरकार राजनीति से संन्यास का ऐलान कर दिया है। साथ ही उन्होंने नौजवानों को मौका देने की बात कही है। कौल सिंह ठाकुर ने ये ऐलान हरियाणा के धर्मगुरु संत रामपाल के समक्ष किया। कौल सिंह ठाकुर हरियाणा में संत रामपाल के आश्रम पहुंचे थे। वहां उन्होंने अपना परिचय देते हुए कहा कि वो आठ बार एमएलए रहे, चार बार मंत्री रहे और दो बार कांग्रेस के अध्यक्ष रहे, अब रिटायरमेंट ले ली है। इस पर संत रामपाल ने कहा कि अब भक्ति कर लो। ठाकुर कौल सिंह ने संत रामपाल को गर्मियों के दौरान मई व जून महीने में शिमला आने का निर्मग्न भी दिया। उन्होंने कहा कि वे अपनी पत्नी के साथ संत का सरोज सुनते हैं। कौल सिंह ठाकुर ने उन्हें आर्गेनिक फल भेंट किए। संत रामपाल ने उन्हें दीक्षा हासिल करने के लिए कहा। कौल सिंह ने फिर दोहराया कि अब उन्होंने राजनीति से संन्यास ले लिया है। उल्लेखनीय है कि कौल सिंह ठाकुर लगातार दो बार द्रंग विधानसभा क्षेत्र से चुनाव हार चुके हैं। उस से पहले वो आठ बार विधानसभा के लिए निर्वाचित हुए थे। दो बार पीसीसी चीफ भी रहे। कौल सिंह ठाकुर ने हिमाचल विधानसभा के अध्यक्ष सहित स्वास्थ्य मंत्री, राजस्व मंत्री, संसदीय कार्यमंत्री आदि पदभार संचाले हैं। वो हिमाचल प्रदेश में सीएम के पद की दौड़ में रहे थे, लेकिन वीरभद्र सिंह के दौर में उनकी बात नहीं बनी। बाद में वे पिछला चुनाव हार गए। वैसे कौल सिंह ठाकुर ने पहले भी ये कहा था कि राजनेताओं के 75 साल की आयु में रिटायरमेंट ले लेनी चाहिए। उसके बाद भी उन्होंने दो चुनाव लड़े और उनको भाजपा प्रत्याशियों जवाहर ठाकुर व फिर पूर्ण ठाकुर के हाथों शिकस्त झेलनी पड़ी।

अब सर्वदलीय बैठक का कोई मतलब नहीं : झा

नई दिल्ली, एंजेसी। संसद के मॉनसून सत्र से पहले आयोजित सर्वदलीय बैठक को लेकर राष्ट्रीय जनता दल (आरजेडी) के सांसद मनोज कुमार झा ने इसकी उपयोगिता और प्रभावशीलता पर सवाल उठाए हैं। उन्होंने कहा कि पिछले कुछ वर्षों में ऐसी बैठकों का महत्व काफी कम हो गया है और अब ये अपने मूल उद्देश्य को पूरा नहीं कर पा रही हैं। आरजेडी सांसद मनोज झा ने कहा कि सर्वदलीय बैठक में विपक्ष अपनी बात रखता है लेकिन उन मुद्दों पर आगे कोई ठोस कार्रवाई नहीं होती। इस बैठक का असल में कोई मतलब नहीं रह गया है। अब यह अपने मकसद को पूरा नहीं करती। जो लोग वास्तव में फैसले लेते हैं, वे बैठक में शामिल नहीं होते। उन्होंने कहा कि अगर इन बैठकों की अहमियत दोबारा बहाल करनी है तो सिर्फ बातचीत नहीं बल्कि उस पर अमल भी जरूरी है। संसद व विधायी कामकाज को लेकर मनोज झा ने कहा कि असली मुद्दा केवल यह नहीं है कि किसी सत्र में कितने बिल पेश किए जाएंगे बल्कि चिंता यह है कि संसद का व्यरूप बदल रहा है। जनता जिस दल को वोट देती है, बाद में राजनीतिक परिस्थितियों के जरिए उसी जनादेश को बदलने की कोशिश की जाती है। उन्होंने कहा, आपने बी के बजाए ए को वोट दिया लेकिन अब आपके वोट की कोई कीमत नहीं रही। बी को ए में बदला जा रहा है और संसद का पूरा ढांचा ही बदला जा रहा है। यह सिर्फ किसी एक पार्टी का नुकसान नहीं है बल्कि लोकतांत्रिक व्यवस्था के लिए चिंता का विषय है। मनोज झा ने तृणमूल कांग्रेस (टीएमसी) के बागी सांसदों के लिए अलग दलें की व्यवस्था को लेकर भी सवाल उठाए। उन्होंने आरोप लगाया कि बिना आधिकारिक मान्यता के ही एक अलग गुट के रूप में व्यवहार किया जा रहा है। उन्होंने कहा कि केंद्रीय संसदीय कार्य मंत्रि के रेनर रिजिजू द्वारा उन्हें एक अलग समूह के रूप में संबोधित करना गंभीर विषय है।

नई दिल्ली, एंजेसी

लोकसभा अध्यक्ष ओम बिरला ने उद्धव ठाकरे गुट के 6 बागी सांसदों को शिंदे गुट की शिवसेना में मान्यता दे दी है। अब वे छह सांसद शिंदे गुट की शिवसेना के साथ संसद में बैठेंगे। यह फैसला संसद के नियमों, परंपराओं और संवैधानिक प्रावधानों के अनुसार लिया गया है।

स्पीकर के इस आदेश के बाद अब इन सांसदों को उद्धव ठाकरे गुट (यूबीटी) के बजाय शिंदे गुट की शिवसेना के आधिकारिक सदस्य माना जाएगा। स्पीकर की ओर से बागी सांसदों को मान्यता दिए जाने पर शिवसेना नेता संजय निरुपम ने कहा कि लोकसभा अध्यक्ष ओम बिरला ने यह साफ कर दिया है कि यूबीटी के 6 सांसद हमारी पार्टी शिवसेना में शामिल हो गए हैं। स्पीकर के आदेश से स्पष्ट हो गया है कि यह संवैधानिक व्यवस्था के ढांचे के अंदर किया गया फैसला है। इन छह सांसदों ने किसी भी तरह का गैरकानूनी कदम नहीं उठाया था। कानून उन्हें अधिकार देता है कि वे दो-तिहाई बहुमत के साथ किसी भी पार्टी में शामिल हो सकते हैं।

नीति आयोग की रिपोर्ट ने निवेश को लेकर आप सरकार के झूठे दावों की खोली पोल : दिल्ली

चंडीगढ़, एंजेसी

भारतीय जनता पार्टी पंजाब के प्रदेश अध्यक्ष सरदार केवल सिंह दिल्ली में ने रविवार को कहा कि नीति आयोग के इन्वेस्टमेंट फ्रेंडलीनेस इंडेक्स-2026 ने पंजाब में निवेश और औद्योगिक विकास को लेकर अरविंद केजरीवाल और भगवंत मान के नेतृत्व वाली आम आदमी पार्टी सरकार के खोखले दावों की पूरी तरह पोल खोल दी है।

दिल्ली में कहा कि पिछले कई वर्षों से आम आदमी पार्टी सरकार निवेश सम्मेलनों, लाखों करोड़ रुपए के एमओयू और करोड़ों रुपए के विज्ञापनों के माध्यम से पंजाब में अभूतपूर्व औद्योगिक विकास और निवेश आने के बड़े-बड़े दावे करती रही है, लेकिन अब सच्चाई पूरे देश के सामने आ चुकी है। नीति आयोग के इन्वेस्टमेंट फ्रेंडलीनेस इंडेक्स-2026 के



अनुसार, 28 राज्यों और 8 केंद्र शासित प्रदेशों में पंजाब को 22वां स्थान मिला है, जो निवेशकों के लिए अनुकूल माहौल बनाने में राज्य सरकार की पूरी विफलता को उजागर करता है। दिल्ली ने कहा कि पंजाब की जनता अब विज्ञापनों और झूठे प्रचार से प्रभावित होने वाली नहीं है। जनता अब परिणाम, आर्थिक प्रगति, रोजगार और वास्तविक विकास चाहती है। नीति आयोग की यह रिपोर्ट इस बात का स्पष्ट प्रमाण है कि झूठे दावे और करोड़ों के विज्ञापन कभी भी सुशासन और वास्तविक उपलब्धियों का विकल्प नहीं हो सकते हैं।

केजरीवाल ने पंजाब को बनाया प्रचार का मॉडल

भाजपा प्रदेश अध्यक्ष ने कहा कि अरविंद केजरीवाल ने पंजाब को विकास का नहीं, बल्कि केवल प्रचार का मॉडल बना दिया है। उन्होंने कहा कि आम आदमी पार्टी सरकार ने विज्ञापनों, फोटोशूट और आत्म-प्रचार पर करोड़ों रुपए खर्च किए, लेकिन न तो नए उद्योग पंजाब आए, न युवाओं के लिए रोजगार के अवसर बढ़े और न ही निवेशकों का भरोसा कायम रह सका। इसके विपरीत निवेशकों का विश्वास लगातार कमजोर हुआ है।

निर्माही अखाड़े की याचिका पर संतों में मतभेद

अयोध्या, एंजेसी

अयोध्या में श्री राम जन्मभूमि तीर्थ क्षेत्र ट्रस्ट से जुड़े चढ़ावा चोरी के आरोपों और जांच को लेकर विवाद लगातार बढ़ता जा रहा है। इस मामले में सोमवार को सुप्रीम कोर्ट में होने वाली सुनवाई में निर्माही अखाड़े की याचिका भी शामिल है।

निर्माही अखाड़े ने सुप्रीम कोर्ट में याचिका दाखिल कर ट्रस्ट के आय-व्यय का फारसिक ऑडिट कराने, ट्रस्ट को सार्वजनिक ट्रस्ट के रूप में पुनर्गठित करने और रामानंदी परंपरा के अनुसार पूजा-

पाठ व्यवस्था बहाल करने की मांग की है। निर्माही अखाड़े की इस याचिका पर अयोध्या के धार्मिक नेताओं की अलग-अलग प्रतिक्रियाएं सामने आई हैं। महामंडलेश्वर विष्णुदास ने निर्माही अखाड़े की याचिका का समर्थन करते हुए कहा कि मौजूदा ट्रस्ट को पूरी तरह भंग किया जाना चाहिए। निर्माही अखाड़े ने जो याचिका दाखिल की है, उसका उद्देश्य भविष्य में ऐसी घटनाओं को रोकना है। वहीं, साकेत भवन के महंत सीताराम दास ने निर्माही अखाड़े की मांग पर असहमति जताई।

पीएमके ने तमिलनाडु सरकार से चुनावी वादे को पूरा करने का आग्रह किया

चेन्नई, एंजेसी

पीएमके अध्यक्ष डॉ. अंबुमणि रामदास ने अधिकारियों और उद्योग जगत के कुछ वर्यों पर तमिलनाडु सरकार के एक बड़े चुनावी वादे को कमजोर करने का आरोप लगाया है। अंबुमणि उस वादे की बात कर रहे थे, जिसमें निजी कंपनियों को अधिक स्थानीय युवाओं को भर्ती करने के लिए प्रोत्साहित करने की बात कही गई थी। उन्होंने चेतावनी दी कि इस प्रतिबद्धता को कमजोर करने का कोई भी कदम सामाजिक न्याय के सिद्धांतों के साथ विश्वासघात होगा। अंबुमणि ने उन मीडिया रिपोर्टों का हवाला दिया, जिनमें दावा किया गया है कि अधिकारियों ने तमिलनाडु के लिए एक नई औद्योगिक नीति

तैयार करने के लिए परामर्श शुरू कर दिया है।

रिपोर्टों के अनुसार, कुछ अधिकारियों और निजी उद्योग के प्रतिनिधियों ने निजी कंपनियों और वाणिज्यिक प्रतिष्ठानों में तमिलनाडु के युवाओं के लिए अधिक रोजगार के अवसर सुनिश्चित करने के उद्देश्य से प्रस्तावित प्रस्तावों का विरोध किया है। अंबुमणि ने कहा कि यदि ये रिपोर्ट सही हैं, तो ऐसा विरोध बेहद निराशाजनक होगा और सामाजिक न्याय और समावेशी विकास के प्रति राज्य की दीर्घकालिक प्रतिबद्धता के विपरीत होगा। उन्होंने तर्क दिया कि औद्योगिक विकास के साथ-साथ स्थानीय निवासियों, विशेषकर राज्य में नौकरी की तलाश कर रहे शिक्षित युवाओं के लिए रोजगार के अवसर भी उपलब्ध होने चाहिए।



बंदोपाध्याय ने की थी मोदी से मुलाकात

दरअसल, संसद के मानसून सत्र से ठीक पहले टीएमसी के वरिष्ठ नेता सुदीप बंदोपाध्याय ने प्रधानमंत्री नरेंद्र मोदी से मुलाकात की। इनकी मुलाकात के बाद बागी टीएमसी गुट के सूत्रों ने दावा किया कि पीएम मोदी ने उनका एनडीए में स्वागत किया है। सुदीप बंदोपाध्याय ने स्पष्ट किया है कि वह और कालोली घोष दस्तीदार आगामी बैठक में हिस्सा लेंगे। इस सियासी बदलाव का खुलासा संसदीय कार्य मंत्री किरेन रिजिजू के एक पत्र से हुआ। सुदीप बंदोपाध्याय को भेजे गए आमंत्रण पत्र में उन्हें नेशनलिस्ट सिटिजंस पार्टी ऑफ इंडिया के सदस्य के रूप में संबोधित किया गया है।

टीएमसी ने साधा निशाना

इस पूरे घटनाक्रम को लेकर टीएमसी की तीखी प्रतिक्रिया सामने आई है। टीएमसी नेता डेरेक ओ ब्रायन ने एक पोस्ट में लिखा एक तरफ लोकसभा अध्यक्ष इन 20 गद्दारों को आधिकारिक रिकॉर्ड में अभी भी टीएमसी का सांसद मान रहे हैं, वहीं दूसरी तरफ कुछ ही मिनटों के भीतर केंद्रीय मंत्री ने उन्हें नई पार्टी के नाम पर सर्वदलीय बैठक के लिए आमंत्रित भी कर लिया।

295 से 320 के पार पहुंचा एनडीए का आंकड़ा...

बजट सत्र के बाद बदल गया संसद का सियासी समीकरण

नई दिल्ली, एंजेसी

संसद के मानसून सत्र से ठीक पहले एनडीए पहले से काफी अधिक बढ़ गई है। एक तरफ जहां लोकसभा अध्यक्ष ओम बिरला ने शनिवार को शिवसेना (यूबीटी) के छह बागी सांसदों को एकनाथ शिंदे के नेतृत्व वाली शिवसेना में शामिल होने की मान्यता दे दी है। विपक्षी खेमे में चल रही आंतरिक कलह का फायदा सीधे तौर पर एनडीए को मिल रहा है। बजट सत्र के दौरान एनडीए के



पास 295 सांसद थे, अब सोमवार से शुरू हो रहे मानसून सत्र में एनडीए की ताकत बढ़कर 320 से ज्यादा सांसदों की हो जाएगी। इधर शिवसेना (यूबीटी) ने अपने छह

मुख्य संगठन की ओर से तय होना चाहिए, न कि केवल संसदीय दल के फैसले से।

हालांकि, लोकसभा अध्यक्ष ओम बिरला ने कम से कम शिवसेना के बागियों के मामले में इस कानूनी राय को स्वीकार करने का फैसला किया है कि अगर किसी संसदीय दल के दो-तिहाई सदस्य चाहें, तो वे दूसरी पार्टी में शामिल हो सकते हैं।

स्पीकर के इस फैसले के तहत शिवसेना (यूबीटी) के 6 बागी सांसदों को एकनाथ शिंदे गुट में शामिल होने की मंजूरी मिल गई है।

संक्षिप्त समाचार

कुए में ब्लीचिंग पाउडर डालने के बाद मछलियों की मौत, कुंडिया बसावट में जलापूर्ति रोकी गई



बड़वानी (संजय बामनिया)। जिला मुख्यालय के पास स्थित कुंडिया बसावट में रविवार को एक सार्वजनिक कुएं में पानी के शुद्धिकरण के बाद मछलियों के मृत पाए जाने का मामला सामने आया है। प्राज्ञ जानकारी के अनुसार, कुएं में जल शुद्धिकरण के लिए दवाई डाली गई थी, जिसके कुछ समय बाद बड़ी संख्या में मछलियां पानी की सतह पर मृत अवस्था में तैरती दिखीं। एहतियात के तौर पर प्रशासन द्वारा फिलहाल इस कुएं से होने वाली जल आपूर्ति को रोक दिया गया है।

■ कुएं के पानी पर निर्भर है बड़ी आबादी : स्थानीय ग्रामीण गजेंद्र बड़ोले ने बताया कि इस बसावट में लगभग 400 मकान हैं और करीब 500 से अधिक लोग तथा

पास के शासकीय स्कूल के बच्चे पेयजल के लिए इसी सार्वजनिक कुएं पर निर्भर हैं। ग्रामीणों का कहना है कि क्षेत्र में विस्थापन के बाद से अब तक नल-जल योजना पूरी तरह से संचारु नहीं हो सकी है, जिसके कारण वे कुएं के पानी का ही उपयोग करते हैं। ग्रामीणों ने कुएं की नियमित सफाई न होने और सुरक्षा के पुख्ता इंतजाम (जैसे जाली और मुंडेर का निर्माण) न होने की बात भी कही है।

■ विभाग ने कहा- पानी सुरक्षित, सफाई कार्य जारी : कसरावट पंचायत के सरपंच सीताराम ने इस घटना के संबंध में लोक स्वास्थ्य यांत्रिकी (PHE) विभाग के अधिकारियों से संपर्क किया। विभाग की ओर से स्पष्ट किया गया कि पानी को कीटनाशुरहित करने के लिए कुएं में ब्लीचिंग पाउडर डाला गया था। वही मौके पर पहुंचे एनवीडीए (NVDA) के सब इंजीनियर लोकेश सोलंकी ने स्थिति को स्पष्ट करते हुए बताया कि जल स्रोतों की स्वच्छता के लिए विभिन्न स्थानों पर नियमित रूप से ब्लीचिंग पाउडर का उपयोग किया जाता है। संभवतः ब्लीचिंग पाउडर के पूरी तरह पानी में घुलने से पहले मछलियों ने उसे खा लिया होगा, जिससे उनकी मौत हुई। यह एक सामान्य प्रक्रियात्मक घटना है और इससे पेयजल की सुरक्षा पर कोई प्रतिकूल असर नहीं पड़ता है।

विश्व आदिवासी दिवस की तैयारियां शुरू, बुदी कातर माता मंदिर परिसर में हुई बैठक, आदिवासी अधिकार, जमीन और दिल्ली आंदोलन के मुद्दों पर हुई चर्चा



बड़वानी,निप्र। आगामी 9 अगस्त विश्व आदिवासी दिवस के आयोजन को लेकर रविवार को पाटी क्षेत्र के बुदी कातर माता मंदिर वांगण में जन संगठनों एवं सामाजिक कार्यकर्ताओं की संयुक्त बैठक आयोजित की गई। बैठक में बड़ी संख्या में युवा कार्यकर्ता एवं सामाजिक संगठनों के प्रतिनिधि उपस्थित रहे। बैठक में विश्व आदिवासी दिवस को शांतिपूर्ण एवं नियमों के अनुरूप आयोजित करने पर सहमति बनी। साथ ही आदिवासी समाज से जुड़े विभिन्न मुद्दों पर विस्तृत चर्चा की गई। उपस्थित वक्ताओं ने आदिवासियों की जमीनों, वनाधिकार और वन विभाग से जुड़े मामलों पर चिंता व्यक्त करते हुए कहा कि समाज के अधिकारों की रक्षा के लिए एकजुट होकर आवाज उठाने की आवश्यकता है। बैठक में दिल्ली के जंतर-मंतर पर चल रहे धेपर लोक आंदोलन को लेकर भी चर्चा की गई तथा युवाओं से शिक्षा और रोजगार से जुड़े मुद्दों पर जागरूक रहने का आह्वान किया गया। सभी सामाजिक संगठनों ने आगामी विश्व आदिवासी दिवस को ऐतिहासिक एवं व्यापक जनभागीदारी के साथ मनाने का संकल्प लिया। कार्यक्रम की रूपरेखा तैयार करने एवं आगे की रणनीति तय करने के लिए अगले रविवार को पुनः बैठक आयोजित करने का निर्णय लिया गया। बैठक में सामाजिक कार्यकर्ता विकास जावब, वरिष्ठ पत्रकार परसराम कनारो, सामाजिक कार्यकर्ता मंशाराम नरगावे, भीम आमी जिला अध्यक्ष रसला जमरे, जयस जिला प्रभारी वालसिंह सोलंकी, प्रदीप डावर, अमिल जमरे, रितेश तड़वे, बियानसिंह पटेल, मुरा नरगावे, नानुराम डावर, मुकेश खरते सहित विभिन्न कार्यकर्ताओं की उपस्थिति रही।

विशाल नशा मुक्ति मैराथन दौड़ का आयोजन

खरगोन,निप्र। पुलिस मुख्यालय, भोपाल द्वारा 15.07.2026 से 31.07.2026 तक मध्यप्रदेश में चलाए जा रहे अभियान नशे से दूरी, है जरूरी 2.0 जन-जागरूकता अभियान में महेश्वर से महेश्वर घाट तक एक विशाल नशा मुक्ति मैराथन दौड़ का आयोजन किया गया, जिसे महेश्वर विधायक राजकुमार मेव एवं पुलिस अधीक्षक खरगोन डॉक्टर रविन्द्र कुमार वर्मा ने हरी झण्डी दिखाकर के रवाना किया। इस मैराथन दौड़ में में 2000 से अधिक पुलिसकर्मियों, नागरिकों और छात्र-छात्राओं ने उत्साहपूर्वक भाग लिया। महेश्वर घाट पर मैराथन के समापन अवसर पर उपस्थित सभी प्रतिभागियों एवं नागरिकों को नशा मुक्ति की शपथ दिलाई गई। इस अवसर महेश्वर विधायक राजकुमार मेव और पुलिस अधीक्षक डॉक्टर रविन्द्र कुमार वर्माने उपस्थित जनसमुदाय को संबोधित करते हुए कहा कि नशामुक्त समाज का निर्माण प्रत्येक नागरिक की सहभागिता से ही संभव है।

जिला अस्पताल बड़वानी का निरंतर दूसरे वर्ष कायाकल्प अवार्ड हेतु चयन

बड़वानी,निप्र। राज्य स्तर से प्राप्त निर्देशों अनुसार जिला चिकित्सालय बड़वानी का राष्ट्रीय दल द्वारा दिनांक 27 फरवरी 2026 को कायाकल्प योजनांतर्गत चिकित्सालय के समस्त वाई / यूनिटों का निर्धारित प्रोटोकॉल अनुसार निरीक्षण किया गया। उत्तम दल में राष्ट्रीय स्तर से डॉ. अभिषेक जीनवाल, डॉ. शिखरज सिंह चौहान एवं सुश्री नम्रता टाकले उपस्थित हुए थे। निरीक्षण के दौरान जिला चिकित्सालय बड़वानी के सिविल सर्जन डॉ. मनोज खन्ना, डॉ. चेतन ब्राह्मणे आरएमओ एवं श्री बादल खर्त सहायक अस्पताल प्रबंधक के द्वारा सम्पूर्ण चिकित्सालय का निरीक्षण करवाया गया।

नर्मदा पट्टी में बढ़ता जा रहा है चोरों का आतंक, किसानों को लाखों रुपए का नुकसान

एक ही रात में दो मोटर चोरी, तीन को काटकर फेंका

कोटेश्वर घाट पर नाव में मिली चोरी की मोटर , किसानों ने पुलिस पर कार्रवाई नहीं करने का लगाया आरोप

संजय बामनिया

बड़वानी, निप्र। नर्मदा नदी किनारे बसे ग्रामीण क्षेत्रों में इन दिनों मोटर और केबल चोरों का आतंक बढ़ता जा रहा है। लगातार हो रही चोरियों से किसान दहशत में हैं। ताजा मामला ग्राम जांगरवा का है, जहां बीती रात अज्ञात चोरों ने खेतों में धावा बोलते हुए दो विद्युत मोटरें चोरी कर लीं, जबकि तीन अन्य मोटरों को काट-पीटकर क्षतिग्रस्त कर दिया। घटना से किसानों को लाखों रुपए का नुकसान हुआ है।

ग्राम पंचायत आवल्दा के सरपंच धर्मेन्द्र मंडलोई ग्रामीणों के साथ कोतवाली पहुंचे और थाना प्रभारी को लिखित आवेदन सौंपकर तत्काल कार्रवाई की मांग



की। सरपंच मंडलोई ने बताया कि जांगरवा और कोटेश्वर घाट के सामने स्थित नर्मदा पट्टी के खेतों को चोरों ने निशाना बनाया। चोर मंसाराम भीलाला की 10 एचपी तथा शंकर भीलाला की 5 एचपी मोटर चोरी कर ले गए। चोंकाने वाली बात यह है कि मंसाराम की

मोटर इससे पहले भी 14 अप्रैल को चोरी हो चुकी थी और अब दो महीने बाद नई मोटर भी चोर उठा ले गए। इसके अलावा करीब आठ दिन पहले भी पांच से सात किसानों के खेतों से विद्युत केबल चोरी होने की घटना सामने आई थी।



कोटेश्वर घाट पर नाव में मिली चोरी की मोटर

ग्रामीणों ने जब अपने स्तर पर तलाश शुरू की तो सुबह कोटेश्वर घाट पर एक सदिग्ध नाव दिखाई दी। ग्रामीणों ने नाव की जांच की तो उसमें एक चोरी की मोटर रखी मिली। मोटर के पाइप काट दिए गए थे, लेकिन पूरी मोटर नाव में ही पड़ी हुई थी। ग्रामीणों के अनुसार, नाव बड़वानी के एक व्यक्ति की बताई जा रही है, जो अक्सर रात में घाट पर बंधी रहती है। ग्रामीणों ने बताया कि नाव मालिक ने निसरपुर पुलिस चौकी को सूचना देने की बात कही। इसके बाद पुलिस ने बरामद मोटर को चौकी में सुरक्षित रखवा दिया, जबकि नाव मालिक को नाव वापस सौंप दी गई।

बारिश की बेरुखी ऊपर से चोरी का दर्द नर्मदा पट्टी में बारिश की कमी से पहले ही किसान परेशान हैं। कपास और अन्य खरीफ फसलों को बचाने के लिए किसान मोटरों के जरिए सिंचाई कर रहे हैं। ऐसे समय में लगातार हो रही मोटर चोरी ने किसानों की वित्ता और बढ़ा दी है। ग्रामीणों ने आरोप लगाया कि पूर्व में भी शिकायतें की गई थीं, लेकिन दोस कार्रवाई नहीं होने से चोरों के हौसले बुलंद हैं। उन्होंने पुलिस प्रशासन से क्षेत्र में रात्रि गश्त बढ़ाने, चोरी की घटनाओं का खुलासा करने और दोषियों को शीघ्र गिरफ्तार करने की मांग की है।

जनप्रतिनिधियों से समन्वय बनाकर अधिकारी जिले के विकास को दें गति : सांसद पटेल

सांसद गजेंद्र सिंह पटेल की अध्यक्षता में जिला विकास समन्वय एवं निगरानी समिति की बैठक संपन्न

विनय उजाला

बड़वानी, निप्र। लोकसभा सांसद गजेंद्र सिंह पटेल की अध्यक्षता में कलेक्टर कार्यालय के सभागृह में जिला विकास समन्वय एवं निगरानी समिति (दिशा) की बैठक आयोजित की गई। बैठक में जिला पंचायत अध्यक्ष बलवंत सिंह पटेल, कलेक्टर श्रीमती जयति सिंह, जिला पंचायत सीईओ, जनपद पंचायत पाटी के अध्यक्ष थान सिंह पटेल, राजपुर अध्यक्ष श्रीमती अनिता खन्ना, ठीकरी अध्यक्ष मनोहर, पानसेमल अध्यक्ष श्रीमती शोला विनोद वसावे, नगर परिषद पानसेमल के अध्यक्ष शैलेश रमेश भंडारकर सहित समिति के सम्मानित सदस्य एवं विभिन्न विभागों के जिला अधिकारी उपस्थित थे।

विभागीय योजनाओं और प्रगतित कार्यों की गहन समीक्षा : बैठक में सांसद गजेंद्र सिंह पटेल ने पूर्व बैठक के पालन प्रतिवेदन की बिंदुवार समीक्षा की। उन्होंने मप्र जल निगम की पेयजल पाइपलाइन, धरती आबा जनजातीय ग्राम उत्कर्ष अभियान के तहत स्वीकृत एवं प्रस्तावित कार्यों, और पंचायत एवं ग्रामीण विकास विभाग के अंतर्गत आजीविका मिशन के कार्यों की



संवाद और समन्वय से विकास को दें गति

लोकसभा सांसद श्री पटेल ने सभी विभागीय अधिकारियों को गंभीरता से कार्य करने की हिदायत देते हुए कहा कि अधिकारी अपनी विभागीय कार्ययोजना बनाकर कार्य करें और जनप्रतिनिधियों के साथ बेहतर समन्वय स्थापित करते हुए जिले के विकास को गति दें। उन्होंने स्पष्ट किया कि दिशा समिति की बैठक में दिए गए निर्देशों का कड़ाई से पालन सुनिश्चित किया जाए।

प्रगति की समीक्षा कर आवश्यक निर्देश दिये। इसके साथ ही प्रधानमंत्री ग्राम सड़क योजना (पीएमजीएसवाई), जनजातीय कार्य विभाग, वन विभाग, नगरीय निकाय, शिक्षा, लोक निर्माण विभाग (पीडब्ल्यूडी) तथा महिला एवं बाल विकास विभाग की योजनाओं व निर्माण कार्यों की भी समीक्षा की। कृषि विभाग की समीक्षा के दौरान उप संचालक कृषि ने खरीफ 2026 के तहत कृषि, सहकारिता और राजस्व विभाग के समन्वय से लागू की गई ई-टोकन व्यवस्था और संतुलित खाद वितरण के संबंध में जानकारी दी। इस पर सांसद ने निर्देश दिए कि विभाग जमीनी स्तर पर निरंतर संवाद बनाए रखे ताकि

किसानों को नियमानुसार और समय पर खाद उपलब्ध हो सके और वितरण में उन्हें कोई परेशानी न आए। मप्र जल निगम के अंतर्गत जल जीवन मिशन के कार्यों की समीक्षा के दौरान महाराबन्धन ने बताया कि तलतू खुर्द प्रियोजना का कार्य पूर्ण हो चुका है। वहीं, सेगवाल-1 का 85% और सेगवाल-2 परियोजना का लगभग 75% कार्य पूरा हो चुका है, जिन्हें जल्द ही पूर्ण कर लिया जाएगा। सांसद ने कहा कि यह एक अत्यंत महत्वपूर्ण परियोजना है जिससे जिले के 600 से अधिक ग्राम लाभान्वित होंगे। अतः कार्य पूरी गुणवत्ता के साथ समय पर पूर्ण किया जाए ताकि लोगों को पेयजल आपूर्ति हो सके।

सैंधवा-अंजड़ आबकारी अमले ने पकड़ी 1.12 लाख की अवैध शराब

विनय उजाला

बड़वानी, निप्र। जिला कलेक्टर जयति सिंह के निर्देशानुसार 18 जुलाई 2026 को जिला आबकारी अधिकारी अशोक कुमार खत्री के निर्देश पर सहायक जिला आबकारी अधिकारी सैंधवा राजेश मंडलोई, सहायक जिला आबकारी अधिकारी अंजड़ अभिलाषा वर्मा के मार्गदर्शन में आबकारी बल द्वारा मुखर्ची की सूचना पर कार्यवाही की गई।

इसमें नवलपुरा नाले सैंधवा, अंजड़ वृत्त में नर्मदा किनारे, ग्राम ठीकरी, ग्राम बांदर कच्छ, ग्राम ग्राम दवाना, ग्राम नंद गांव में कुल 130 b। अवैध हाथ भट्टी मदिरा एवं 950 किलोग्राम महुवा लाहन जब्त कर आबकारी अधिनियम



धारा 34/2 के तहत एक प्रकरण एवं 34/1 के तहत 3 प्रकरण पंजीबद्ध किए गये। आबकारी विभाग द्वारा दिनांक 18/7/2026 को वृत्त सैंधवा के AB रोड नगर सैंधवा, ग्राम गावड़ी, में होटल आशीष ढाबा, आदि किराना कोल्ड्रिग होटल, होटल आगरा ढाबा, डावर किराना, होटल महाकाल ढाबा, जय भवानी ढाबा, एम पी कोल्ड्रिग होटल में औचक चैकिंग कारवाही की गई। जिसमें



कार्यवाही के दौरान कुल 1.8 b। प्लेन देशी मदिरा, 2.16 b। विदेशी विस्की मदिरा, 08 b। बीयर मदिरा जब्त कि गई। आबकारी विभाग की दो टीमों द्वारा में दिनांक 18/7/26 को कुल 11 स्थानों पर औचक दांबिश कार्यवाही की गई एवं 07 प्रकरण मध्यप्रदेश आबकारी अधिनियम की धारा 34/1 के तहत , जिसमें एक प्रकरण धारा 34/2 के तहत दर्ज किये गया है।

कोरियर से भेजी शील्ड व प्रशस्ति-पत्र, शिक्षा के प्रति बढ़ेगा उत्साह और अन्य विद्यार्थियों को मिलेगी प्रेरणा

80 प्रश से अधिक अंक वाले विद्यार्थियों का नामदेव समाज ने घर-घर जाकर किया सम्मान

महेश चौहान

कसरावट, निप्र। बोर्ड परीक्षाओं में 80 प्रतिशत या उससे अधिक अंक प्राप्त करने वाले नामदेव समाज के 90 मेधावी छात्र-छात्राओं का अनूठे अंदाज में सम्मान किया गया। निमाड़-मालवा नामदेव समाज सेवा संस्थान के संस्थापक संरक्षक संतोष कुमार मडवाल ने समाज प्रदेशभर के विद्यार्थियों तक 90 छात्र छात्राओं को कोरियर से शील्ड एवं प्रशस्ति-पत्र पहुंचाकर सम्मानित किया। इसके साथ ही घर-घर जाकर भी स्वयं से शील्ड व प्रशस्तीय पत्र दिए।



संतोष कुमार मडवाल ने बताया कि इस पहल का उद्देश्य समाज के प्रतिभावान विद्यार्थियों का मनोबल बढ़ाना और उन्हें भविष्य में और बेहतर प्रदर्शन के लिए प्रेरित करना है। उन्होंने कहा कि इस मेधावी विद्यार्थियों का सम्मान होता है, तो समाज के अन्य

बच्चे भी शिक्षा के प्रति जागरूक होते हैं और आगे बढ़ने को प्रेरणा लेते हैं। इससे समाज में शैक्षणिक वातावरण मजबूत होगा तथा विद्यार्थी अपने परिवार और समाज का नाम रोशन करेंगे। उन्होंने कहा कि प्रतिभाओं को समय पर प्रोत्साहन देना समाज की

जिम्मेदारी है। सम्मान मिलने से विद्यार्थियों में आत्मविश्वास बढ़ता है और वे अपने लक्ष्य को हासिल करने के लिए अधिक मेहनत करते हैं।

समाज के विनोद नामदेव एवं कमल नामदेव ने कहा कि संतोष कुमार मडवाल समाजहित के

प्रत्येक कार्य में अग्रणी भूमिका निभाते हैं। शिक्षा, सामाजिक सेवा और संगठनात्मक गतिविधियों में उनकी सक्रिय भागीदारी समाज के लिए प्रेरणास्रोत है। उन्होंने कहा कि मडवाल समाजजनों को एकजुट होकर सेवा कार्य करने तथा नई पीढ़ी को शिक्षा के माध्यम से आगे बढ़ाने के लिए निरंतर प्रेरित करते हैं।

सम्मान कार्यक्रम की समाजजनों ने सराहना करते हुए इसे शिक्षा के क्षेत्र में प्रेरणादायी पहल बताया। उनका मानना है कि ऐसे प्रयासों से विद्यार्थियों में प्रतिस्पर्धा की भावना बढ़ेगी और वे भविष्य में और अधिक उत्कृष्ट प्रदर्शन करने के लिए प्रेरित होंगे।





संक्षिप्त समाचार

मुख्यमंत्री तीर्थ दर्शन योजना में 260 श्रद्धालु हरिद्वार- ऋषिकेश रवाना, केंद्रीय मंत्री दुर्गादास उड़के ने दिखाई हरी झंडी



बैतूल। मध्य प्रदेश के बैतूल जिले के लगभग 260 श्रद्धालुओं को मुख्यमंत्री तीर्थ दर्शन योजना के अंतर्गत रविवार को हरिद्वार- ऋषिकेश की चार दिवसीय तीर्थ यात्रा के लिए रेलवे स्टेशन से विशेष ट्रेन द्वारा रवाना किया गया। केंद्रीय मंत्री दुर्गादास उड़के ने बुजुर्ग यात्रियों का पुष्पहार पहनाकर आत्मीय स्वागत किया, उनका आशीर्वाद लिया तथा हरी झंडी दिखाकर यात्रा को रवाना किया। इस अवसर पर जिला पंचायत उपाध्यक्ष हंसराज धुर्वे, अपर कलेक्टर वंदना जाट, जिला पंचायत की अतिरिक्त मुख्य कार्यपालन अधिकारी इंदिरा महतो सहित अन्य अधिकारी कर्मचारी उपस्थित रहे। इस अवसर पर केंद्रीय मंत्री उड़के ने कहा कि प्रधानमंत्री नरेन्द्र मोदी एवं मुख्यमंत्री डॉ. मोहन यादव के नेतृत्व में संचालित मुख्यमंत्री तीर्थ दर्शन योजना बुजुर्गों के सम्मान और उनकी आस्था को समर्पित एक महत्वपूर्ण पहल है। उन्होंने कहा कि जीवनभर परिवार और समाज की सेवा करने वाले वरिष्ठ नागरिकों को पवित्र तीर्थ स्थलों के दर्शन कराने का अवसर देना सरकार की संवेदनशील सोच का परिचायक है। उन्होंने यात्रियों से यात्रा के दौरान आध्यात्मिक अनुभव प्राप्त करने, देश की सांस्कृतिक विरासत को करीब से जानने तथा प्रदेश और देश की सुख-समृद्धि के लिए प्रार्थना करने का आग्रह किया। उन्होंने सभी यात्रियों के सुखद, सुरक्षित एवं मंगलमय यात्रा की शुभकामनाएं भी दी। मुख्यमंत्री तीर्थ दर्शन योजना के तहत यह हरिद्वार- ऋषिकेश यात्रा 19 जुलाई से 22 जुलाई 2026 तक आयोजित की जा रही है। यात्रा के लिए बैतूल जिले से कुल 260 यात्रियों का चयन किया गया है। यात्रियों की सुविधा एवं सुरक्षा को ध्यान में रखते हुए एक चिकित्सक, पांच आरक्षक तथा पांच अनुरक्षकों की इव्टी लगाई गई है। इस विशेष तीर्थ यात्रा में बैतूल के साथ नर्मदापुरम एवं सागर जिले के श्रद्धालु भी सहभागी हैं।

मध्यप्रदेश पुलिस का संपत्ति संबंधी अपराधों पर बड़ा प्रहार, अंतर्राज्यीय गिरोहों सहित शातिर चोरों को पकड़ा, 33 गिरफ्तार



भोपाल,निप्र। मध्यप्रदेश पुलिस की विभिन्न जिलों ने विगत 6 दिनों में संपत्ति संबंधी अपराधों के निरुद्ध प्रभावी कार्रवाई करते हुए उल्लेखनीय सफलताएं अर्जित की हैं। इस दौरान लगभग 70 लाख से अधिक मूल्य की चोरी गई संपत्ति बरामद करते हुए 33 आरोपियों को गिरफ्तार किया गया। कई अंतर्राज्यीय एवं संगठित गिरोहों का पर्दाफाश कर चोरी के प्रकरणों का सफलतापूर्वक खुलासा किया गया। गुना पुलिस ने चैन चोरी के 8 प्रकरणों का खुलासा करते हुए 3 अंतर्राज्यीय संगठित गिरोहों के 13 आरोपियों को गिरफ्तार किया। पुलिस ने तकनीकी विश्लेषण, सीसीटीवी फुटेज, मुखबि्र तंत्र एवं विभिन्न जांच के समन्वय से 21 लाख 20 हजार मूल्य की चोरी गई 11 सोने की चेन बरामद की है। भोपाल जीआरपी ने ट्रेनों में चोरी करने वाले अंतर्राज्यीय गैंग का पर्दाफाश करते हुए 9 आरोपियों को गिरफ्तार कर 15 लाख मूल्य के स्वर्णाभूषण एवं अन्य चोरी चोरी गयी संपत्ति बरामद की है। शिवपुरी जिले की थाना देहात पुलिस ने मात्र 24 घंटे में शटर व ताले तोड़कर चोरी करने वाले अंतर्राज्यीय गिरोह का पर्दाफाश करते हुए 4 आरोपियों को गिरफ्तार किया तथा एक कार सहित लगभग 11 लाख 60 हजार मूल्य का चोरी गयी संपत्ति बरामद की है। संंधवा ग्रामीण पुलिस ने 5 शातिर आरोपियों को गिरफ्तार किया तथा 12 लाख मूल्य का शत-प्रतिशत चोरी चोरी गयी संपत्ति बरामद की है।

सुरक्षित शैक्षणिक माहौल के लिए स्कूलों के पास से हटाये गए नशीले पदार्थ बेचने वाले टपरे और ठेले

जबलपुर, (हि.स.)। नगर निगम और जिला प्रशासन द्वारा शहर के शैक्षणिक क्षेत्रों को सुरक्षित, स्वच्छ और नशामुक्त बनाने के लिए रविवार को कारवाई की गई है। कारवाई के संबंध में निगमायुक्त राम प्रकाश अहिरवार ने बताया कि संभाग क्रमांक 13 के अंतर्गत आने वाले भंवरताल गार्डन और सेंट नॉर्बर्ट स्कूल के आस-पास के क्षेत्र में एक संयुक्त अभियान चलाया गया। टीम के सदस्यों ने कहा कि तहसीलदार वीर बहादुर सिंह धुर्वे की उपस्थिति में हुई कार्रवाई की गई है छ उनका कहना था कि स्कूली बच्चों को एक सुरक्षित और स्वस्थ वातावरण प्रदान करना प्रशासन का उद्देश्य है। विद्यालय के ठीक बाहर और आस-पास हाथ ठेले वालों द्वारा किए गए अतिक्रमण, फैलाई जा रही गंदगी और नशीले पदार्थों के संदिग्ध विक्रय की शिकायतों को प्रशासन ने बेहद गंभीरता से लिया। बच्चों के भविष्य और उनके स्वास्थ्य को प्राथमिकता देते हुए प्रशासन की टीम ने त्वरित एक्शन लिया। नियमों का उल्लंघन करने वाले, गंदगी फैलाने वाले और संदिग्ध गतिविधियों में लिप्त हाथ ठेले वालों के निरुद्ध चालानी कार्रवाई की गई।

विनय उजाला

भोपाल,निप्र। मुख्यमंत्री डॉ. मोहन यादव ने रविवार को झाबुआ में बलराम कृषि महोत्सव के अंतर्गत ऑनलाइन किसानों से चर्चा की। उन्होंने कहा कि सरकार किसानों की आय बढ़ाने, कृषि को लाभकारी बनाने तथा आधुनिक एवं प्राकृतिक खेती को प्रोत्साहित करने के लिए निरंतर कार्य कर रही है।

मुख्यमंत्री ने कहा कि मौसम विभाग द्वारा इस वर्ष सामान्य से कम वर्षा की संभावना व्यक्त की गई है। ऐसी स्थिति में उन्होंने प्रशासन को पूरी तैयारी के साथ किसानों की सहायता के लिए तत्पर रहने के निर्देश दिए। उन्होंने बताया कि किसानों को तीन लाख रुपये तक का कृषि ऋण शून्य प्रतिशत ब्याज दर पर उपलब्ध कराया जा रहा है। किसानों को मात्र पांच रुपये में बिजली कनेक्शन दिए जा रहे हैं तथा डेयरी विकास के लिए 40 लाख रुपये तक की योजना में 33 प्रतिशत अनुदान का प्रावधान किया गया है। मुख्यमंत्री ने किसानों से आह्वान किया कि वे आधुनिक तकनीक, वैज्ञानिक सलाह, प्राकृतिक खेती और जल



संरक्षण के सिद्धांतों को अपनाकर कृषि को अधिक लाभकारी बनाएं। केंद्र और राज्य सरकार किसान हितों की रक्षा तथा कृषि विकास के लिए हर संभव सहयोग देने के लिए पूर्णतः प्रतिबद्ध है।

मुख्यमंत्री ने कहा कि प्रधानमंत्रीनरेन्द्र मोदी के ‘प्राकृतिक खेती’ के विजन को आगे बढ़ाते हुए राष्ट्रीय प्राकृतिक खेती मिशन के अंतर्गत झाबुआ जिले में 50 कृषि सखियों का चयन किया गया है। जिले में योजना में 33 प्रतिशत अनुदान का प्रावधान किया गया है। मुख्यमंत्री ने किसानों से आह्वान किया कि वे आधुनिक तकनीक, वैज्ञानिक सलाह, प्राकृतिक खेती और जल

उन्होंने कहा कि ‘एक जिला-एक उत्पाद’ योजना के माध्यम से कड़कनाथ को राष्ट्रीय एवं अंतरराष्ट्रीय स्तर पर पहचान दिलाने के प्रयास किए जा रहे हैं। वर्ष 2025 में जिले में कड़कनाथ पालन से एक हजार से अधिक नए हितग्राही जोड़े गए हैं। मुख्यमंत्री ने कहा कि कृषि के साथ पशुपालन किसानों की नियमित आय का मजबूत आधार बन सकता है। पशुपालन विभाग की हितग्राहीमूलक योजनाओं के माध्यम से डेयरी, बकरी पालन, मुर्गी पालन सहित अन्य गतिविधियों को बढ़ावा दिया जा रहा है, जिससे दुग्ध उत्पादन बढ़ाने के साथ किसानों की आर्थिक स्थिति मजबूत होगी।

मध्यप्रदेश में यूसीसी को स्वीकृति देना दूरदर्शी एवं साहसिक निर्णय : राजपूत

विनय उजाला

भोपाल,निप्र। प्रदेश के खाद्य, नागरिक आपूर्ति एवं संरक्षण मंत्री गोविंद सिंह राजपूत ने कहा है कि मध्यप्रदेश सरकार द्वारा समान नागरिक संहिता (यूसीसी) को मंत्रिपरिषद से स्वीकृति प्रदान किया जाना ऐतिहासिक, दूरदर्शी और साहसिक निर्णय है। इसके लिए मैं प्रदेश के मुख्यमंत्री डॉ. मोहन यादव का हृदय से आधार एवं अभिनंदन करता हूँ। यह निर्णय प्रधानमंत्री नरेंद्र मोदी के ‘एक भारत, श्रेष्ठ भारत’ के संकल्प तथा केंद्रीय गृह एवं सहकारिता मंत्री अमित शाह के नेतृत्व में देश में

समान न्याय, सुशासन और संवैधानिक मूल्यों को सशक्त बनाने की दिशा में उठाए जा रहे प्रयासों को नई गति प्रदान करेगा।



खाद्य मंत्री राजपूत ने कहा कि समान नागरिक संहिता किसी वर्ग विशेष के लिए नहीं, बल्कि देश के प्रत्येक नागरिक के लिए समान अधिकार, समान न्याय और समान अवसर सुनिश्चित करने की दिशा में एक महत्वपूर्ण संवैधानिक पहल है। हमारा संविधान सभी नागरिकों को समानता का अधिकार देता है। ऐसे में समान नागरिक संहिता सामाजिक समरसता, न्याय और राष्ट्रीय एकता के हितों की रक्षा के लिए विशेष रूप से संवेदनशील हैं। प्राकृतिक

मूक-बधिर बच्चों के अनुशासन और आत्मनिर्भरता ने जीता संकल्प गुप का दिल

आनंद सर्विस सोसायटी के भ्रमण में सदस्यों ने लिया हस्तकला प्रशिक्षण एवं सहयोग का संकल्प



विनय उजाला

इंदौर, नप्र। सामाजिक संस्था संकल्प गुप ने रविवार को एयरपोर्ट रोड स्थित आनंद सर्विस सोसायटी का भ्रमण किया। यहां मूक-बधिर बच्चों के अनुशासित जीवन, आत्मनिर्भरता और स्वच्छता की देखकर समूह के सदस्य भावुक और प्रेरित हुए।

संस्था में लगभग 110 मूक-बधिर बच्चे निवास एवं अध्ययन करते हैं। बच्चों द्वारा अपने रहने के स्थान और व्यक्तिगत सामान को अत्यंत व्यवस्थित एवं स्वच्छ रखने की आदत ने सभी का ध्यान आकर्षित किया। भ्रमण के दौरान यह भी जानकारी मिली कि यहां विधा ने कहा कि समाज के प्रति संवेदनशीलता और सेवा का वास्तविक अर्थ ऐसे संस्थानों में



सेवाएं देते हैं। संस्था का अधिकांश स्टाफ स्वयं मूक-बधिर है, जो भोजन बनाने, साफ-सफाई और अन्य सभी दैनिक कार्यों का संचालन आपसी सहयोग और जम्मेदारी के साथ करता है।

संकल्प गुप की सदस्य अश्मकी शर्मा, सविता शर्मा, वंदना और विधा ने कहा कि समाज के प्रति संवेदनशीलता और सेवा का वास्तविक अर्थ ऐसे संस्थानों में



आपदाओं के कारण फसल हानि होने पर कृषकों को सहायता उपलब्ध कराने के उद्देश्य से प्रधानमंत्री फसल बीमा योजना संचालित है। मुख्यमंत्री डॉ. यादव ने कहा कि राज्य सरकार हर परिस्थिति में कृषकों के साथ है। मुख्यमंत्री डॉ. यादव ने कहा कि इस बार अल-नीनो प्रभाव के

मुख्यमंत्री ने 10.54 लाख किसानों के खातों में जारी की 1460 करोड़ 25 लाख रुपए की राशि



■ प्रधानमंत्री फसल बीमा के अंतर्गत खरीफ-2025 की दावा राशि सिंगल क्लिक से अंतरित

■ मुख्यमंत्री डॉ. यादव ने जगदीशपुर में मंत्रिपरिषद की बैठक के बाद जारी की राशि

किसानों को 2016 से 2025 तक 30 हजार 942 करोड़ रुपए का भुगतान किया गया : किसान कल्याण एवं कृषि विकास मंत्रीएदल सिंह कंधाना ने बताया कि प्रदेश में प्रधानमंत्री फसल बीमा योजना के अंतर्गत वर्ष 2016-17 से वर्ष 2024-25 तक 30 हजार 942 करोड़ 34 लाख रुपए का भुगतान प्रभावित किसानों को किया गया है।



नवपंख दिव्यांगजन सेवा समिति की वार्षिक बैठक संपन्न

भोपाल (विनय उजाला)। नवपंख दिव्यांगजन सेवा समिति की वार्षिक बैठक 252, 9/ए साकेत नगर में संपन्न हुई। इस दौरान सभी गणमान्य सदस्यों ने संस्था के विस्तार और संचालन के सम्बन्ध में अपने विचार साझा किये। संस्था के वित्तीय संकट का हल निकालते हुए सदस्यों ने एकता पर परिचय दिया और एकजुट होकर संस्था को वित्तीय सहायता प्रदान की। इस दौरान बताया गया कि यह राशि दिव्यांग बच्चों के हित को ध्यान रखते हुए उपयोग की जाएगी। सहयोग के लिए सबका अभिनन्दन कर धन्यवाद ज्ञापित किया गया।

बच्चों के अधिकार और कस्टडी

■ ‘अवेध’ शब्द की समझि : संहिता ने एक प्रगतिशील कदम उठाते हुए कानूनी ढांचे से ‘अवेध’ (इलेजिटिमे) शब्द को पूरी तरह हटा दिया है। विवाहित या अविवाहित माता-पिता के बच्चों, जैविक, गोद लिए गए, सरोगेसी या असिस्टेड रिप्रोडक्टिव टेक्नोलॉजी (एआरटी) से पैदा हुए सभी बच्चों को समान कानूनी दर्जा प्राप्त होगा।

■ बच्चे का हित सर्वोपरि : कस्टडी से जुड़े किसी भी विवाद में माता-पिता के अधिकारों के मुकाबले ‘ बच्चे का हित और सर्वांगीण भलाई’ ही अदालत के फैसले का मुख्य और अनिवार्य आधार होगी।

उत्तराधिकार का एकसमान और जेंडर –न्यूट्रल ढांचा

■ लिंग-तटस्थ अधिकार : बेटों और बेटियों को संपत्ति के उत्तराधिकार में समान अधिकार दिए गए हैं, चाहे उनकी वैवाहिक स्थिति कुछ भी हो। मृतक की संपत्ति में विधवाओं और विधुरों के साथ भी समान व्यवहार होगा।

■ माता-पिता का समान दर्जा : जीवित माता और पिता दोनों को वलास – 1 का उत्तराधिकारी माना गया है, और वे मृतक बच्चे की संपत्ति में जीवनसाथी और बच्चों के साथ बराबर का हिस्सा पाएंगे।

■ उत्तराधिकार का क्रम : बिना वसीयत मरे व्यक्ति की संपत्ति को तीन वर्गों (वलास – 1, वलास –2 और अन्य रिश्तेदार) में क्रमिक तरीके से बांटा जाएगा। पिछली पीढ़ियों के लिए एक ‘ यूनिट सिस्टम ’ और ‘ सर्वोद्वरशिप का अधिकार ’ लागू किया गया है।

■ अयोग्यता और एक्सीट : यदि कोई व्यक्ति संपत्ति के मालिक की हत्या या उसमें मदद का दोषी है, तो वह विरासत से हमेशा के लिए अयोग्य हो जाएगा। यदि किसी का कोई कानूनी वारिस नहीं है, तो ‘ एक्सीट ’ सिद्धांत के तहत संपत्ति राज्य को हस्तांतरित हो जाएगी।

समान नागरिक संहिता... मध्यप्रदेश में समानता के एक नए युग का सूत्रपात

भारत के संविधान में बताए गए एकसमानता, बराबरी, न्याय और धर्मनिरपेक्षता के विजन को साकार करने की दिशा में एक खास कदम है। इसे मध्य प्रदेश के निवासियों के लिए – चाहे उनका धर्म कोई भी हो – शादी, तलाक, वैवाहिक झगड़ों से जुड़े भरण-पोषण, उत्तराधिकार और लिव-इन रिलेशनशिप जैसे निजी मामलों को नियंत्रित करने के लिए एक समान पर्सनल सिविल कानून लागू करने के मकसद से बनाया गया है। इस कोड का मुख्य मकसद महिलाओं की सुरक्षा और उन्हें सशक्त बनाना है, ताकि शादी, तलाक और उत्तराधिकार से जुड़े अलग-अलग पर्सनल कानूनों के तहत उनके साथ होने वाले पुराने भेदभाव को खत्म किया जा सके। इन अलग-अलग और कभी-कभी बिना लिखित नियमों वाली प्रथाओं में सुधार करके और एक समान व निष्पक्ष ढांचा बनाकर, यह कोड पर्सनल सिविल कानून को आधुनिक बनाता है ताकि पुरुषों और महिलाओं को समान अधिकार मिल सकें। साथ ही, यह धार्मिक रीति-रिवाजों, समुदायों और पारंपरिक प्रथाओं की भी साफ तौर पर सुरक्षा करता है, बशर्ते वे सार्वजनिक नैतिकता और नीति के अनुरूप हों।

भारत के संविधान के भाग-4 में राज्य के नीति-निर्देशक तत्वों के अंतर्गत अनुच्छेद 44 में यह उपबन्ध किया गया है कि राज्य भारत के समस्त राज्यक्षेत्र में

नागरिकों के लिए समान नागरिक संहिता सुनिश्चित करने का प्रयास करेगा।।उक्त संवैधानिक उद्देश्य के परिप्रेक्ष्य में राज्य में विवाह, विवाह-विच्छेद, उत्तराधिकार तथा सहवासी-संबंध और उनसे संबंधित विषयों के विनियमन के लिए ‘मध्यप्रदेश समान नागरिक संहिता, 2026’ का प्रारूप तैयार किया गया है। प्रस्तावित संहिता का उद्देश्य विभिन्न व्यक्तिगत विधियों के अंतर्गत समान प्रकृति के नागरिक विषयों में प्रचलित भिन्नताओं को एक समेकित विधिक ढांचे में विनियमित करना तथा समानता, लैंगिक न्याय, गरिमा और विधि के शासन के संवैधानिक मूल्यों को प्रभावी बनाना है।

मध्य प्रदेश सरकार ने राज्य के निवासियों के लिए एक समान पर्सनल सिविल कानून लागू करने के उद्देश्य से ‘समान नागरिक संहिता’ (यूनिफॉर्म सिविल कोड) का एक ऐतिहासिक ड्राफ्ट तैयार किया है। यह प्रस्तावित कोड भारत के संविधान में निहित एकसमानता, बराबरी, न्याय और धर्मनिरपेक्षता के विजन को साकार करने की दिशा में एक बड़ा कदम है। इस संहिता का मुख्य मकसद पर्सनल कानूनों के तहत महिलाओं के साथ होने वाले पुराने भेदभाव को खत्म करना, उनकी सुरक्षा सुनिश्चित करना और उन्हें सशक्त बनाना है। पुरुषों और महिलाओं को समान

अधिकार देने के साथ-साथ यह कोड उन धार्मिक रीति-रिवाजों और पारंपरिक प्रथाओं की साफ तौर पर सुरक्षा करता है जो सार्वजनिक नैतिकता और नीति के अनुरूप हैं। यह कोड उत्तराखंड (2024), गुजरात (2026) और असम (2026) के यूनिफॉर्म सिविल कोड के गहन अध्ययन और उनके मार्गदर्शन से तैयार किया गया है।

संहिता की मुख्य विशेषताएँ

■ अनुसूचित जनजातियों को संरक्षण : संवैधानिक सुरक्षा-कवच का समान करते हुए यह कानून संविधान के अनुच्छेद 342 और अनुच्छेद 366 (खंड 25) के तहत आने वाली अनुसूचित जनजातियों (जैसे भील, गोंड, कोरकू, बैगा, सहरिया और भारिया) पर लागू नहीं होगा। इसके अलावा, जिन समुदायों के पारंपरिक अधिकारों की रक्षा संविधान के भाग ङ्गठ्ठ के तहत की गई है, उन्हें भी इस कोड से विशेष रूप से बाहर रखा गया है।

■ बुनियादी परिभाषाएँ : कोड का परिभाषा वाला हिस्सा इसके अधिकार क्षेत्र को तय करता है। उत्तराधिकार से जुड़े जिन शब्दों की परिभाषा इसमें नहीं है, उनके लिए ‘भारतीय उत्तराधिकार अधिनियम 1925’ के अर्थ मान्य होंगे।



संक्षिप्त समाचार

आधी रात, टूटा ताला और 90 हजार की भैंस गायब, सीसीटीवी में कैद हुई चोरों की दस्तक



शाजापुर, निप्र । रात का सन्नाटा, चारों तरफ घुप अंधेरा और फिर अचानक एक खामोश आहट...। इसी बीच लालघाटी इलाके में बदमाशों ने किसी तिजोरी को नहीं, बल्कि एक पशुपालक की जमा-पूंजी पर हाथ साफ कर दिया। उनका निशाना कोई सोना-चांदी नहीं, बल्कि 90 हजार रुपये कीमत की एक भैंस थी। बजरंग कॉलोनी निवासी रामचंद्र बैरागी इस वारदात के शिकार हुए हैं। रामचंद्र बस स्टैंड पर चाय की दुकान चलाते हैं और साथ ही पशुपालन भी करते हैं। उन्होंने पुलिस को दी अपनी शिकायत में बताया कि उनके पास एक भैंस, एक पाड़ी और पांच गाय हैं। रोजमर्रा की तरह 17 जुलाई की रात भी उन्होंने सभी मवेशियों को चारा-पानी दिया और टापरी में बांधकर सुरक्षित ताला लगा दिया था। वारदात का खुलासा तब हुआ जब वे आधी रात को दोबारा मवेशियों की सुध लेने पहुंचे। रात करीब 1.30 बजे। टापरी का ताला टूटा पड़ा था और 90 हजार की कीमत वाली भैंस वहां से गायब थी। रामचंद्र ने रात में ही आसपास के इलाके की खाक छानी, लेकिन भैंस का कहीं कोई सुराग नहीं मिला। चारों तरफ तलाश करने के बाद निराश होकर रामचंद्र ने लालघाटी थाने पहुंचकर मामले की शिकायत दर्ज कराई। पुलिस ने तुरंत एक्शन लेते हुए अज्ञात आरोपियों के खिलाफ चोरी का प्रकरण दर्ज कर लिया। इसके बाद रविवार को सामने आए सीसीटीवी फुटेज में साफ देखा जा सकता है कि बदमाश किस तरह अंधेरे का फायदा उठाते हुए भैंस को ले जा रहे हैं। अब पुलिस इसी फुटेज को अहम सुराग मानकर भैंस चोरों की शिनाख्त करने और उन्हें दबोचने के लिए कार्रवाई कर रही है।

शाजापुर के युवराज सोलंकी का आईआईटी रुड़की में चयन, जिले का नाम किया रोशन



शाजापुर, निप्र । शहर के होनहार छात्र ने अपनी मेहनत, लगन और प्रतिभा से जिले का मान बढ़ाया है। छात्र युवराज का चयन देश के प्रतिष्ठित संस्थान, भारतीय प्रौद्योगिकी संस्थान रुड़की की अर्थशास्त्र शाखा में हुआ है। युवराज ने जेईई मुख्य परीक्षा 2026 में शानदार प्रदर्शन करते हुए 99.2 प्रतिशत अंक हासिल किए। इसके बाद उन्होंने जेईई उच्चतर परीक्षा में भी सफलता का परचम लहराते हुए अखिल भारतीय स्तर पर 12928वां स्थान प्राप्त किया। पढ़ाई में शुरू से ही मेधावी रहे युवराज ने वर्ष 2024 में कक्षा 10वां की आईसीएसई बोर्ड परीक्षा में भी जिले में प्रथम स्थान प्राप्त किया था। उनकी इस शानदार उपलब्धि पर पूरे परिवार में खुशी का माहौल है और परिजनों सहित इष्टमित्रों ने हर्ष व्यक्त किया है।

एकीकृत बागवानी विकास मिशन योजनाओं का लाभ लेने के लिए एमपीएफएसटीएस पोर्टल पर पंजीयन करें

देवास । उद्यानिकी विभाग की एकीकृत बागवानी विकास मिशन योजना वर्ष 2026-27 अंतर्गत लक्ष्य निर्धारित किया गया है। जिले के कुषकमण इस योजना का लाभ लेने के लिए एमपीएफएसटीएस पोर्टल पर आवेदन कर योजना का लाभ लें। उपसंचालक उद्यानिकी ने बताया कि एकीकृत बागवानी विकास मिशन (MIDH) योजना वर्ष 2026-27 अंतर्गत विभिन्न घटकों जैसे नवीन बगीचों की स्थापना (स्ट्राबेरी, केला, पीता, आम अमरुद, नींबू), सब्जी क्षेत्रविस्तार, मसाला क्षेत्रविस्तार, पुष्प क्षेत्रविस्तार, प्याज क्षेत्रविस्तार, जैविक खेती (वर्मीबेड, स्थाई ढांचा), संरक्षित खेती (शेडनेट हाउस, प्लास्टिक मल्टिप्ल) बागवानी यंत्रीकरण (ट्रेक्टर, पावर टिलर, पावर स्प्रेयर) फसलोपरांत प्रबंधन MPFSTS पोर्टल पर जारी किये गये हैं।

लालघाटी पुलिस ने महाराष्ट्र के भटके बुजुर्ग को संवारा



विनय उजाला
शाजापुर, निप्र । अमूमन पुलिस को छवि समाज में सिर्फ कानून-व्यवस्था और सख्ती से जोड़ी जाती है, लेकिन शाजापुर की लालघाटी थाना पुलिस ने खाकी के भीतर छिपे एक बेहद संवेदनशील और मानवीय चेहरे को समाज के सामने पेश किया है। पुलिस ने न सिर्फ कई दिनों से लावारिस भटक रहे महाराष्ट्र के एक अर्धविक्षिप्त बुजुर्ग को नया रूप दिया, बल्कि उसे उसके परिवार से मिलाने की सहायनीय कवायद भी तेज कर दी है। जानकारी के अनुसार, रविवार को लालघाटी थाने का कुछ स्टाफ एक स्थानीय होटल पर नाश्ता कर रहा था। इसी दौरान उनकी नजर दयनीय हालत में घूम रहे एक बुजुर्ग पर पड़ी। काफी दिनों से स्नान न करने के बाद दाढ़ी बढ़े होने के कारण उसकी स्थिति बेहद खराब लग रही थी। पुलिसकर्मीयों ने संवेदनशीलता दिखाते हुए उससे बातचीत करने का प्रयास किया, लेकिन मानसिक स्थिति ठीक न होने के कारण वह स्पष्टरूप से कुछ भी नहीं बता पा रहा था। इसके बाद पुलिसकर्मी उसे पूरे सम्मान के साथ लालघाटी थाने ले आए। लालघाटी

तीन माह से वेतन नहीं मिला, सोनकच्छ में सफाईकर्मों हड़ताल पर

परेशान जनता ने कलेक्टर से एस्मा लागू करने की मांग की, जनप्रतिनिधि नहीं दे रहे ध्यान

विनय उजाला
सोनकच्छ, निप्र । नगर परिषद स्वयं की लापरवाही की वजह से विगत कई महीनों से आर्थिक मार झेल रही है। नप में जरूरत से ज्यादा कर्मचारी होने की वजह से वह स्थायी कर्मचारियों को भी समय पर तनखावा नहीं दे पा रही है। जिसकी वजह से कर्मचारी हड़ताल करने पर मजबूर है। वहीं नप में जवाबदार अधिकारी कोई एक्शन लेने को तैयार नहीं है। नियमों के मुताबिक दैनिक वेतन भोगी कर्मचारी बार बार हड़ताल करते हैं तो नप सीएमओ को अधिकार है कि वे उनकी सेवा समाप्त कर सकते हैं लेकिन यहाँ सीएमओ हड़ताल में उनका साथ दे रहे हैं जो कि समझ से परे है। नपकर्मियों को 3 माह का वेतन नहीं मिला है। इस वजह से नगर में रविवार को सफाई कार्य बंद कर दिया गया। नप सफाईकर्मियों द्वारा बार बार हड़ताल पर जाने के कारण नगरवासी आक्रोशित है। उनका कहना है कि, नप में अधिकतम 80 नपकर्मियों की जरूरत है लेकिन यहाँ पर 157 कर्मचारी भर्ती कर रखे हैं। जिसमें अधिकांश ऐसे कर्मों भी है जो नियमों के विपरीत लगे है साथ ही शासन द्वारा उन्हें हटाने के आदेश भी जारी हो चुके है लेकिन राजनीतिक इच्छाशक्ति व अधिकारियों के ढील पोल रवैये की वजह से उन्हें हटाया नहीं जा रहा है। जिसके कारण करीब 15 से 17 लाख रुपए का अतिरिक्त



सफाई व्यवस्था टप जगह-जगह कचरे का ढेर
सफाईकर्मियों के हड़ताल पर चले जाने से नगर में रविवार को सफाई नहीं हो सकी। जिसके कारण मुख्य मार्ग सहित कॉलोनियों में कचरे इधर उधर बिखरा पड़ा रहा है। जिसके कारण स्वच्छता कर देने वाली नगर की जनता अपने आपको टगा महसूस कर रही है। बता दें कि सोनकच्छ नप पूरे प्रदेश में इकलौती ऐसी परिषद है। जिसके चार पूर्ण होने के बाद यहां पर सफाईकर्मियों के द्वारा डेढ़ दर्जन से अधिक बार हड़ताल हो चुकी है। सफाईकर्मों जब चाहे जब हड़ताल पर चले जाते हैं और उन पर नप अधिकारी व जनप्रतिनिधि द्वारा कई भी कार्रवाई प्रचलित नहीं की जाती है। नगर परिषद के अध्यक्ष एवं पार्षद के द्वारा इस ओर ध्यान नहीं देने से नगर की जनता को परेशानी उठानी पड़ती है।

आर्थिक भार नप वहन कर रही है। इतना ही नहीं यह राशि जो कि नगर की मुलभुत सुविधा के लिए आती है उसे तनखाह बांटने पर खर्च की जा रही है। साथ ही कई बार तनखाह बांटने के नाम पर विभिन्न योजनाओं के तहत चल रहे विकास कार्य की राशि इसमें लगा दी जाती है जिसके कारण विकास भी अवरूद्ध हो जाता है। नगरवासियों ने कलेक्टर से मांग की है कि, नप में एस्मा लागू किया जाए ताकि कर्मचारी दादागिरी करते हुए बेवजह हड़ताल पर न जा सकें। इन कर्मचारियों की वजह से आमजन को परेशानी नहीं उठानी पड़े। इस मामले में जब नगर परिषद अध्यक्ष और सीएमओ अमरदास सेनानी से चर्चा करना चाही तो उनसे संपर्क नहीं हो सका।

नागिन के डंसने से युवक की मौत टॉर्च की रोशनी में पोस्टमार्टम, स्वास्थ्य व्यवस्था की खुली पोल



विनय उजाला
शाजापुर, निप्र । शौक और खतरे का खेल कभी-कभी जिंदगी पर कितना भारी पड़ सकता है, इसका रोंगटे खड़े कर देने वाला उदाहरण जिले के मोहन बड़ोदिया थाना क्षेत्र में देखने को मिला। यहां एक युवक को नागिन के साथ करतब दिखाना उस वक्त जानलेवा साबित हुआ, जब नागिन ने उसे अपना शिकार बना लिया। अस्पताल पहुंचने पर डॉक्टरों ने उसे मृत घोषित कर दिया। इस दुखद घटना ने एक तरफ जहां इलाके में सनसनी फैला दी, वहीं दूसरी ओर स्थानीय स्वास्थ्य व्यवस्था की जर्जर हालत की पोल भी खोल कर रख दी। हालात यह रहे कि बिजली न होने के कारण डॉक्टरों को टॉर्च की रोशनी में शव



का पोस्टमार्टम करना पड़ा। मिली जानकारी के अनुसार, नलखेड़ा रोड निवासी अजगर पिता मौलाना सांप पकड़ने का काम करता था। शनिवार शाम को उसने एक नागिन को पकड़ा था और उसके साथ करतब दिखा रहा था। इसी जानलेवा खेल के दौरान अचानक नागिन ने अजगर के हाथ और पैर पर डस लिया। पल भर में ही जहर उसके शरीर में फैलने लगा और उसकी तबीयत बिगड़ने लगी। परिजन आनन-फानन में उसे लेकर अस्पताल भागे, लेकिन तब तक बहुत देर हो चुकी थी। जांच के बाद डॉक्टरों ने अजगर को मृत घोषित कर दिया। घटना की सूचना मिलते ही मोहन बड़ोदिया थाना पुलिस मौके पर पहुंची और शव को पीएम के लिए नजदीकी अस्पताल पहुंचाया।

प्रायवेट स्कूलों की जांच में मिली कई गड़बड़ियां

एक प्राइवेट स्कूल चल रहा हाइवे किनारे, तो कहीं शिक्षक नियमानुसार नहीं

विनय उजाला

सोनकच्छ, निप्र । नियमों को दरकिनार कर चल रहे निजी स्कूलों में शासन-प्रशासन के जिम्मेदार अधिकारियों ने शनिवार को निरीक्षण किया। एसडीएम आनंद मालवीया ने इस मामले को संज्ञान में लेते हुए शिक्षा विभाग को तुरंत जांच के निर्देश दिए थे। इसके बाद प्रभारी बीईओ सज्जनसिंह मालवीय, बीआरसीसी संतोष शर्मा आदि की टीम ने नगर एवं सांवेर क्षेत्र के तीन निजी स्कूलों का निरीक्षण किया। जांच में दो स्कूलों में गड़बड़ियां मिलीं जबकि एक स्कूल की जांच नहीं हो सकी। सांवेर में मुख्य मार्ग पर स्थित संस्कार एजुकेशन एकेडमी में गड़बड़ियों के साथ मुख्य रूप से यहां के कुछ शिक्षक शासन की गाइडलाइन अनुसार अप्रशिक्षित



पाए गए तथा स्कूल विवाह गार्डन में संचालित होता पाया। इसी प्रकार देवास भोपाल हाइवे पर स्थित अराईज स्कूल में भी खेल का उचित मैदान नहीं मिला, साथ ही यह हाईवे से सटे एक मकान में चल रहा है जिससे दुर्घटना की आशंका बनी रहती है। गंधर्वपुरी फाटे स्थित हाईफाई स्कूल में जिम्मेदार व्यक्ति के न मिलने पर अधिकारियों ने मोबाइल फोन पर संचालक विवेक

यादव से बात की तो उन्होंने सोमवार को स्कूल में आने की बात कही, इस स्कूल की जांच बाद में की जाएगी। बीईओ मालवीय ने बताया स्कूलों की जांच के प्रतिवेदन बनाकर उच्च अधिकारियों को भेजे जाएंगे वहां से आगामी कार्यवाही की जाएगी। क्षेत्र के अन्य स्कूलों की जांच भी की जाएगी। इस जांच का पता चलने पर निजी स्कूल संचालकों में हड़कंप मच गया।

राष्ट्रीय सबरस कवि यादव व अपर कलेक्टर ने गुरु आशीर्वाद लिया

मृत्यु आएगी, तब परमात्मा पूछेंगे तुम्हारे साथ क्या है : आचार्य प्रसन्न सागर

विनय उजाला

सोनकच्छ, निप्र । पुष्पगिरी तीर्थ पर शनिवार को राष्ट्रीय सबरस कवि शशिकांत यादव देवास तो रविवार सुबह अपर कलेक्टर संजीव कुमार जैन पुष्पगिरी तीर्थ पहुंचे। उन्होंने तीर्थ में विराजमान गणाचार्य 108 पुष्पदंत सागर महामुनिराज एवं अंतर्मा आचार्य 108 प्रसन्न सागर मुनिराज ससंध के दर्शन कर आशीर्वाद प्राप्त किया। जहां गणाचार्य श्री तिलक लगाकर तो गुरुदेव प्रसन्न सागर जी महाराज ने पुस्तक भेंट कर श्री यादव व जैन का सम्मान किया। इस अवसर पर अपर कलेक्टर ने भगवान के कलशाभिषेक देखें व संध की विश्वास और सम्मान को और अधिक मजबूत करती है।



वही अंतर्मा आचार्य श्री प्रसन्न सागर जी महाराज ने जिनगण समयसार ग्रन्थ के स्वाध्याय के दौरान अपने संध के शिष्यों व भक्तों कहा कि जब तक

संसार में हो संसार परिवार पूछेगा तुम्हारे पास क्या है और जब मृत्यु आएगी तब परमात्मा पूछेगा तुम्हारे साथ क्या है। ध्यान रखना श्वास लेना जीवन है और श्वास छोड़ना

मृत्यु है। में ये नहीं कह रहा कि पैसा धन दौलत न कमाओ जीवन में बहुत पैसा संपत्ति जुटाओ घर अच्छा बनाओ गाड़ी लाओ बैंगला बनाओ लेकिन शाम को एक चिंतन जरूर करना एक दिन अब छोड़ के जाना है। अगर साथ में कुछ जाना है तो वह है आप का पुण्य .. इसलिए अपने जीवन में सांसारिक कार्य के साथ पुण्य का संचय भी करो। उन्होंने कहा कि नौद छोटी मौत है और मौत बड़ी नौद है जीवन में सही ओर गलत का पता होते हुए भी आप पाप कार्य कर रहे हो तो तुम अपना अहित कर रहे हो। अपना हित चाहते हो तो परवस्तु को अपना मानना बंद करो और शुभ के कार्यों में अपना जीवन लगाओ। जानकारी प्रवक्ता रोमिल जैन ने दी।

पुष्पगिरी तीर्थ पर गुरु सान्निध्य में मनाया जाएगा प्रसन्नसागर का 56वां जन्मोत्सव
सोनकच्छ, निप्र । पुष्पदंतसागर शिष्य अंतर्मा आचार्य प्रसन्नसागर जी का 56वां जन्मोत्सव का पुष्पगिरी तीर्थ पर श्रद्धा, भक्ति एवं हर्षोल्लास के साथ मनाया जाएगा। गौरतलब है कि अंतर्मा गुरुदेव का संपूर्ण जीवन साधना, तप, संयम, मानव सेवा, समाज सेवा तथा राष्ट्र जागरण को समर्पित रहा है। गुरुदेव के मार्गदर्शन में प्रारंभ हुआ हर मास एक उपवास अभियान आज जन-जन के स्वास्थ्य, आत्मकल्याण व राष्ट्रहित का संदेश देते हुए एक राष्ट्रीय ही नहीं, बल्कि अंतरराष्ट्रीय जन-जागरण अभियान के रूप में स्थापित हो चुका है। प्रवक्ता रोमिल जैन ने बताया कि 23 जुलाई को पुष्पगिरी तीर्थ पर विभिन्न जनकल्याणकारी व प्रेरणादायी कार्यक्रम होंगे। प्रातः 4.30 बजे से भगवान मुनिसुब्रतनाथ जिनालय प्रांगण में मंगल दीप आराधना, 7 बजे अभिषेक व शांतिधारा, 8.30 बजे ध्वजारोहण, श्रावक अनिल एवं मीणा विद्यासागर रोडेवज द्वारा शुभारंभ, 9.30 बजे आहारचर्या, 11 बजे पौधागोपण व निःशुल्क स्वास्थ्य शिविर का शुभारंभ होगा। ब्लड डोनेशन कैंप, विद्यार्थियों के लिए हर मास एक उपवास विषय पर प्रतियोगिता होगी।

तहसीलदार हुकुम सिंह निंगवाल तथा सरल व्यक्तित्व के धनी एस.एल.आर. पवन वास्केल को दी भावभीनी विदाई

विनय उजाला

झाबुआ, निप्र। मध्यप्रदेश पटवारी संघ, तहसील शाखा राणापुर द्वारा आयोजित समारोह में झाबुआ में पदस्थ तहसीलदार श्री सुनील डावर के पदोन्नति होकर डिप्टी कलेक्टर बनने पर पुष्पगुच्छ एवं शॉल भेंट कर उनका अभिनंदन किया गया तथा उनके उज्ज्वल भविष्य की शुभकामनाएँ दी गई। इसके पश्चात राणापुर के स्थानांतरित तहसीलदार श्री हुकुम सिंह निंगवाल एवं एस.एल.आर. श्री पवन वास्केल के सम्मान में भावभीना विदाई समारोह आयोजित किया गया। कार्यक्रम में नवागत तहसीलदार श्री राजेन्द्र सिंह चौहान का भी स्वागत एवं अभिनंदन किया गया। यद्यपि वे अन्य शासकीय

व्यस्तताओं के कारण कार्यक्रम में उपस्थित नहीं हो सके, फिर भी राणापुर तहसील परिवार की ओर से उनके प्रति शुभकामनाएँ एवं स्वागत संदेश प्रेषित किया गया। समारोह को संबोधित करते हुए अनुविभागीय अधिकारी (राजस्व) श्री महेश मंडलोई ने कहा कि श्री हुकुम सिंह निंगवाल एक कर्मठ, ईमानदार, अनुशासित एवं दबंग प्रशासनिक अधिकारी रहे हैं। उन्होंने राणापुर तहसील में अपने कार्यकाल के दौरान शासन की विभिन्न जनकल्याणकारी योजनाओं का उत्कृष्ट क्रियान्वयन कराया तथा प्रत्येक कार्य को पूर्ण समर्पण और जिम्मेदारी के साथ संपन्न किया। जनगणना जैसे महत्वपूर्ण कार्य को भी उन्होंने निर्धारित समय-सीमा में सफलतापूर्वक पूर्ण कराया। आमजन की समस्याओं का त्वरित



निराकरण करना, प्रशासनिक कार्यों में तत्परता तथा निष्पक्ष निर्णय लेना उनके व्यक्तित्व की विशेष पहचान रही। उनके उत्कृष्ट कार्यों ने उन्हें प्रदेश स्तर पर भी एक कुशल अधिकारी के रूप में पहचान दिलाई। वक्ताओं ने कहा कि श्री

रखते थे। उन्होंने पटवारियों एवं तहसील कार्यालय के कर्मचारियों की समस्याओं को प्राथमिकता के साथ सुना तथा उनके कार्यों का समयबद्ध निराकरण सुनिश्चित किया। एस.एल.आर. श्री पवन वास्केल के संबंध में वक्ताओं ने कहा कि वे अत्यंत सरल, सहज, सौम्य एवं मिलनसार व्यक्तित्व के धनी अधिकारी हैं। उन्होंने अपने कार्यकाल में फार्मर रजिस्ट्री, पीएम किसान सम्मान निधि सहित विभिन्न राजस्व कार्यों का समयबद्ध एवं गुणवत्तापूर्ण निष्पादन किया। आमजन एवं कर्मचारियों की समस्याओं का त्वरित निराकरण करना, सभी को उचित मार्गदर्शन देना तथा प्रत्येक कार्य को प्राथमिकता के साथ पूर्ण करना उनकी कार्यशैली की विशेष पहचान रही। उनके

सरल व्यवहार एवं कर्तव्यनिष्ठा के कारण वे सभी के बीच सम्मानित एवं लोकप्रिय रहे। कार्यक्रम में अनुविभागीय अधिकारी (राजस्व) श्री महेश मंडलोई, डिप्टी कलेक्टर श्री सुनील डावर, पटवारी संघ तहसील अध्यक्ष श्रीमती गीता मंडोड, तहसील सचिव श्री सुरेंद्र चौहान, तहसील रीडर श्री जितेंद्र सोलंकी, समस्त पटवारीगण तथा तहसील कार्यालय के अधिकारी एवं कर्मचारी उपस्थित रहे। समारोह के अंत में सभी उपस्थितजनों ने श्री हुकुम सिंह निंगवाल एवं श्री पवन वास्केल के उज्ज्वल भविष्य की कामना करते हुए उन्हें भावभीनी विदाई दी तथा नवागत तहसीलदार श्री राजेन्द्र सिंह चौहान के सफल कार्यकाल की शुभकामनाएँ प्रेषित कीं।



संक्षिप्त समाचार

पदोन्नत पुलिसकर्मियों के सम्मान में ‘स्टार सेरेमनी’ का आयोजन, एसपी सचिन शर्मा ने लगाए स्टार



धार, निप्र। पुलिस मुख्यालय भोपाल के आदेशानुसार जिला धार में पदस्थ पुलिस अधिकारियों और कर्मचारियों के लिए पुलिस अधीक्षक कार्यालय के सभा कक्ष में एक गरिमामय ‘स्टार सेरेमनी’ एवं सम्मान समारोह का आयोजन किया गया। यह कार्यक्रम हाल ही में आरक्षक से प्रधान आरक्षक, प्रधान आरक्षक से सहायक उप निरीक्षक, उप निरीक्षक से निरीक्षक और निरीक्षक से उप पुलिस अधीक्षक के पद पर पदोन्नत हुए पुलिसकर्मियों के सम्मान में रखा गया था। कार्यक्रम का शुरुआत धार्मिक और आध्यात्मिक वातावरण में सुंदरकांड पाठ एवं हनुमान चालीसा के साथ हुई। इसके बाद वरिष्ठ अधिकारियों ने पदोन्नत अधिकारियों और कर्मचारियों को स्टार लगाकर सम्मानित किया। समारोह के अंत में सभी के लिए भोजन प्रसादी का भी आयोजन किया गया, जिसमें पुलिस परिवार के सदस्यों ने बड़े उत्साह के साथ भाग लिया और अपने साथियों को बधाई दी। इस अवसर पर धार पुलिस अधीक्षक (SP) सचिन शर्मा (IPS) ने सभी पदोन्नत पुलिसकर्मियों को बधाई देते हुए कहा, ‘पदोन्नति केवल एक अधिकार नहीं है, बल्कि यह आपके कर्तव्य, अनुशासन और उत्तरदायित्व का विस्तार है।’ उन्होंने सभी से अपेक्षा की कि वे अपने नए दायित्वों का निर्वहन पूरी निष्ठा, ईमानदारी, संवेदनशीलता और निष्पक्षता के साथ करें, ताकि आमजन की सेवा और कानून-व्यवस्था को और मजबूत बनाया जा सके। समारोह में अतिरिक्त पुलिस अधीक्षक विजय डावर, अतिरिक्त पुलिस अधीक्षक पारूल बेलापुरकर, सीएसपी पीथमपुर कमल सिंह चौहान, एसडीओपी सरदारपुर विश्वदीप सिंह परिहार, एसडीओपी कुक्षी सुनील गुप्ता, डीएसपी (अजाक) आनंद तिवारी, रक्षित निरीक्षक पुरुषोत्तम बिश्नोई सहित एसपी कार्यालय का समस्त स्टाफ और पदोन्नत अधिकारी-कर्मचारी उपस्थित रहे।

वरिष्ठ पत्रकार सोनी का झाबुआ में स्वागत



झाबुआ (विनय उजाला) । पत्रकारिता के क्षेत्र में पिछले कई दशक से एक बड़ा नाम जितेंद्र सोनी का एक कार्यक्रम के दौरान झाबुआ आगमन हुआ। इस अवसर पर झाबुआ में मोतियों की माला एवं भगवा दुपट्टे से उनका स्वागत किया गया। इस अवसर पर उनके साथ इंदौर से आए कई साथी उपस्थित थे। विकसित भारत संकल्प संस्थान की ओर से डॉ अशोक बलसोरा, डा. एमएल फुलपगारे, बापू सिंह कटारा ने स्वागत किया। साथ ही पत्रकारिता से जुड़े बिंदुओं पर चर्चा भी की। इस अवसर पर झाबुआ जिला ब्यूरो प्रमुख समर्पित तलेरा, गौरव, संदीप वर्मा, मनीष वघेला, निरंजन शर्मा के साथ कई साथी उपस्थित थे।

पुलिस की अनूठी पहल

नशे से दूरी जरूरी अभियान के तहत चलित वाहन से दी जा रही नशामुक्ति की सीख



विनय उजाला

धार, निप्र। पुलिस मुख्यालय भोपाल के निर्देशानुसार एवं पुलिस अधीक्षक सचिन शर्मा (भा.पु.से.) के मार्गदर्शन में जिलेभर में ‘नशे से दूरी है जरूरी 2.0’ अभियान चलाया जा रहा है। इस अभियान के तहत एक विशेष चलित जन-जागरूकता प्रचार वाहन के माध्यम से पूरे जिले में नशामुक्ति का संदेश फैलाया जा रहा है। इस विशेष अभियान की शुरुआत 15 जुलाई 2026 को जिला पंचायत अध्यक्ष श्री सरदार सिंह मेड़ा एवं एनसीसी कैडेट्स द्वारा प्रचार वाहन को हरी झंडी दिखाकर की गई। यह वाहन 30 जुलाई 2026 तक धार जिले के सभी अनुभागों, शहरी व ग्रामीण क्षेत्रों, प्रमुख बाजारों, बस स्टैंडों और शैक्षणिक संस्थानों में पहुंचकर लोगों को जागरूक करेगा। प्रचार

वाहन के माध्यम से पुलिस अधीक्षक सचिन शर्मा की आमजन के नाम विशेष अपील, पुलिस मुख्यालय भोपाल द्वारा तैयार जागरूकता ऑडियो और नशामुक्ति संबंधी जिगल्स का प्रसारण किया जा रहा है। इसका मुख्य उद्देश्य युवाओं को नशे के दुष्परिणामों से अवगत कराना और उन्हें एक स्वस्थ व सकारात्मक जीवनशैली अपनाने के लिए प्रेरित करना है। धार पुलिस ने नागरिकों से अपील की है कि वे अपने परिवार और समाज को नशामुक्त बनाने में मदद करें। साथ ही, अवैध मादक पदार्थों और नशे के कारोबार की सूचना तुरंत पुलिस को दें। मामले में पुलिस अधीक्षक सचिन शर्मा ने कहा कि इस अभियान का उद्देश्य सिर्फ कार्रवाई करना नहीं, बल्कि जनता की भागीदारी से समाज में नशामुक्त वातावरण तैयार करना है।

शहजाद खान भारती

बाग, निप्र। इस वर्ष की शुरुआती बारिश ने एक तरफ किसानों सहित सभी के चेहरे खिला दिए थे। और माना जा रहा था की इस बार अच्छी बारिश होगी परंतु जुलाई माह से इस मानसून पर ब्रेक लग चुका है और इसी कारण अब किसानों के चेहरे उतरने लगे हैं और कही न कही इस बार की फसल का क्या होगा ये चिंता उन्हें सता रही है। प्रदेश भर में बारिश पुरी तरह जम गई है। कहीं फसलें चौपट होने का अंदेशा है तो कहीं बोवनी करने का इंतजार है ऐसे में किसान आसमान की ओर अपनी आंखें लगाए हुए हैं की कब इन्द्र देव प्रसन्न हो ओर खेतों के

सुखे कंठ गीले हो ओर खेतों में पहले लहलहाने लगे तो वहीं यह भी है जीन किसानों ने बोवनी के लिए अपने खेत तैयार कर रखें है वह बारिश का इंतजार कर रहे हैं ताकी बोवनी कर सकें मौसम विभाग की माने तो अबतक 247 मिमी बारिश हुई जबकी अबतक 291 मिमी होनी चाहिए थी यानी 15% की कमी हुई है। हलकी मौसम विभाग अगले तीन चार दिन में फिर मौसम की सक्रिय होने की बात बता रहा है मगर देखो अब आगे होता क्या है फिलहाल खेतों में दरारें पड़ने लगी है। उधर किसानों का कहना है की अगले दो चार दिन में बारिश नहीं हुई तो पहले चौपट हो सकती है और इसमें किसानों का भारी नुकसान हो सकता है।



प्रधान न्यायाधीश अशिता श्रीवास्तव के मार्गदर्शन में चैक संबंधी मामलों की विशेष लोक अदालत का हुआ आयोजन

पेटलावद में लाखों रुपए के चेक संबंधी कई पुराने मामलों का हुआ निराकरण



इनका रहा सराहनीय सहयोग

विशेष लोक अदालत में पेटलावद के समस्त अधिवक्ताओं, पुलिस विभाग, बैंक कर्मचारियों न्यायालय के कर्मचारी श्री गेंदालाल देवड़ा, हीरालाल मुनिया, शैतान बिलवाल, पवन ,पाटीदार, विजय वसुनिया, रमाकांत सोनी, संजय कुमार शर्मा, प्रकाश भाभर, रमेश बसोंड, सबेसिंह नलवाया, धर्मेन्द्र सिंगाड़, राजूसिंह वसुनिया, कमलेश बामनिया, इंदिरा चौहान, नीलम उडैके, धुलसिंग, चंद्रभानसिंह ठाकुर, भरते,अशोक बसोड, माधव, दीतिया, कृष्णा, भेरूलाल आदि न्यायालयीन कर्मचारियों का विशेष योगदान और सहयोग रहा।

मनोज पुरोहित

पेटलावद। प्रधान न्यायाधीश जिल झाबुआ के निर्देश पर चैक संबंधी लेनदेन के मामलों के निराकरण के लिए झाबुआ, पेटलावद और थांदला के

न्यायालय में शनिवार 18 जुलाई को 138 एनआईए एक्ट के तहत विशेष लोक अदालत का आयोजन किया गया।

पेटलावद में विशेष लोक अदालत का शुभारंभ एडीजे पेटलावद श्री ओपी वोहरा, सिविल

जज वरिष्ठ खंड श्री सोहनलाल भगोरा, श्रीमती नेहा मौर्य सोलंकी, सिविल जज कनिष्ठ खंड श्री प्रियम कुमार सक्सेना के द्वारा अधिवक्ताओं की उपस्थिति में विधि विधान से मां सरस्वती के चित्र पर पूजा अर्चना कर माल्यार्पण कर शुभारंभ किया गया।

शुभारंभ के साथ ही समस्त अधिवक्ताओं की उपस्थिति में एक गरिमामय आयोजन भी न्यायालय परिसर में किया गया, जिसमें न्यायाधीशगण के द्वारा अपने विचार अभिव्यक्त करते हुए ,विशेष लोक अदालत के बारे में विस्तृत जानकारी देते हुए जानकारी दी ,कार्यक्रम में अधिवक्ताओं की ओर से वरिष्ठ अधिवक्ता, नोटरी एवं अधिभाषक संघ के पूर्व सचिव बलदेवसिंह राठौर ने कार्यक्रम की अध्यक्षता की।

विशेष लोक अदालत की पीठासीन ओर प्रभारी अधिकारी सिविल जज वर्ग एक श्रीमती नेहा मौर्य सोलंकी के नेतृत्व में इस लोक अदालत में वसूली ओर चेक के एक साथ 35 प्रकरणों का निराकरण किया गया। जिसमें 21511455 रुपए की अदायगी के साथ 32882358 रुपए की स्टैलमेंट राशि प्राप्त हुई।

पर्यटकों की कमी से फीका पड़ा मांडू

अत्यवस्थाओं और पानी की किल्लत से गिरा टूरिस्ट ग्राफ

विनय उजाला

मांडू, निप्र। विश्व धरोहर नगरी मांडू में पर्यटन सीजन जुलाई से शुरू होकर जनवरी तक चलता है। हर साल इस दौरान लगभग 5 लाख पर्यटक मांडू आते हैं। लेकिन इस वर्ष अत्यवस्थाओं और मानसून की देरी एवं पानी की किल्लत के चलते पर्यटकों की संख्या में भारी गिरावट देखी जा रही है।

पिछले रविवार की तुलना में इस रविवार मांडू में पर्यटकों का टोटा रहा। अगर यही स्थिति रही तो अगस्त में लगने वाले बड़े पर्यटक जमावड़े पर भी इसका असर पड़ना तय है।

पर्यटन विकास विकास के नाम पर अत्यवस्थाओं का अंबार : मांडू में विकास कार्यों के नाम पर चल रही लापरवाही पट्टन पर भारी पड़ रही है। जगह-जगह पड़ी घटिया एवं गुणवत्ता हीन निर्माण सामग्री, टूटी सड़कें और अवरूढ़ रास्तों के कारण पर्यटकों को भारी परेशानी हो रही



है। सबसे बड़ी समस्या पार्किंग और ट्रैफिक जाम की है। अपनी गाड़ी पार्क करने के लिए पर्यटक घंटों भटक रहे हैं। जबकि पर्यटनविभाग का कहना है कि हमारे द्वारा करोड़ों की लागत से दो पार्किंग निर्मित किए गए हैं लेकिन धरातल पर देखा जाए तो उन पार्किंग में 60 से 70 गाड़ी से अधिक गाड़ी खड़ी नहीं हो सकती जबकि एरिया बहुत बड़ा है निर्माण अवस्थित होने से पार्किंग की सीमाएं घाटी इसके चलते पार्किंग की लाइन नगर पंचायत पार्किंग से



चौराहे तक इधर सनसेट पॉइंट तक गाड़ियों की लंबी लाइन में खड़ी होने से लंबा जाम लग जाता है शनिवार-रविवार और छुट्टियों के दिन तो जाम की स्थिति और भी बदतर हो जाती है। पानी की टंकी से लेकर रूपमती महल तक रोड चौड़ीकरण हो सकता है जिससे कि जाम की स्थिति खत्म हो सकती है लेकिन विभाग इसओर ध्यान न देते हुए घटिया और गैर जरूरत के निर्माण कार्य कर रहा है जिसकी कोई आवश्यकता नहीं है ठेकेदार और संबंधित विभाग की

लापरवाही के कारण पर्यटक मांडू आकर परेशान होकर लौट रहे हैं। **पानी की किल्लत ने बढ़ाई दिक्कत:** इस साल बारिश कम होने से मांडू का एकमात्र पेयजल स्रोत सागर तालाब भी खाली है। होटल और रेस्टोरेंट में भी पानी की समस्या देखी जा रही है। पीने के पानी और साफ-सफाई की कमी के कारण कई परिवार आधे दिन में ही मांडू से वापस लौट कर जा रहे हैं।

पिछले साल जैसी व्यवस्था नहीं: स्थानीय व्यापारियों का

कहना है कि पिछले साल जून में ही तत्कालीन कलेक्टर प्रियंका मिश्रा के नेतृत्व में पर्यटकों के लिए विशेष व्यवस्थाएं की गई थीं। पार्किंग, सफाई, ट्रैफिक और पेयजल की समुचित व्यवस्था थी। लेकिन इस साल प्रशासन का ध्यान इन व्यवस्थाओं पर बिल्कुल नहीं है। एक होटल संचालक ने कहा, ‘पिछले साल इसी समय तक बुकिंग फुल हो जाती थी। इस बार 50% कमरे भी खाली पड़े हैं। पर्यटक आकर अत्यवस्था देखकर तुरंत वापस चले जा रहे हैं।’ अब

घटनास्थल पर ही संकलित होंगे डिजिटल साक्ष्य
कार्यक्रम को संबोधित करते हुए पुलिस अधीक्षक सचिन शर्मा ने कहा कि आधुनिक तकनीक का सही उपयोग पुलिस अनुसंधान को अधिक कुशल, पारदर्शी, गुणवत्तापूर्ण और समयबद्ध बनाएगा। उन्होंने बताया कि इस टैबलेट के माध्यम से विवेचक अब घटनास्थल पर ही आवश्यक जानकारी और डिजिटल साक्ष्यों का संकलन कर सकेंगे। साथ ही, दस्तावेजों का संभारण, ऑनलाइन अपडेशन और विभिन्न पुलिस एप्लीकेशनों के जरिए विवेचना से जुड़े कार्यों का मौके पर ही त्वरित निष्पादन किया जा सकेगा। इससे जांच की गुणवत्ता में सुधार होगा और आम जनता को भी जल्दी व बेहतर पुलिस सेवाएं मिल सकेंगी।

पुलिस आधुनिकीकरण को मिला नया आयाम

एसपी ने विवेचकों को बांटे हाईटेक टैबलेट



विनय उजाला

धार, निप्र। मध्य प्रदेश पुलिस मुख्यालय भोपाल के निर्देशानुसार पुलिस विभाग को डिजिटल और स्मार्ट बनाने की दिशा में एक बड़ी पहल की गई है। पुलिस अधीक्षक कार्यालय धार में आयोजित एक विशेष कार्यक्रम के दौरान एसपी सचिन शर्मा (डूक्कर) ने जिले के विभिन्न थानों के विवेचकों को अत्याधुनिक टैबलेट वितरित किए। इस अवसर पर थाना कोतवाली, नौगांव, तिरला, सरदारपुर, राजगढ़, कानवन और सादलपुर के विवेचकों को टैबलेट सौंपे गए। इन उपकरणों की मदद से अब पुलिस की जांच और विवेचना को पूरी प्रक्रिया अधिक प्रभावी, तेज और तकनीक आधारित हो सकेगी।

एसपी ने सभी विवेचकों से उम्मीद जताई कि वे इस तकनीक का अधिकतम उपयोग कर पुलिसिंग को मजबूत करेंगे और जांच कार्य को वैज्ञानिक व डिजिटल रूप प्रदान करेंगे। इस महत्वपूर्ण अवसर पर अतिरिक्त पुलिस अधीक्षक विजय डावर, अतिरिक्त पुलिस अधीक्षक पारूल बेलापुरकर, एसडीओपी (सरदारपुर) विश्वदीप सिंह परिहार, एसडीओपी (कुक्षी) सुनील गुप्ता, रक्षित निरीक्षक पुरुषोत्तम बिश्नोई सहित निरीक्षक समीर पाटीदार, रविन्द्र कुमार बारिया, राजललन मिश्रा, ईश्वर सिंह चौहान, अनिल जाधव, प्रवीण ठाकरे, ज्योति पटेल और संबंधित थानों के विवेचक मुख्य रूप से उपस्थित रहे।

इंग्लैंड ने फ्रांस को 6–4 से हराकर तीसरा स्थान हासिल किया



मियामी, एजेंसी। इंग्लैंड ने फीफा विश्व कप 2026 के तीसरे स्थान के मुकाबले में फ्रांस को रोमांचक मुकाबले में 6–4 से हराकर 1966 में विश्व चैंपियन बनने के बाद विश्व कप में अपना सर्वश्रेष्ठ प्रदर्शन दर्ज किया। इंग्लैंड ने पहले हाफ में ही चार गोल दागकर मैच पर मजबूत पकड़ बना ली थी। हालांकि दूसरे हाफ में फ्रांस ने चार गोल कर जोरदार वापसी की कोशिश की, लेकिन अंत में बुकायो साका ने पेनल्टी पर अपना हैट्रिक गोल दागा और जुड़ बैलिंगहेम ने स्टैप्टेज टाइम में गोल कर इंग्लैंड की जीत पर मुहर लगा दी।

पी.वी. सिंधु ने रचा इतिहास... अकाने यामागुची को हराकर जीता जापान ओपन 2026 का खिताब



टोक्यो, एजेंसी

भारत की स्टार शटलर पी.वी. सिंधु ने रविवार को शानदार प्रदर्शन करते हुए जापान की अकाने यामागुची को सीधे गेम्स में हराकर जापान ओपन 2026 महिला एकल का खिताब अपने नाम कर लिया। इस जीत के साथ सिंधु जापान ओपन जीतने वाली पहली भारतीय खिलाड़ी बन गई हैं। फाइनल मुकाबले में सिंधु ने आक्रामक स्मेश, सटीक डॉप शॉट और बेहतरीन कोर्ट कनेक्ज का प्रदर्शन करते हुए थरेलू खिलाड़ी यामागुची को 21–17, 21–17 से मात्र 50 मिनट में पराजित किया। इसके साथ ही उन्होंने अपने करियर का पहला बीडब्ल्यूएफ सुपर 750 खिताब भी जीत लिया।



चार साल बाद जीता बड़ा खिताब

31 वर्षीय सिंधु के लिए यह सिंगापूर ओपन सुपर 500 (2022) के बाद पहला बड़ा खिताब है। पिछले दो वर्षों में चोटों के कारण उन्हें कई कठिन दौर से गुजरना पड़ा था और वह अपनी लय व निरंतरता हासिल करने के लिए संघर्ष कर रही थीं। जापान ओपन का यह खिताब उनके शानदार वापसी का प्रमाण है।

यामागुची पर बढ़ाई बढ़त

इस जीत के साथ सिंधु ने तीन बार की विश्व चैंपियन अकाने यामागुची के खिलाफ अपने आमने-सामने के रिकॉर्ड को 16–14 कर लिया। इससे पहले उन्होंने यामागुची को 2022 थाईलैंड ओपन में पूर्ण मुकाबले में हराया था।

पहले गेम में शानदार वापसी

पहले गेम में दोनों खिलाड़ियों के बीच कड़ा मुकाबला देखने को मिला। मध्यतार तक यामागुची दो अंकों की बढ़त पर थीं, लेकिन इसके बाद सिंधु ने अपने खेल का स्तर ऊंचा किया और लगातार दबाव बनाया। 17–15 के स्कोर पर दोनों खिलाड़ियों के बीच 38 शॉट की शानदार रैली हुई, जिसमें यामागुची ने बेहतरीन रक्षण किया।

भारतीय बैडमिंटन के लिए ऐतिहासिक उपलब्धि : मोदी

स्टार शटलर पीवी सिंधु जापान ओपन जीतने वाली पहली भारतीय बन गई हैं। प्रधानमंत्री नरेंद्र मोदी ने दो बार की ओलंपिक पदक विजेता को इतिहास रचने पर बधाई दी है। प्रधानमंत्री ने सिंधु की जीत को भारतीय बैडमिंटन के लिए एक ऐतिहासिक उपलब्धि बताया है, जो देश भर के युवा एथलीट्स की पीढ़ियों को प्रेरित करेगी। एन.चंद्रबाबू नायडू ने सिंधु को बधाई देते हुए अपने सोशल मीडिया प्लेटफॉर्म एक्स पर लिखा, यामागुची के खिलाफ सीधे गेम में शानदार जीत (21–17, 21–17) हासिल करके जापान ओपन जीतने पर पीवी सिंधु को बहुत-बहुत बधाई। केंद्रीय युवा मामले और खेल मंत्री डॉ मनसुख मांडविया ने एक्स पर लिखा, जापान में ऐतिहासिक जीत। जापान ओपन जीतने वाली पहली भारतीय बनने पर पीवी सिंधु को बधाई। केंद्रीय मंत्री ज्योतिरादित्य एम. सिधिया ने भी सिंधु को जापान ओपन का खिताब जीतने पर बधाई दी। उन्होंने अपने एक्स पर लिखा, जापान ओपन में सिंधु का दबदबा।

फुटबॉल वर्ल्डकप फाइनल का क्रेज

कोलकाता में परीक्षा टली, केरल के स्कूलों में छुट्टी

नई दिल्ली, एजेंसी

दुनिया के सबसे बड़े स्पोर्ट्स इवेंट फुटबॉल वर्ल्ड कप का फाइनल मैच रात 12:30 बजे से खेला गया। फाइनल का क्रेज भारत में भी देखने को मिला।

सबसे ज्यादा दीवानगी कोलकाता में रही, यहां स्पोर्ट्स बार, मल्टीप्लेक्स, क्लब और मोहल्लों के मैदानों पर बड़ी स्क्रीन लगी थी। स्कूलों ने 20–21 जुलाई की परीक्षाएं स्थगित कर दी हैं। बेंगलुरु पुलिस और असम सरकार ने होटल, रेस्तरां और क्लबों को सुबह 3:30 बजे

देर रात तक जागता रहा देश, होटल-रेस्टोरेंट खुलें रहे

तक खुला रखने की अनुमति दी है। अर्जेंटीना के सबसे ज्यादा फैंस कोलकाता में हैं मोहन बागान क्लब के सदस्य प्रसेनजीत सरकार ने बताया बंगाल में कोई कहे कि उसे फुटबॉल पसंद नहीं है, तो उसके बंगाली होने पर ही सवाल उठ सकता है। कोलकाता में अर्जेंटीना के समर्थक सबसे ज्यादा हैं। केरल के मंदिरों, खासकर गुरुवयूर के श्रीकृष्ण मंदिर में फैन मेसी और स्पेन के यमाल के लिए खास प्रार्थना और चढ़ावा चढ़ाने के लिए उमड़ रहे थे।



गुवाहाटी में वर्ल्डकप थीम पर डिश... गुवाहाटी के एलीट क्लब्स और फाइव-स्टार होटल्स के 'वर्ल्ड कप थीम' में 'मेसी फ़िक बर्गर' और 'स्पेनिश ट्रॉफी मॉकटेल' जैसे व्यंजन शामिल रहे। कई नामचीन पब्स और लाउंज ने 'जर्सी ड्रेस कोड' अनिवार्य किया। रेस्तरां के फर्श पर आर्टिफिशियल टर्फ बिछाई। स्टाफ ने भी हाथों में हिसल और जर्सी पहनकर सर्व किया। कोच्चि के इंगल एफसी फुटबॉल क्लब ने बड़ी स्क्रीन पर लाइव स्ट्रीमिंग के लिए टिकट की कीमत 90 से 500 रुपए रखी।

केरल में आज छुट्टी का ऐलान... केरल सरकार ने फीफा विश्व कप 2026 के फाइनल को देखते हुए राज्य में सोमवार को सभी स्कूलों, कॉलेजों और विश्वविद्यालयों में अवकाश घोषित कर दिया। मुख्यमंत्री वी.डी. सतीसन के निर्देश के बाद अवकाश का ऐलान किया गया। राज्य के छात्रों ने सोशल मीडिया पर सोमवार को छुट्टी की मांग की थी।

फिट इंडिया संडे ऑन साइकिल : मंत्री मांडविया ने लोगों के साथ चलाई साइकिल



नई दिल्ली, एजेंसी। देशभर में फिटनेस और स्वस्थ जीवनशैली को बढ़ावा देने के उद्देश्य से आयोजित फिट इंडिया संडे ऑन साइकिल अभियान के तहत रविवार को केंद्रीय श्रम एवं रोजगार तथा युवा कार्यक्रम एवं खेल मंत्री मनसुख मांडविया ने साइकिल चालकों के साथ साइकिल चलाकर लोगों को फिट रहने का संदेश दिया। इस अवसर पर मनसुख मांडविया ने कहा कि आज के संडे ऑन साइकिल कार्यक्रम में आयुष्मान आरोग्य मंदिरों के साथ बड़ी संख्या में लोगों ने भाग लिया। संडे ऑन साइकिल का 82वां संस्करण है। उन्होंने कहा कि यह भले ही एक छोटा प्रयास है, लेकिन यही आगे चलकर बड़े बदलाव की शुरुआत बन सकता है।

रोहित-कोहली ने रचा इतिहास

बतौर जोड़ी 400वां अंतरराष्ट्रीय मैच


लंदन, एजेंसी

रोहित शर्मा और विराट कोहली की जोड़ी ने इतिहास रच दिया है। यह एक साथ 400 अंतरराष्ट्रीय मैच खेलने वाली पहली भारतीय जोड़ी है। वैश्विक स्तर पर शीर्ष-4 जोड़ियां श्रीलंकाई खिलाड़ियों की हैं।

कुमार संकारा/महेला जयवर्धने ने जोड़ी इस मामले में शीर्ष पर है, जिसने एकसाथ कुल 550 मुकाबले खेले। वहीं, श्रीलंका के ही तिलकरत्ने दिलशान/महेला

जयवर्धने की जोड़ी (426) इस लिस्ट में दूसरे स्थान पर है। कुमार संकारा/तिलकरत्ने दिलशान की जोड़ी ने एक साथ कुल 418 मैच खेले, जबकि सनथ जयसूर्या/पुथेया मुरलीधरन की जोड़ी ने 408 मुकाबलों में एक साथ प्लेइंग इलेवन में शामिल होने का कारनामा किया। इस लिस्ट में पांचवें स्थान पर जैक्स कैलिस/मार्क बाउचर की जोड़ी है, जिसने 407 मुकाबले खेले थे। रोहित-कोहली की जोड़ी इस लिस्ट में छठे स्थान पर है।

फ्रांस फुटबॉल टीम के नए मुख्य कोच होंगे जिनेदिन जिदान



पेरिस, एजेंसी। फ्रांस के महान फुटबॉलर जिनेदिन जिदान फ्रांस की राष्ट्रीय फुटबॉल टीम (लैस ब्लू) के नए मुख्य कोच बनने का रहे हैं। फ्रांसीसी समाचार पत्र एलडिफिप के अनुसार, जिदान एक सितंबर से टीम की कमान संभालेंगे। वह डिज़िएर डेशां की जगह लेंगे, जिनका 14 वर्षों का साफल्यकाल फीफा

विश्व कप 2026 के साथ समाप्त हो गया। डेशां का कार्यकाल शनिवार को मियामी में खेले गए फीफा विश्व कप 2026 के तीसरे स्थान के मुकाबले के बाद समाप्त हुआ, जिसमें फ्रांस को इंग्लैंड के हाथों 6–4 से हार का सामना करना पड़ा। डिज़िएर डेशां ने वर्ष 2012 में फ्रांस की कमान संभाली थी।

युवराज सिंह ने बजाई मशहूर पांच-मिनट वाली घंटी

लंदन, एजेंसी

भारत के पूर्व ऑलराउंडर युवराज सिंह ने रविवार को ऐतिहासिक लॉर्ड्स क्रिकेट ग्राउंड पर भारत और इंग्लैंड के बीच हो रहे तीसरे वनडे को यादगार बना दिया। युवराज ने मैच की शुरुआत का संकेत देने के लिए मैदान की मशहूर पांच-मिनट वाली घंटी बजाई।

युवराज पेंविलियन में बॉलर्स राइटिंग रूम के बाहर लगी मशहूर घंटी के पास खड़े हुए और उत्साहित दर्शकों के सामने यह सम्मानजनक रस्म पूरी की। उनके पीछे उनकी पत्नी और अभिनेत्री हेजल कीच के साथ-साथ मैरीलेबोन क्रिकेट क्लब (एमसीसी) के अधिकारी और सदस्य भी मौजूद थे। वेस्टइंडीज के महान खिलाड़ी ब्रायन लारा और क्लाइव लॉयड भी वनडे सीरीज के इस निर्णायक मैच के लिए वहां



मौजूद थे। युवराज सिंह 2011 वनडे विश्व कप जीतने वाली भारतीय टीम के सदस्य थे और प्लेयर ऑफ द टूर्नामेंट रहे थे। लॉर्ड्स में घंटी बजाने की परंपरा 2007 में शुरू हुई थी। इसके तहत किसी अंतरराष्ट्रीय क्रिकेटर, प्रशासक या खेल के जाने-माने प्रशंसक को घंटी बजाने के लिए बुलाया जाता है, ताकि यह संकेत दिया जा सके कि दिन का खेल शुरू होने में पांच मिनट बाकी हैं।



घरेलू बाजार में तेजी से महंगा हुआ सोना, चांदी की भी बढ़ी चमक

नई दिल्ली, एजेंसी। घरेलू सराफा बाजार में आज तेजी का रुख बना हुआ अनर आ रहा है। चेन्नई के अलावा देश के ज्यादातर सराफा बाजार में सोना आज 660 रुपये प्रति 10 ग्राम से लेकर 770 रुपये प्रति 10 ग्राम तक महंगा हो गया है। चेन्नई में आज सोने के भाव में 360 रुपये प्रति 10 ग्राम से लेकर 390 रुपये प्रति 10 ग्राम की तेजी दर्ज की गई है। सोने के अलावा चांदी के भाव में आज 100 रुपये प्रति किलोग्राम की मामूली तेजी दर्ज की गई है। भाव में आई तेजी के कारण देश के ज्यादातर सराफा बाजार में 24 कैरेट सोना आज 1,43,290 रुपये प्रति 10 ग्राम से लेकर 1,43,440 रुपये प्रति 10 ग्राम के स्तर पर कारोबार कर रहा है। इसी तरह 22 कैरेट सोना आज 1,31,300 रुपये प्रति 10 ग्राम से लेकर 1,31,450 रुपये प्रति 10 ग्राम के बीच बिक रहा है। चांदी के भाव में सांकेतिक उछाल आने के कारण ये चमकीली धातु दिल्ली सराफा बाजार में आज 2,30,000 रुपये प्रति किलोग्राम के स्तर पर बिक रही है। साप्ताहिक आधार पर देखा जाए, तो लगातार उठापटक होने के कारण सोना और चांदी दोनों धातुओं के भाव में गिरावट आई है। पिछले सप्ताह के कारोबार में 24 कैरेट सोना 1,040 रुपये प्रति 10 ग्राम तक सरता हो गया। इसी तरह 22 कैरेट सोने के भाव में साप्ताहिक आधार पर 950 रुपये प्रति 10 ग्राम तक की कमजोरी दर्ज की गई। चांदी भी उतार-चढ़ाव के बावजूद पिछले सप्ताह के कारोबार में सरता हो गया। इस गिरावट के कारण चांदी का भाव साप्ताहिक आधार पर 5 हजार रुपये प्रति किलोग्राम तक फिसल गया।

ट्राई ने टूकॉलर 1600 सीरीज से फ़्रिक्वेंटली ब्लॉकड टैग हटाए : ट्राई




नई दिल्ली, एजेंसी। टेलीकॉम रेगुलेटरी अथॉरिटी ऑफ इंडिया (ट्राई) ने टूकॉलर द्वारा 140 और 1600 नंबर सीरीज से आने वाली कॉल्स पर 'फ़्रिक्वेंटली ब्लॉकड' का टैग दिखाने पर आपत्ति जताई है। टेलीकॉम नियामक का कहना है कि ऐसे लेबल टेलीकॉम ग्राहकों को गुमराह कर सकते हैं और सही कमर्शियल और सरकारी बातचीत को लेकर बेवजह कष्ट पैदा कर सकते हैं। 'ट्राई के एक सैनियटर अधिकारी ने कहा कि रेगुलेटेड नंबर सीरीज को 'फ़्रिक्वेंटली ब्लॉकड' जैसे लेबल के साथ टैग करना सही नहीं है, क्योंकि इससे यूज़र्स के मन में दुविधा की स्थिति पैदा हो सकती है और रेगुलेटर के तब नियमों के तहत की जाने वाली कॉल्स पर भरोसा कम हो सकता है। टेलीकॉम नियामक ने टूकॉलर को सुझाव दिया है कि यूज़र्स को यह बताने वाला एक मेसैज दिखाना चाहिए कि वे ट्राई के आधिकारिक 'डू नॉट डिस्टर्ब' (डीएनडी) प्रेफ़रेंस मैनेजमेंट ऐप के जरिए 140 सीरीज से आने वाले अनचाहे प्रमोशनल कॉन्सुमिकेशन को ब्लॉक करने का विकल्प चुन सकते हैं। नियामक के अनुसार, अलग-अलग नंबरों को लेबल करने के बजाय डीएनडी सिस्टम के बारे में लोगों में अधिक जागरूकता लाना ज्यादा असरदार समाधान होगा, क्योंकि इससे कंप्यूटर अपने कम्प्युनिकेशन से जुड़े विकल्पों को व्यवस्थित तरीके से मैनेज कर सकते हैं। ट्राई ने 1600 सीरीज को खास तौर पर रेगुलेटेड बैंकिंग, फाइनेशियल सर्विस और इश्योरेंस (बीएफएसआई) कंपनियों की सर्विस और डॉक्यूमेंटेशन कॉल के लिए तय किया है। इनमें रिजर्व बैंक ऑफ इंडिया, सिक्कोरिटीटी एंड एंकर सर्विसेज बोर्ड ऑफ इंडिया, इश्योरेंस रेगुलेटरी एंड डेवलपमेंट अथॉरिटी ऑफ इंडिया और पेंशन फंड रेगुलेटरी एंड डेवलपमेंट अथॉरिटी की निगरानी में काम करने वाली कंपनियां शामिल हैं।

पारंपरिक भारतीय शिल्प कौशल आर्थिक विकास में निभा सकती है अहम भूमिका : मोदी

नई दिल्ली, एजेंसी

प्रधानमंत्री नरेंद्र मोदी ने रविवार को कहा कि इनोवेशन और वैश्विक साझेदारियों के जरिए पारंपरिक भारतीय शिल्प कौशल आर्थिक विकास में अहम भूमिका निभा सकती है।

सोशल मीडिया प्लेटफॉर्म 'एक्स' पर प्रधानमंत्री नरेंद्र मोदी ने वित्त मंत्री निर्मला सीतारमण की ओर से लिखे गए आर्टिकल को साझा किया, जिसमें उन्होंने बताया कि 'एक जिला, एक उत्पाद' पहल स्थानीय शिल्पों को बाजार तक पहुंच हासिल करने, स्थायी आजीविका सृजित करने, विरासत को संरक्षित करने और भारत की वैश्विक प्रतिस्पर्धात्मकता को मजबूत करने में मदद कर रही है।



पांच कंपनियों की होगी लिस्टिंग

प्राइमरी मार्केट में अगले सप्ताह खुलेंगे 5 नए आईपीओ

नई दिल्ली, एजेंसी

सोमवार यानी 20 जुलाई से शुरू होने वाले कारोबारी सप्ताह के दौरान प्राइमरी मार्केट में सामान्य हलचल रहने वाली है। इस सप्ताह पांच कंपनियां अपने आईपीओ लॉन्च कर रही हैं। इनमें दो कंपनियों के आईपीओ मेनबोर्ड सेगमेंट के हैं, जबकि शेष तीन आईपीओ एसएमई सेगमेंट के हैं।

इसके अलावा पिछले सप्ताह सब्सक्रिप्शन के लिए खुले दो आईपीओ में भी 21 और 22 जुलाई तक बोली लगाई जा सकती है। जहां तक नई लिस्टिंग की बात है, तो इस सप्ताह पांच कंपनियां स्टॉक मार्केट में एंटी करने वाली हैं। इनमें तीन कंपनियां मेनबोर्ड सेगमेंट की जबकि शेष दो कंपनियां एसएमई सेगमेंट की हैं। सप्ताह के पहले कारोबारी दिन 20 जुलाई को ग्लफ लॉयड्स का 18.19 करोड़ रुपये का आईपीओ सब्सक्रिप्शन के लिए खुलेगा। इस इश्यू में 22 जुलाई तक बोली लगाई जा सकेगी। आईपीओ में बोली लगाने के लिए 100 रुपये प्रति शेयर का मूल्य तय किया गया है, जबकि लॉट साइज 1,200



शेयर का है। इसके अगले दिन 21 जुलाई को मेटेलिक टेक्नोफोर्जे का 49.96 करोड़ रुपये का आईपीओ सब्सक्रिप्शन के लिए खुलेगा। तीसरे कारोबारी दिन 22 जुलाई को क्यूब हाइवेज ट्रस्ट का 5,000 करोड़ रुपये का आईपीओ सब्सक्रिप्शन के लिए खुलेगा। इस इश्यू में 24 जुलाई तक बोली लगाई जा सकेगी। आईपीओ की क्लोजिंग के बाद 29 जुलाई को बीएसई और एनएसई पर कंपनी के शेयरों की लिस्टिंग हो सकती है। श्री बालाजी माला का 18.90 करोड़ रुपये का आईपीओ 22 जुलाई को ही सब्सक्रिप्शन के लिए खुलेगा। इस इश्यू में भी 24 जुलाई तक बोली लगाई जा सकेगी। सप्ताह के चौथे कारोबारी दिन 23 जुलाई को एक्सट्रानेट टेक्नोलॉजीज का 166.80 करोड़ रुपये का आईपीओ सब्सक्रिप्शन के लिए खुलेगा।

चेरी से बढ़ेगी कश्मीर के किसानों की आय

नई दिल्ली, एजेंसी। केंद्र सरकार किसानों की आय लगातार बढ़ाने का प्रयास कर रही है। इसकी क्रम में जम्मू-कश्मीर के शोपियां और पुलवामा से सिंगापूर को प्रीमियम अरेको चेरी और सेंटरोज प्लम की पहली खेप का निर्यात हुआ है। यह जानकारी वाणिज्य और उद्योग मंत्री पीयूष गोयल ने रविवार को दी। सोशल मीडिया प्लेटफॉर्म 'एक्स' पर एक पोस्ट में गोयल ने कहा, 'शोपियां और पुलवामा के बागवानों के लिए ये खबर किसी खुशखबरी से कम नहीं है। एपीछा के सहयोग से प्रीमियम अरेको चेरी और सेंटरोज प्लम की पहली खेप सिंगापूर रवाना हुई। यह पहल किसानों को बेहतर दाम, वैश्विक बाजारों तक सीधी पहुंच और भारत के कृषि निर्यात को नई मजबूती प्रदान करेगी। ' वाणिज्य एवं उद्योग मंत्रालय ने कहा कि उसके आधीन कृषि एवं प्रसंस्कृत खाद्य उत्पाद निर्यात विकास प्राधिकरण ने शोपियन और पुलवामा से सिंगापूर के लिए प्रीमियम अरेको चेरी और सेंटरोज प्लम की पहली खेप की निर्यात की सुविधा प्रदान की है।

भारत 'मेक इन इंडिया' नागरिक विमान के दौर में कर रहा प्रवेश : नायडू

नई दिल्ली, एजेंसी

नागर विमानन मंत्री राममोहन नायडू ने रविवार को कहा कि 'मेक इन इंडिया' पहल के तहत भारत के एयरोस्पेस सेक्टर की क्षमता तेजी से बढ़ रही है और देश ऐसे भविष्य की तर्फ बढ़ रहा है, जहां नागरिक स्थानीय स्तर पर बने विमानों में सफर करेंगे।

केंद्रीय मंत्री ने भारत में निर्मित पहले एयरबस सी-295 सैन्य परिवहन विमान का वीडियो साझा करते हुए इसे देश के एयरोस्पेस और रक्षा विनिर्माण क्षेत्र के लिए एक ऐतिहासिक उपलब्धि बताया। सोशल मीडिया प्लेटफॉर्म एक्स पर एक पोस्ट में नायडू ने कहा कि उन्होंने हाल ही में वडोदरा स्थित टाटा एडवांस्ड सिस्टम्स लिमिटेड (टीएसएल) की विनिर्माण इकाई का दौरा किया, जहां सी-295 विमान का निर्माण किया जा रहा है।

केंद्रीय मंत्री ने कहा, 'वडोदरा में टीएसएल की उस अत्याधुनिक इकाई का दौरा किया, जहां सी-



295 विमान बनाए जा रहे हैं। यह विमान निर्माण सुविधा प्रधानमंत्री नरेंद्र मोदी के आत्मनिर्भर भारत के क्रेडिट का प्रमाण है। जैसे-जैसे भारत एयरोस्पेस विनिर्माण क्षमताओं को मजबूत कर रहा है, हम लगातार ऐसे भविष्य की ओर बढ़ रहे हैं, जहां भारतीयों की 'मेड इन इंडिया' नागरिक विमानों में गर्व के साथ उड़ान भरने का अवसर मिलेगा।

एयरबस और टाटा एडवांस्ड सिस्टम्स लिमिटेड द्वारा संयुक्त रूप से विकसित सी-295 पहला ऐसा

तरीकों पर विचार कर रही हैं, ताकि तकनीकी प्रगति बाधित न हो। भारत भी इसी के साथ इंडियाएआई मिशन के माध्यम से अपने एआई इकोसिस्टम का विस्तार कर रहा है, सार्वजनिक कंप्यूटिंग अवसरचना को मजबूत बना रहा है और स्वदेशी एआई विकास को प्रोत्साहित कर रहा है। कृष्णन ने कहा कि अब वैश्विक स्तर पर इस बात पर सहमति बन रही है कि एआई को पूरी तरह बिना किसी नियमन के नहीं छोड़ा जा सकता।

सुरक्षा और नवाचार दोनों पर फोकस

एआई के लिए संतुलित नियामक ढांचा तैयार कर रहा भारत : आईटी सचिव

नई दिल्ली, एजेंसी

इलेक्ट्रॉनिक्स एवं सूचना प्रौद्योगिकी सचिव एस. कृष्णन ने कहा कि भारत आर्टिफिशियल इंटेलिजेंस (एआई) के लिए एक संतुलित और सावधानीपूर्वक तैयार किया गया नियामक ढांचा विकसित कर रहा है, जिसका उद्देश्य आवश्यक सुरक्षा उपायों और नवाचार के बीच संतुलन बनाए रखना है। इसके लिए अमेरिका, यूरोपीय संघ (ईयू) और अन्य अंतरराष्ट्रीय मंचों द्वारा अपनाए जा रहे विकसित होते नियामक दृष्टिकोणों का भी अध्ययन किया जा रहा है।

दुनियाभर में एआई की क्षमताएं तेजी से बढ़ रही हैं। ऐसे में विभिन्न देशों की सरकारें शक्तिशाली एआई मॉडलों को विनियमित करने के



क्षिप्रा को प्रदूषण मुक्त बनाने की कवायद तेज

नमामि गंगे प्रोजेक्ट : निगम आयुक्त ने दिए समय-सीमा में कार्य पूर्ण करने के निर्देश



विनय उजाला
उज्जैन, निप्र। क्षिप्रा नदी के संरक्षण और आगामी सिंहस्थ महापर्व को ध्यान में रखते हुए नमामि गंगे परियोजना के अंतर्गत सीवरेज ट्रीटमेंट कार्यों में तेजी आ गई है। इसी सिलसिले में नगर पालिक निगम आयुक्त अभिलाष मिश्रा ने निर्माणधीन सीवरेज ट्रीटमेंट प्लांट, वेस्ट वाटर ट्रीटमेंट प्लांट और सीवेज पंपिंग स्टेशनों का निरीक्षण किया। उन्होंने निर्माण

कार्यों की प्रगति की समीक्षा करते हुए संबंधित निर्माण एजेंसी को कड़ी चेतावनी दी कि सभी कार्य उच्च गुणवत्ता के साथ निर्धारित समय-सीमा में हर हाल में पूर्ण किए जाएं।

मुख्यमंत्री डॉ. मोहन यादव के नेतृत्व में राज्य सरकार क्षिप्रा नदी के संरक्षण और इसे पूरी तरह प्रदूषण मुक्त बनाने के लिए अत्यंत गंभीर है। इस महत्वाकांक्षी परियोजना का मुख्य उद्देश्य शहर के गंदे और प्रदूषित पानी को क्षिप्रा

नदी में मिलने से रोकना है, ताकि सिंहस्थ महापर्व के दौरान श्रद्धालुओं को नदी में स्वच्छ, अविरल और पवित्र जल प्रवाह मिल सके। निरीक्षण के दौरान यह सामने आया कि नमामि गंगे परियोजना के तहत 82 करोड़ की लागत से आयुर्वेदिक धनवंतरी कॉलेज के पीछे 22 मिलियन लीटर प्रतिदिन क्षमता का सीवरेज ट्रीटमेंट प्लांट स्थापित किया जा रहा है। इसके साथ ही सीवेज पंपिंग स्टेशन और 600 एमएम व्यास की

डकटाइल आयरन पाइपलाइन बिछाई जा रही है, जिसकी लंबाई 920 मीटर है। साथ ही 2 हजार मीटर लंबी सीवेज वाटर ट्रीटमेंट पाइपलाइन का निर्माण भी किया जा रहा है। निगम आयुक्त मिश्रा ने मौके पर प्रस्तावित ड्राइंग-डिजाइन की गहन समीक्षा की और उसे अनुमोदित करते हुए एजेंसी के प्रतिनिधियों को खुदाई का कार्य तुरंत और तेज गति से पूरा करने के निर्देश दिए। निरीक्षण के दौरान निगम आयुक्त के साथ अधीक्षण

क्षेत्र को भी मिलेगी प्रदूषण से मुक्ति
परियोजना के दूसरे हिस्से के तहत मंगलनाथ मंदिर के सामने 22 मिलियन लीटर क्षमता का आइएनडी पंपिंग स्टेशन बनाया जा रहा है। इसके अलावा भैरवगढ़ नाले पर 2.38 क्षमता का वेस्ट वाटर ट्रीटमेंट प्लांट स्थापित होगा। इस क्षेत्र में सीवेज पंपिंग स्टेशन के साथ 500 मीटर लंबी व 200 एमएम व्यास की पाइपलाइन तथा 1500 मीटर लंबी व 200 एमएम व्यास की सीवेज वाटर ट्रीटमेंट पाइपलाइन डाली जाएगी। इस पूरी परियोजना का सबसे बड़ा लाभ यह होगा कि शहर के सबसे बड़े प्रदूषक माने जाने वाले पीलियाखाल नाले और भैरवगढ़ नाले से निकलने वाले दूषित और गंदे पानी को पूरी तरह से ट्रीट किया जाएगा। इसके बाद ही शुद्ध जल को क्षिप्रा नदी में छोड़ा जाएगा, जिससे नदी का पारिस्थितिकी तंत्र सुधरेगा।

यंत्री प्रमोद मालवीय, कार्यपालन यंत्री साहिल मैदावाला सहित

निर्माण एजेंसी के वरिष्ठ प्रतिनिधि और तकनीकी अमला मौजूद रहा।

भक्ति और उल्लास के साथ निकली श्री जगन्नाथ रथयात्रा



विनय उजाला

नागदा जं., निप्र। श्री कृष्णभावना अमृत संघ इस्कॉन उज्जैन एवं नागदा के संयुक्त तत्वावधान में रविवार को भगवान श्री जगन्नाथ की भव्य रथयात्रा श्रद्धा, भक्ति और उत्साह के साथ निकाली गई। रथयात्रा का शुभारंभ पुरानी कृषि उपज मंडी परिसर से हुआ, जो महात्मा गांधी मार्ग, जवाहर मार्ग, पुराना बस स्टैंड एवं महिदपुर रोड होते हुए ज्योति श्री गार्डन पहुंची। आयोजन समिति के राकेश यादव, मुकेश डोडिया एवं डॉ. अनंत शर्मा ने बताया कि यात्रा में महिला मंडल की विशेष सहभागिता रही। बंगाली समाज पारंपरिक वेशभूषा में

भक्ति-कीर्तन करते हुए शामिल हुआ, जिससे वातावरण पूरी तरह भक्तिमय हो गया। यात्रा मार्ग पर माहेश्वरी समाज द्वारा भोग-प्रसाद एवं सेवा की व्यवस्था की गई, जबकि किराना व्यापारी संघ ने जल सेवा एवं पुष्पों से स्वागत किया। शहर को आकर्षक स्वागत द्वारों से सजाया गया तथा विभिन्न स्थानों पर पुष्पवर्षा कर श्रद्धालुओं का अभिनंदन किया गया। रथयात्रा में बड़ी संख्या में श्रद्धालु शामिल हुए। आदित्य विद्या मंदिर स्कूल के छात्र-छात्राओं ने भी उत्साहपूर्वक सहभागिता निभाई। इस दौरान सामाजिक, धार्मिक एवं विभिन्न संगठनों के अनेक पदाधिकारी और नागरिक उपस्थित रहे।



साक्षिप्त समाचार

बच्चे देखेंगे विधानसभा की कार्यवाही देखेंगे
नागदा जं., निप्र। जैन सोशल ग्रुप नागदा के तत्वावधान में बच्चों का एक दल 20 जुलाई को भोपाल के शैक्षणिक भ्रमण पर रवाना होगा। भ्रमण का मुख्य उद्देश्य विद्यार्थियों को मानसून सत्र के दौरान मध्यप्रदेश विधानसभा की जीवंत कार्यवाही से परिचित कराना तथा लोकतांत्रिक प्रक्रिया की व्यावहारिक जानकारी देना है। ग्रुप के अध्यक्ष धर्मदत्त बंस एवं सचिव प्रशांत नाहर ने बताया कि संभवतः पहली बार सकल जैन समाज के बच्चे एक साथ विधानसभा की दर्शक दीर्घा में बैठकर सदन की कार्यवाही का अवलोकन करेंगे। इसके साथ ही साईंस सेंटर एवं ट्रायबल म्यूजियम का भ्रमण कर विज्ञान, संस्कृति और जनजातीय विरासत से जुड़ी महत्वपूर्ण जानकारीया भी प्राप्त करेंगे। उन्होंने बताया कि यशवंत धूपिया, अमित बंस एवं पंकज पाठेवा के संयोजन में इस शैक्षणिक यात्रा की सुव्यवस्थित रूपरेखा तैयार की गई है। अरविंद नाहर, दिलीप कांटेड, श्रेणिक जैन, शर्मिला बंस, श्रुति मुखडिया, सरिता सकलेवा, वीभा बंस एवं टीना जैन के संरक्षण में भ्रमण आयोजित किया जा रहा है। इस फल के लाभार्थी सुश्रेष्ठ जैन एड्योकेट, पारस पौखराना एवं नितिन बुढ़ावनवाला हैं।

गुरुजन सम्मान और गौ-सेवा का हुआ आयोजन



उज्जैन, निप्र। विप्र सेवा मध्य प्रदेश के स्थापना दिवस और संस्था के सफल छह वर्ष पूर्ण कर सातवें वर्ष में प्रवेश के उपलक्ष्य में रविवार 19 जुलाई को प्रदेशभर में विभिन्न सेवा कार्य किए गए। धार्मिक नगरी उज्जैन के महाभूज्युजय विद्यापीठ में विद्वान गुरुजनों का पुष्पमालाओं से सम्मान किया गया तथा वेदों का अध्ययन कर रहे बटुकों को फल वितरित किए गए। इसके पश्चात संस्था के पदाधिकारियों ने विष्णु सागर गौशाला पहुंचकर गौमाता का विधि-विधान से पूजन किया और उन्हें हरा चारा खिलाया। इस अवसर पर संभंग अध्यक्ष पंडित समरेश शर्मा, जिला अध्यक्ष पंडित महेंद्र व्यास, पंडित शिवम नांदेड़, पंडित अनिल शर्मा सहित कई विप्र बंधु उपस्थित रहे।

अभा बलाई महासभा की राष्ट्रीय बैठक संपन्न



उज्जैन, निप्र। विक्रम युनिवर्सिटी स्थित अतिथि निवास में अखिल भारतीय बलाई महासभा के तत्वावधान में एक राष्ट्रीय स्तरीय महत्वपूर्ण बैठक आयोजित की गई। बैठक में समाज को संगठित करने, बालिकाओं की शिक्षा को बढ़ावा देने और देशभर में संत कबीर के विचारों के प्रचार-प्रसार पर विस्तृत चर्चा हुई। कार्यक्रम के मुख्य अतिथि जयपुर के पूर्व विधायक व महासभा के राष्ट्रीय अध्यक्ष बाबूलाल बछेरे थे, जबकि अध्यक्षता मदनलाल राठौर ने की। प्रदेश कार्यालय सचिव धर्मदत्त सोलंकी ने बताया कि बैठक में देवास के समीप लगभग 50 बीघा शासकीय भूमि पर संत कबीर साहब का भव्य आश्रम स्थापित करने की मांग सरकार से करने का निर्णय लिया गया। इसके बाद सभी सदस्य छड़िया में आयोजित कबीर साहब के कार्यक्रम में शामिल हुए। बैठक में राष्ट्रीय उपाध्यक्ष ललिता मालवीय, राष्ट्रीय प्रवक्ता सत्यनारायण मालवीय, जिला अध्यक्ष जगदीश मकवाना सहित कई पदाधिकारी उपस्थित थे।

मूक-बधिर छात्रावास में रोपे 162 पौधे

उज्जैन, निप्र। प्रकृति संरक्षण के पावन उद्देश्य से समाजसेवी व पूर्व नगर निगम सभापति प्रकाश चितौड़ा और उद्योगपति अशोक बाफ्ना के परिवारों ने अपने माता-पिता की पावन स्मृति में हामुखेड़ी स्थित शासकीय मूक-बधिर छात्रावास परिसर में 162 पौधे रोपे। रविवार को आयोजित इस कार्यक्रम में गायत्री परिवार के वैदिक मंत्रोच्चार के बीच प्रकाश चितौड़ा की पत्नी अलका चितौड़ा का जन्मदिन भी मनाया गया, जिसके उपलक्ष्य में उन्होंने 111 आम के पौधे लगाए। वहीं बाफ्ना परिवार ने 51 पौधे रोपे। इस अवसर पर लायंस क्लब द्वारा हॉस्टल के मूक-बधिर विद्यार्थियों को खेल सामग्री और मिठाई का वितरण किया गया। कार्यक्रम में आरएसएस, भारत विकास परिषद, रोटररी क्लब सहित शहर की अनेक सामाजिक संस्थाओं ने सहभागिता की। संचालन शाशांक दुबे ने किया व आभार पूजा चितौड़ा ने मना।

चातुर्मास मंगल प्रवेश: धर्म आराधना से मन की शुद्धि का संदेश

विनय उजाला

नागदा जं., निप्र। श्री महावीर भवन में भव्य चातुर्मास के लिए पूज्य महासती चरित्रप्रभाजी ठाणा-3 का धर्ममय मंगल प्रवेश श्रद्धा और भक्ति के साथ हुआ। प्रवेश शोभायात्रा में पुरुष श्वेत वस्त्रों में तथा महिलाएं ड्रेस कोड के अनुसार गुलाबी एवं लाल साड़ी पहनकर शामिल हुईं, जिससे वातावरण भक्तिमय बन गया।

मंगल प्रवेश के बाद आयोजित धर्मसभा में महासती सरोजश्रीजी म.सा. ने कहा कि शरीर को सफाई तो हर व्यक्ति कर सकता है, लेकिन मन की शुद्धि के लिए ज्ञान, दर्शन और चरित्र की धर्म आराधना आवश्यक है। उन्होंने कहा कि चातुर्मास के चार महीने आत्मचिंतन, तप, त्याग और जिनवाणी के श्रवण का श्रेष्ठ

अवसर हैं। महासती जलजश्रीजी म.सा. ने अपने प्रवचन में कहा कि धर्म साधना के लिए मन में उत्साह होना जरूरी है। उत्साह के साथ की गई आराधना, तपस्या और त्याग जीवन को सफल बनाते हैं। उन्होंने सभी से धर्म को जीवन में सर्वोच्च स्थान देने का आह्वान किया। मंगल प्रवेश अवसर पर चंद्रशेखर खिंदावत, सुरेंद्र पितलिया, राजेंद्र कांटेड, कमलनयन चपलोट, राज अनिल कांटेड, सतीश जैन सांवेर वाले, चंदनमल संघवी, हीरामणि औरा एवं ममता दलाल ने स्वागत उद्घोषण दिए। कार्यक्रम का संचालन एवं प्रभावना चातुर्मास समिति अध्यक्ष दिलीप कांटेड एवं पार्थ कांटेड ने किया। अतिथि सत्कार का लाभ निरमल कुमार जैन, कल्पेश कुमार एवं निलेश कुमार चपलोट परिवार ने लिया।

अनुसूचित जाति विभाग जिलाध्यक्ष का हुआ स्वागत



विनय उजाला

नागदा जं., निप्र। कांग्रेस के संगठन सृजन अभियान के अंतर्गत अनुसूचित जाति विभाग के जिलाध्यक्ष दिनेश बौड़ के नगर आगमन पर रविवार को पूर्व विधायक दिलीपसिंह गुर्जर के

निवास पर उनका स्वागत एवं अभिनंदन किया गया। संगठन विस्तार और आगामी गतिविधियों को लेकर पदाधिकारियों एवं कार्यकर्ताओं के साथ चर्चा की गई। खाचरोद ब्लॉक अध्यक्ष राधेश्याम सोलंकी केशरिया, खाचरोद शहर अध्यक्ष जगदीश

सिलावट, नागदा शहर अध्यक्ष जगदीश मिमरोट, जिला उपाध्यक्ष बाबूलाल चौहान, जिला महासचिव राजू परमार, जिला सचिव राकेश डाबी, शांतिलाल निम्बोला तथा कमेटी सदस्य अनोखीलाल सोलंकी सहित अनेक पदाधिकारी मौजूद रहे।

युवा छात्र संसद में चमकीं उज्जैन की निशा

उज्जैन, निप्र। शासकीय जीजाबाई महाविद्यालय इंदौर में अध्ययनरत उज्जैन की होनहार छात्रा निशा जैन पिता विनोद जैन ने राष्ट्रीय स्तर पर शहर का नाम रोशन किया है। सत्ता पक्ष की ओर से प्रसिद्ध सांसद कंगना रनौत के पोर्टफोलियो का प्रतिनिधित्व करते हुए अत्यंत प्रभावशाली संसदीय प्रस्तुति दी। पूर्व निशा का चयन भोपाल विधानसभा युवा संसद के लिए भी हो चुका है। उनकी इस अभूतपूर्व सफलता पर उनके परिवार, महाविद्यालय और नगर के गणमान्य नागरिकों ने हर्ष व्यक्त करते हुए इसे युवाओं के लिए एक बड़ी प्रेरणा बताया है।

तीखी धूप और उमस के बाद झमाझम बारिश

बदला मौसम का मिजाज, मौसम विभाग ने जारी किया नया अलर्ट

विनय उजाला

उज्जैन, निप्र। महाकाल की नगरी और आसपास के इलाकों में लंबे समय से सूखे और उमस की मार झेल रहे लोगों के लिए रविवार का दिन बड़ी राहत लेकर आया। दिनभर की तीखी धूप और भारी उमस से बेहाल लोगों को शाम होते ही झमाझम बारिश ने सराबोर कर दिया।

शाम होते ही मौसम ने अचानक करवट बदली और आसमान में काले बादलों का डेरा जमा गया। देखते ही देखते शहर के कई इलाकों में कहीं तेज तो कहीं हल्की बारिश का दौर शुरू हो गया। झमाझम फुहारों से शहर की सड़कें तरबतर हो गईं और मौसम में एक बार फिर ठंडक घुल गई, जिससे लोगों को पिछले कई दिनों से जारी उमस भरी गर्मी से बड़ी राहत मिली है। मौसम विभाग के आंकड़ों के मुताबिक इस मानसूनी सीजन में इससे पहले बीती 7-8 जुलाई की रात को शहर में 0.7 इंच



बारिश दर्ज की गई थी, जिसके बाद से ही लोग अच्छी बारिश की राह देख रहे थे। रविवार शाम हुई इस वर्षा के बाद अब शहर में कुल बारिश का आंकड़ा 426

मिमी तक पहुंच गया है। कृषि विशेषज्ञों का मानना है कि यह बारिश क्षेत्र की फसलों के लिए अमृत साबित होगी और किसानों के चेहरे खिल उठेंगे। मौसम



वैज्ञानिकों के अनुसार बंगाल की खाड़ी और अरब सागर से आ रही लगातार नमी के कारण मालवा क्षेत्र में एक मजबूत वेदर सिस्टम एक्टिव हो रहा है। आगामी एक

सप्ताह तक उज्जैन और आसपास के इलाकों में सावन जैसी झड़ी देखने को मिल सकती है, जो खेती-किसानों के लिए बेहद फायदेमंद साबित होगी।



मुख्यमंत्री डॉ. मोहन यादव के साथ जगदीशपुर में मंत्रि-परिषद ने ग्रुप फोटो खिंचा।

मुख्यमंत्री डॉ. मोहन यादव ने मंत्रि-परिषद की बैठक से पहले किया संबोधित

समानता, न्याय की भावना को समर्पित है जगदीशपुर की कैबिनेट बैठक: डॉ. यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि जगदीशपुर का गौरवशाली इतिहास रहा है। जगदीशपुर लंबे संपर्ष, समृद्ध संस्कृति और सभ्यता का साक्षी रहा है। जगदीशपुर, गोंड राजवंश के साथ ही सिंधिया और राजपूत शासन काल की गौरवशाली विरासत का प्रतीक है। यहां के गौरवशाली इतिहास के प्रति सम्मान के प्रकटीकरण के लिए मंत्रि-परिषद की बैठक आयोजित की गई। यह बैठक समानता और न्याय की भावना को समर्पित है। मुख्यमंत्री डॉ. यादव ने भोपाल के पास स्थित जगदीशपुर में मंत्रि-परिषद की बैठक से पहले, मंत्री गण को संबोधित करते हुए यह विचार व्यक्त किए।

जगदीशपुर दुर्ग पर केंद्रित फिल्म दिखाई : मुख्यमंत्री डॉ. यादव की अध्यक्षता में 'समानता और न्याय की भावना को समर्पित' मंत्रि-परिषद की बैठक वंदे मातरम् के गान के साथ आरंभ हुई। मुख्यमंत्री डॉ. यादव का अपर मुख्य सचिवविशेशखर शुक्ला ने पौधा और पुष्पगुच्छ भेंट कर अभिवादन किया। बैठक में उपस्थित सभी मंत्री गण का मंत्रीविश्वास सारंग तथा राज्य मंत्री श्रीमती कृष्णा गौर ने गोंड पेंटिंग भेंट कर अभिवादन किया। मुख्यमंत्री डॉ. यादव ने 10 करोड़ रुपए की लागत से नवसंवर्धित जगदीशपुर किले का लोकार्पण किया। जगदीशपुर दुर्ग के गौरवशाली इतिहास और राज्य शासन द्वारा दुर्ग के संरक्षण को समर्पित फिल्म का प्रदर्शन भी इस अवसर पर किया गया।



मुख्यमंत्री डॉ. मोहन यादव की अध्यक्षता में जगदीशपुर में आयोजित कैबिनेट बैठक के पहले वंदे - मातरम् का गान हुआ।

स्लीमनाबाद वाटर टनल के लिए दी बधाई

मुख्यमंत्री डॉ. यादव ने स्लीमनाबाद वाटर टनल के लिए प्रदेशवासियों को बधाई दी। उन्होंने कहा कि इससे अनेक गांवों को लाभ मिलेगा। लगभग ढाई लाख हेक्टेयर से अधिक क्षेत्र में किसानों को सिंचाई सुविधा मिलेगी। कटनी शहर को पेयजल उपलब्ध होगा। लगभग 12 किलोमीटर लंबी स्लीमनाबाद टनल से रीवा, सतना, मेहर, पन्ना और कटनी जिले लाभान्वित होंगे। आगामी दो से तीन माह में इस टनल परियोजना का शुभारंभ किया जाएगा।

शौर्य-सुशासन-लोककल्याण और सेवा क्षेत्र से जुड़े व्यक्तित्वों को समर्पित कैबिनेट बैठकें

डॉ. यादव ने कहा कि मंत्रि-परिषद की विशेष बैठकें शौर्य-सुशासन-लोककल्याण और सेवा क्षेत्र में विशेष स्थान रखने वाले प्रदेश के महान व्यक्तित्वों से जुड़े स्थानों पर आयोजित की गई हैं। इस कड़ी में पहली डेस्टिनेशन बैठक जबलपुर में वीरांगना रानी दुर्गावती के शौर्य को समर्पित रही। इसके बाद दमोह जिले के सिंग्रामपुर, लोकमाता अहिल्याबाई की नगरी महेश्वर में मंत्रि-परिषद की बैठक की गई। देवी लोकमाता अहिल्याबाई के 300 वें जयंती वर्ष पर इंदौर के राजवाड़ा में और उसके बाद पंचमढ़ी के राजभवन में राजा भभूत सिंह के शौर्य को समर्पित मंत्रि-परिषद की बैठक हुई। इसी कड़ी में खजुराहो के महाराजा छत्रसाल कन्वेंशन सेंटर में मंत्रि-परिषद की बैठक हुई। बड़वानी जिले में भीलट बाबा देवस्थल नागलवाड़ी में हुई मंत्रि-परिषद की बैठक में जनजातीय नायक क्रांतिसूर्य टंट्या मामा का स्मरण किया गया।



जनजातीय नायकों और सुशासन पर केंद्रित प्रदर्शनी रही आकर्षण का केंद्र

मुख्यमंत्री निवास से चली ई-बसों के प्रति राजधानी वासी विशेष रूप से उत्सुक रहे, कई स्थानों पर ई-बसों पर पुष्प वर्षा की गई। मुख्यमंत्री डॉ. यादव का मार्ग में पातरा पुल, लांबाखोड़ा और जगदीशपुर में प्रवेश पर स्वागत किया गया। मुख्यमंत्री डॉ. यादव के जगदीशपुर पहुंचने पर विधायकविष्णु खत्री ने अंग दस्त्रम से उनका स्वागत किया। मुख्यमंत्री डॉ. यादव का प्रवेश द्वार पर तिलक कर अभिवादन भी किया गया। मुख्यमंत्री डॉ. यादव ने इस अवसर पर जगदीशपुर दुर्ग में लगाई गई धरोहर प्रदर्शनी का शुभारंभ कर अवलोकन किया। मुख्यमंत्री डॉ. यादव ने जनजातीय कलाकारों से संवाद भी किया। इस प्रदर्शनी में प्रदेश के जनजाति नायकों सहित सुशासन और शौर्य के पर्याय शासकों और राष्ट्रभक्तों के चित्र प्रदर्शित किए गए हैं।

एमवीएम कॉलेज के खेल मैदान में मेट्रो स्टेशन निर्माण को रोकने के शासन स्तर पर प्रयास होंगे: परमार

एमवीएम एलुमिनी ने उच्च शिक्षा मंत्री को सौंपा ज्ञापन, छात्रों के साथ किया पौधरोपण

विनय उजाला

भोपाल, निप्र। शासकीय मोतीलाल विज्ञान महाविद्यालय पूर्व विद्यार्थी संगठन (एमवीएम एलुमिनी) के पदाधिकारियों ने आज कॉलेज में आधुनिक प्रयोगशालाओं के लोकार्पण, मेन गेट, बाउंड्रीवाल के भूमि पूजन और वृक्षारोपण के लिए आए उच्च शिक्षा मंत्री इन्दर सिंह परमार से भेंट कर खेल मैदान बचाने ज्ञापन सौंपा।

एमवीएम एलुमिनी के उपाध्यक्ष प्रलय श्रीवास्तव और महासचिव सुभाष व्यास ने उच्च शिक्षा मंत्री इन्दर सिंह परमार को कालेज खेल मैदान में प्रस्तावित मेट्रो स्टेशन के निर्माण को रोकवाने का अनुरोध किया। पदाधिकारियों ने बताया कि खेल मैदान में मेट्रो स्टेशन के निर्माण से उसका अस्तित्व ही



समाप्त हो जाएगा। खिलाड़ियों को खेल अभ्यास और खेल गतिविधियों का मौका भी नहीं मिलेगा। मेट्रो स्टेशन बनेगा तो पार्किंग भी होगी, जिससे मैदान सिमटकर रह जाएगा। जबकि

कालेज के समीप ही अन्य वैकल्पिक स्थान पूर्व से उपलब्ध है। मंत्री परमार ने एमवीएम एलुमिनी को आश्वासन दिया कि खेल मैदान को बचाने की दिशा में वे शासन स्तर पर उचित पहल करेंगे। उन्होंने कहा कि मैदान में मेट्रो स्टेशन और पार्किंग स्थल का निर्माण न हो, इस दिशा में कार्रवाई की जाएगी।

इस अवसर पर मंत्री परमार ने एलुमिनी के प्रलय श्रीवास्तव, सुभाष व्यास और पूर्व छात्र लोकेंद्र के साथ पौधरोपण भी किया। इस मौके पर प्राचार्या गीता मोदी, प्राध्यापक प्रो. आर.एस. रघुवंशी, प्रो. अरविंद गुप्ता, प्रो. अलका प्रधान, प्रो. अशोक शर्मा आदि मौजूद थे, बाद में सभागार में आयोजित समारोह में सर्वश्री प्रलय श्रीवास्तव, सुभाष व्यास और लोकेंद्र ने उनका स्वागत भी किया।



विधानसभा का मानसून सत्र आज से, पूछे जाएंगे 1756 सवाल

अध्यक्ष ने लिया तैयारियों का जायजा

विनय उजाला

भोपाल, निप्र। मध्य प्रदेश विधानसभा का मानसून सत्र सोमवार, 20 जुलाई से शुरू हो रहा है। यह पांच दिवसीय सत्र 24 जुलाई तक चलेगा। विधानसभा अध्यक्ष नरेन्द्र सिंह तोमर ने रविवार को विधानसभा पहुंचकर मानसून सत्र की तैयारियों का जायजा लिया और संबंधित अधिकारियों को सत्र के

सुचारू रूप से संचालन संबंधी आवश्यक निर्देश दिए। विधानसभा अध्यक्ष तोमर ने विधानसभा के सेंट्रल हॉल में लगाए गए महापुरुषों पंडित जवाहर लाल नेहरू, श्यामा प्रसाद मुखर्जी, अटल बिहारी वाजपेयी एवं नेताजी सुभाष चन्द्र बोस के तैलचित्रों का अवलोकन किया। सचिवालय द्वारा जानकारी दी गई कि सत्र की अधिसूचना जारी होने से अब तक तारकित प्रश्न 900 एवं अतारकित प्रश्न 856 कुल 1756 प्रश्नों की सूचनाएं प्राप्त हुई हैं।

खाद्य मंत्री ने संत रावतपुरा सरकार के दर्शन कर लिया आशीर्वाद

श्रद्धालुओं की सुविधा में कोई कमी नहीं रहे: राजपूत

विनय उजाला

भोपाल, निप्र। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने अपनी धर्म पत्नी पूर्व जिला पंचायत अध्यक्ष सविता सिंह राजपूत के साथ वेदांती आश्रम पहुंचकर संत रावतपुरा सरकार के दर्शन कर उनका आशीर्वाद प्राप्त किया। इस अवसर पर उन्होंने कथा एवं 29 जुलाई को आयोजित होने वाले धार्मिक आयोजन के संबंध में जिला प्रशासन के अधिकारियों के साथ व्यवस्थाओं की समीक्षा की।

मंत्री राजपूत ने अधिकारियों को निर्देशित किया कि कथा में आने वाले हजारों श्रद्धालुओं के लिए सुरक्षा, पेयजल, स्वच्छता, यातायात, पार्किंग, चिकित्सा, विद्युत एवं अन्य सभी आवश्यक व्यवस्थाएं समय रहते सुनिश्चित की जाएं, ताकि किसी भी श्रद्धालु को



असुविधा का सामना न करना पड़े। उन्होंने कहा कि ऐसे भव्य धार्मिक आयोजन हमारे शहर के लिए गौरव और सौभाग्य का विषय हैं। प्रशासन और जनप्रतिनिधियों का दायित्व है कि श्रद्धालुओं को बेहतर सुविधाएं उपलब्ध कराई जाएं और आयोजन सफल एवं सुव्यवस्थित ढंग से संपन्न हो। उन्होंने श्रद्धालुओं से अधिक से अधिक संख्या में शामिल होने की अपील करते हुए कहा कि गुरु पूर्णिमा के पावन अवसर पर 29 जुलाई को मंशापूर्ण बालाजी मंदिर परिसर, धर्मश्री,

सागर में मां राजराजेश्वरी कोटी हरिद्रा कुंकुमाचन लक्ष्मी प्राप्ति अनुष्ठान का आयोजन किया जाएगा। इस ऐतिहासिक धार्मिक अनुष्ठान में 25 हजार श्रद्धालु एक साथ बैठकर एक करोड़ अर्चन करेंगे। मंत्री श्री राजपूत ने कहा कि यह अनुष्ठान हमारे शहर के सबसे भव्य धार्मिक आयोजनों में से एक होगा। उन्होंने सभी धर्मप्रेमी श्रद्धालुओं से सपरिवार इस पुण्य अवसर पर उपस्थित होकर धर्म लाभ प्राप्त करने एवं आयोजन को सफल बनाने की अपील की।



दक्षिण पश्चिम विधानसभा का प्रतिभा सम्मान समारोह सम्पन्न

प्रतिभा का सम्मान सदैव हमारी सर्वोच्च प्राथमिकता : सबनानी

विनय उजाला

भोपाल, निप्र। नवप्रयास सांस्कृतिक एवं सामाजिक विकास समिति द्वारा 12 जुलाई को रवींद्र भवन के हंसध्वनि सभागार में, प्रतिभा सम्मान समारोह 2026 आयोजित किया गया।

कार्यक्रम के मुख्य अतिथि मुख्यमंत्री डॉ. मोहन यादव द्वारा प्रतिभाओं का सम्मान किया गया था। आयोजन में 591 प्रतिभाओं का

सम्मान किया गया। उक्त कार्यक्रम में किन्हीं कारणों से सम्मिलित ना पाने के कारण, विद्यार्थियों एवं अन्य प्रतिभाओं को विधायक भगवानदास सबनानी ने रविवार को 45 बंगले स्थित अपने निवास, कार्यालय में कार्यक्रम आयोजित कर सम्मानित किया। इस अवसर पर नवप्रयास सांस्कृतिक एवं सामाजिक विकास समिति के सदस्यों के साथ प्रमुख कार्यकर्ता उपस्थित रहे।